

ఆనందకరమైన బైబిలు అధ్యయనం

మీ బైబిల్ అధ్యయనాన్ని ఆహ్లాదకరంగా చేసే
ఆచరణాత్మక సూచనలు

విలియమ్ మెక్డొనాల్డ్
& ఆర్థర్ ఫార్స్టెడ్

అనువాదం: మంజుల లాజరస్



Authentic™

HYDERABAD

Anandhakaramaina Bible Adhyayanam
(Telugu)

Enjoy Your Bible
by William MacDonald

Copyright © 1999 by William MacDonald

First Telugu edition 2012
ISBN 978-93-81905-44-9

All rights reserved.

No part of this publication may be reproduced, stored in a retrieval system, or transmitted in any form or by any means—electronic, mechanical, digital, photocopy, recording, or any other—without prior permission of the publisher.

Published by
Authentic Books
Logos Bhavan, Jeedimetla Village, Secunderabad 500 067, Andhra Pradesh.
www.authenticindia.in

Authentic Books is an imprint of Authentic Media, the publishing division of
OM Books Foundation.

Printed and bound in India by
Authentic Media, Secunderabad 500 067

విషయ సూచిక

సహరచయిత ముందుమాట	7
పరిచయం.....	9
1. బైబిలు అధ్యయనంలో మూడు ప్రాథమిక సూత్రాలు.....	17
2. బైబిలుకు సంబంధించిన మరికొన్ని ప్రాథమిక సూత్రాలు...	21
3. బైబిలు అధ్యయనంలోని మెట్లు.....	31
4. విశేషాంశాలు.....	43
5. ప్రత్యేకమైన గ్రంథాలకు సూచనలు.....	55
6. సమస్యాత్మక సందర్భాలు.....	87
7. సహాయక గ్రంథాలు	95
8. ప్రత్యేక అధ్యయనాలు.....	113
9. ఫైలింగ్ (వివిధ అంశాలపై సమాచార సేకరణ).....	121
10. బైబిలులో వ్రాసుకొనుట	125
11. ముఖ్యమైన మూడు తాళపు చెవులు	131
అంత్య వివరణలు.....	141

సహారచయిత ముందుమాట

ఈ పుస్తకం అట్టమీద ఉపయోగించిన “ఆనందకరమైన”, “అధ్యయనం” అన్న పదాలు ఒకదాని కొకటి విరుద్ధంగా ఉన్నట్లు అనేకమందికి అనిపించవచ్చు. చాలా విషయాల్లో-మనం ప్రత్యేకించి చెప్పక పోయినా-వాటిని ఆమోదించటానికి ప్రయత్నిస్తాం. కాని ఒక విశ్వాసికి మాత్రం దేవుని వాక్య అధ్యయనం అంతిమంగా ఆనందకరమైన, సంతోషకరమైన, ఉల్లాసకరమైనదిగా ఉండాలి. యోబు, కీర్తనాకారులు ఖచ్చితంగా ఇలాగే భావించారు.

అయన పెదవుల ఆజ్ఞను నేను విడిచి తిరుగలేదు. “అయన నోటి మాటలను నా స్వాభిప్రాయము కంటె ఎక్కువగా ఎంచితిని” (యోబు 23:12).

యెహోవా న్యాయవిధులు సత్యమైనవి, అవి కేవలము న్యాయమైనవి. అవి బంగారుకంటెను విస్తారమైన మేలిమి బంగారు కంటెను కోరడగినవి. తేనె కంటెను జుంటి తేనె ధారల కంటెను మధురమైనవి (కీర్తనలు 19:9-10)

వేలకొలది వెండి బంగారు నాణెముల కంటె నీవిచ్చిన ధర్మశాస్త్రము మేలు (కీర్తనలు 119:72)

నీ ధర్మ శాస్త్రము నా కెంతో ప్రియముగా నున్నది. దినమెల్ల నేను దానిని ధ్యానించుచున్నాను (కీర్తనలు 119:97).

నీ వాక్యములు నా జిహ్వాకు ఎంతో మధురములు అవి నా నోటికి తేనెకంటె తీపిగా నున్నవి (కీర్తనలు 119:103).

నీ శాసనములు నాకు హృదయానందకరములు. అవి నాకు నిత్య స్వాస్థ్యమని భావించుచున్నాను (కీర్తనలు 119:111)

“బిలీవర్స్ బైబిల్ కామెంటరీ” సంపాదకుడిగా అందులో నేనిలా రాశాను: “బైబిలు అధ్యయనం ఆరంభంలో పోషక విలువలున్నా పొడిపొడిగా ఉండే ‘గోధుమరవ్వ’ స్థాయిలో- ఉంటుంది కానీ ముందు ముందుకి అది మధురమైన ‘నేతి మిఠాయి’లా తయారవుతుంది”.¹

ఆ అతి పెద్ద వ్యాఖ్యానంలో² ఎక్కువ శాతం అధ్యయనం మీ కోసం ముందుగానే సిద్ధం చేసి ఉంది. మీ కళ్ళతో ఎక్కువగా వెతకనవసరం లేకుండా మీ మనస్సులను వాక్యభాగంపై కేంద్రీకరించేలా ఉంది.³

అనంత సాగరం లాంటి దేవుని వాక్యంలోనికి మీ సొంత సాహస యాత్రకు శ్రీకారం చుట్టడానికి ఈ చిన్న పుస్తకం మీకు సహాయకరంగా ఉండాలన్నదే మా ఆశ.

సాంప్రదాయంగా చెప్పుకొనే ‘బాస్ వోయేజ్’ (క్షేమంగా వెళ్లిరండి) తోపాటు ఈ వ్యాఖ్యానాన్ని అధ్యయనం చేయబోతున్న మీకు మరో మాట: “ఎంజాయ్!” (ఆస్వాదించండి!)

వెలిచయం

“బైబిల్ స్టడీ మేడ్ ఈజీ” (సులభతరం చేయబడిన బైబిల్ స్టడీ) అన్న పేరుతో ఏదైనా పుస్తకం కనబడితే దాన్ని మీరు కొనకండి! దేవుని వాక్యాన్ని అధ్యయనం చెయ్యడానికి సులువైన మార్గం లేదు. దానికి క్రమశిక్షణ, పట్టుదల కావాలి.

బైబిలు అధ్యయనమంతా ప్రేరణకు సంబంధించిన విషయం. జీవితంలో, సాధారణంగా మనం నిజంగా ఇష్టపడి చేయాలనుకునే వాటికి సమయాన్ని ఎలాగైనా వెచ్చిస్తాం. దేవుని వాక్యపు విలువను గ్రహిస్తే దాన్ని ఖచ్చితంగా అధ్యయనం చేయటానికి నిర్ణయించుకుంటాం. దాని విలువ మనం గ్రహించటానికి విశ్వాసమనే కళ్ళతో చూడగలగాలి. లేకపోతే ఫుట్ బాల్ ఆటనో లేక టి.వి. కార్యక్రమమో మరింత ఆసక్తికరంగా, ఉత్తేజకరంగా ఉంటాయి. అశాశ్వతమైన, మరిచిపోయే విలువున్న ఫుట్ బాల్ స్కోర్ లో లేని నిత్యత్వపు విలువను లేఖన భాగాలలో ఉందని గ్రహించటానికి విశ్వాసం సాయపడుతుంది.

సందే సూక్ష్మ లేక గ్రూపు బైబిలు అధ్యయనానికి క్రమంగా, బాధ్యత వహించటమనేది పురిగాల్పుకు ఎంతో తోడ్పడుతుంది. ఇది ఆ వ్యక్తి మీద వత్తిడి తెచ్చి తరగతి తీసుకోవటానికి, అధ్యయనం చేసి సిద్ధపడడానికి సిద్ధపరుస్తుంది.

‘బైబిలు అధ్యయనంలో’ ‘శ్రేష్టమైన’ పద్ధతి అంటూ ఏదీలేదు.

ఒక విశ్వాసికి శ్రేష్టమైనది మరొక విశ్వాసికి కాకపోవచ్చు. నేను చేయగలిగిందల్లా మీకొక పద్ధతిని పరిచయం చేయడమే. దీనిలో నాకు సహాయకరంగా అనిపించిన మెట్లు కొన్ని ఉన్నాయి.

1. ప్రభువు తన పరిశుద్ధాత్మ ద్వారా నీకు నేర్చుకునే మనస్సు దయచేయునట్లు ప్రార్థించు. మన అజ్ఞానాన్ని మనం గుర్తించడమనేది మనలను ఆశీర్వాదపు దారిలో ఉంచుతుంది.
2. నీవు పరించాలనుకునే పుస్తకాన్ని ప్రార్థనాపూర్వకంగా ఎంచుకో. అతి తరచుగా ఎంచుకోబడేది బహుశా యోహాను సువార్తే అనుకుంటాను. దాని తర్వాతి స్థానం పౌలు రోమీయులకు రాసిన పత్రికదే.
3. ఒక చిన్న భాగంతో ఆరంభించు. బైబిలంతా అధ్యయనం చేయాలనేది నీ అంతిమ లక్ష్యంగా ఉండాలి. అంత పెద్దపనిని చేయాలనే తలంపు నిన్ను తలమునకలు చేయవచ్చు. చిన్న చిన్న పనులు కలిస్తేనే ఒక పెద్దపని కాగలదని గుర్తించాలి. బైబిలంతా ఒకేసారి పఠించలేము. కనీసం ఒక పుస్తకాన్ని సహితం ఒకేమారు అధ్యయనం చేయలేము గాని, కొన్ని వచనాలు పఠించగలం. ఇలానే ఆరంభించాలి.

ఎఫ్.బి. మేయర్ ఇదే పంథాలో రాస్తున్నాడు:

విశ్వాసులు దేవుని వాక్యంలోని అనేక అధ్యాయాలను అనుదినం చదవడానికి ప్రయత్నించే బదులు, చదివే భాగాన్ని అత్యంత శ్రద్ధగా పఠించి, మార్జినల్ రిఫరెన్సులు చూస్తూ, సందర్భాన్ని దృష్టిలో పెట్టుకొని, లేఖనభాగాలను, లేఖన భాగాలతో పోల్చి చూస్తూ, దేవుని మనస్సులోని ఆలోచనలను ఒకటో రెండో సంపూర్ణంగా గ్రహించే ప్రయత్నం చేస్తే తమ గొప్ప భాగ్యంతో కూడిన అనుభవాన్ని పొందగలరు. లేఖనాల పట్ల నూతన ఆసక్తి పెరుగుతుంది. వ్యక్తులు, ప్రయత్నాలకు వేరుగా స్వతంత్రంగా ఆలోచించగలరు. జీవముగల దేవుని వాక్యంలో మరింతగా ఆనందించగలరు. దీనిని ఆచరణలో అనుభవించటానికి యేసు

చెప్పిన మాటలు సరితూగగలవు. “నేనిచ్చు నీళ్ళు త్రాగువాడెప్పుడును దప్పిగొనడు. నేను వానికిచ్చు నీళ్ళు నిత్యజీవముకై వానిలో ఊరెడి నీటి బుగ్గగా ఉండును”.⁴

4. వాక్యభాగంలో నీకు అర్థం కాని ప్రతిదాన్ని ఒక నోటు పుస్తకంలో ప్రశ్నారూపంలో రాసుకోవాలి. నేను వాక్యాన్ని ఎలా పరిస్థానని ఇతరులు అడిగినప్పుడు ‘మెదడులో ఒక ప్రశ్నతో’ అని ఖచ్చితంగా చెప్పతాను. అంటే దేవుని వాక్య ప్రేరణను, విశ్వసనీయతను, సందేహించడం అని కాదు. అది ఎప్పుడూ చేయను! పఠనలో ఎదురయ్యే సమస్యలను యథార్థంగా ఎదుర్కొని, “దాని అర్థం ఏమిటి?” అని ప్రశ్నించుకుంటాను.

దీనికి ఒక ఉదాహరణ ఇస్తాను. యోహాను 13:31-32 వచనాలలో యేసు ఇలా చెప్పాడు:

“ఇప్పుడు మనుష్యకుమారుడు మహిమపరచబడి యున్నాడు. దేవుడును ఆయన యందు మహిమపరచబడి యున్నాడు. దేవుడు ఆయన యందు మహిమపరచబడిన యెడల దేవుడు తన యందు ఆయనను మహిమపరుచును. వెంటనే ఆయనను మహిమపరచును.”

దీనిని మొదటిసారి చదివితే, పరిశుద్ధ పదాలతో కూడిన కలగూర గంపలా ఉంటుంది. ఇది మనకు అర్థం కాదులే అని వదిలేసి ముందుకెళితే, నీవు దీని భావాన్ని ఎప్పటికీ గ్రహించలేవు. నిదానంగా, సమస్యను గమనించి, దాని అర్థం ఏమిటని ప్రశ్నించుకుంటూ జవాబులను వెతికితే, చివరకు ఈ భాగాన్ని గ్రహించగలవు. ‘కల్వరి’ని దృష్టిలో ఉంచుకొని యేసు ఈ మాటలు చెప్పారు. ఆయన పరిపూర్తి చేసిన కార్యం ద్వారా ఆయన మహిమపరచబడ్డాడు, దేవుడు గొప్ప ఘనతను పొందాడు. ‘యెడల’ అనే పదం హేతువును చూపే సందర్భంలో వాడే పదం. అంటే “కాబట్టి” అనే భావం

ఇమిడియుంది. రక్షకుని త్యాగపూరిత కార్యం ద్వారా దేవుడు మహిమపరచబడ్డాడు కాబట్టి దేవుడు ప్రభువైన యేసును తన సన్నిధిలో మహిమపరుస్తాడు. దానిని వెనువెంటనే చేస్తాడు. రక్షకుణ్ణి చనిపోయిన స్థితి నుంచి లేపి పరలోకంలో ఆయన కుడిప్రక్కన కూర్చుండబెట్టుకొనుట ద్వారా దీనిని చేసాడు.

5. లేఖనాలతో నీ మనస్సు పూర్తిగా నిండిపోయేలా ఈ భాగాన్ని తరుచుగా చదువు, సాధ్యమైతే వాటిని కంఠత పెట్టు. వీటిని ధ్యానిస్తూ ఉన్నప్పుడే తరచుగా వెలుగు ఉదయిస్తుంది. ఈ వాక్యభాగాలను స్పష్టం చేయగలిగే వేరే వచనాల గురించి నీవు ఆలోచించడం ఆరంభిస్తావు.

6. ఈ భాగాన్ని వీలైనన్ని మంచి పేరున్న వివిధ బైబిలు అనువాదాలలో చదవండి. ఒక వచనం యొక్క భావాన్ని వెలికి తీయడానికి పేరాఫ్రేజ్ బైబిలు కూడ సహాయకరంగా ఉంటుంది. కింగ్ జేమ్స్ అనువాదంలో రాయబడిన కొన్ని వచనాలను జె.బి. ఫిలిప్స్ అన్వయ భాగంతో పోల్చి చూద్దాం:

కొలస్సీ 1:28-29 కెజెవి.

“ప్రతి మనుష్యుని క్రీస్తు నందు సంపూర్ణునిగా చేసి ఆయన యెదుట నిలువబెట్టవలెనని, నమస్త విధములైన జ్ఞానముతో మేము ప్రతి మనుష్యునికి బుద్ధి చెప్పుచు, ప్రతి మనుష్యునికి బోధించుచు, ఆయనను ప్రకటించుచున్నాము. అందునిమిత్తము నాలో బలముగా కార్యసిద్ధి కలుగచేయు ఆయన క్రియాశక్తిని బట్టి నేను పోరాడుచు ప్రయాసపడుచున్నాము.”

కొలస్సీ 1:28-29పై ఫిలిప్స్ రాసిన కొత్త నిబంధన ఆధునిక అనువాదం:

“సహజంగానే మేము క్రీస్తును ప్రకటిస్తాం. మేము కలిసే ప్రతి ఒక్కరిని మేము హెచ్చరించి, ఆయన గురించి మాకు తెలిసిన వాటన్నింటిని

వాళ్ళకి బోధించి, క్రీస్తులో సంపూర్ణ పరివక్షతలోనికి తేవటానికి పురిగొల్పుతాం. దేవుడు నాకిచ్చిన బలంతో ఇలా నేను పోరాడుతూ, పనిచేస్తున్నాను.”

కొలస్సీ 2:8 కెజెవి.

“ఆయనను అనుసరింపక మనుష్యుల పారంపర్యాచారమును, అనగా ఈ లోక సంబంధమైన మూల పాఠములను అనుసరించి మోసకరమైన నిరర్థక తత్వ జ్ఞానము చేత మిమ్మును చెరపట్టుకొని పోవువాడెవడైనా ఉండునేమో అని జాగ్రత్తగా ఉండుడి.”

కొలస్సీ 2:8 ఫిలిప్పే కొత్త నిబంధన ఆధునిక అనువాదం.

“మీ విశ్వాసాన్ని ఎవడూ తన తెలివితేటలతోగాని, ఆర్భాటమైన పదాలతో గాని పాడుచేయకుండా జాగ్రత్తపడండి. అలాంటి వెట్టివాగుడంతా ఈ లోక స్వభావం గురించి మానవ అవగాహనపై ఆధారపడినదై, క్రీస్తును అవమాన పరుస్తుంది.”

7. ఎన్ని వీలయితే అన్ని మంచి బైబిలు వ్యాఖ్యానాలు చదవండి. పెద్ద వలలతో చేపలు పట్టేవాడిలా, నీకు దొరికిన చోటల్లా సహాయం పొందటానికి ప్రయాసపడు. అయితే బైబిలు స్థానాన్ని వ్యాఖ్యానాలు ఆక్రమించకుండా జాగ్రత్త పడాలి. వివేచనతో వాక్యాన్ని చదువుతూ అన్ని బోధలనూ దేవుని వాక్యబోధతో పరీక్షిస్తూ మంచి బోధను అంటి పెట్టుకొని ఉండాలి—కమలాపండు తిని విత్తనాలను వదిలెయ్యాలి, కోడిమాంసం తిని, ఎముకలు పారవెయ్యాలి అన్నట్టుగా.

కేవలం దేవుని వాక్యాన్ని మాత్రమే చదవాలి అని పట్టుబట్టే దైవభక్తిగల క్రైస్తవులు నాకు తెలుసు. వెలుపటి సహాయం మీద మేము ఆధారపడం అనే అతిశయ దృక్పథం చూపుతారు వీళ్ళు. అందువలన తాము నమ్మే సిద్ధాంతాలు శుద్ధమైనవి అనే భరోసాతో ఉంటారు.

ఇటువంటి వైఖరి గల వ్యక్తుల విషయంలో నాకు సందేహాలు, భయాలున్నాయి. మొట్టమొదటిగా, బోధకులను దేవుడు సంఘానికి బహుమానాలుగా ఇచ్చాడనే సత్యాన్ని వీళ్లు ఉపేక్షిస్తున్నారు. వారు దేవుని వరాలు గనుక వారిని తృణీకరించకూడదు. వారి పరిచర్య మాటలోనైనా, రాతపూర్వకంగానైనా ఉండవచ్చు కాని దానివల్ల కలిగే ప్రయోజనాలు ఒకేరీతిగా ఉంటాయి.

దేవుని వాక్య భావాన్ని ఒకదానితో ఒకటి పోల్చటంలోను, వాక్యాన్ని అభ్యసించే ఇతర విద్యార్థులతో సహవాసం చేయుటలోను అద్భుతమైన ఫలితం పొందగలం. ఏకపక్షంగా, విపరీత ధోరణి లేకుండా ఇది సహాయపడుతుంది. పూర్తి అబద్ధ బోధలు కాకపోయినా, విపరీత భావాలను వ్యాపింపజేయకుండానైనా ఇది మనలను కాపాడుతుంది.

క్రీస్తులో కొత్తగా ఎదిగే విశ్వాసులకు ఆధ్యాత్మికతను దేవుని వాక్య జ్ఞానంతో రంగరించి అందించే గురువు (మెంటర్) అవసరం. అటువంటి వ్యక్తి వద్ద సందేహాలను, సమస్యలను నివృత్తి చేసుకోవడం జ్ఞానంలో, కృపలో ఎదగడానికి అద్భుతంగా దోహదపడుతుంది.

సహాయకరమైన వివరణలు, ఉదాహరణలు, వ్యాఖ్యానాలను నోట్సు రూపంలో రాసుకోండి. చదివినవన్నీ గుర్తుంటాయిలే అనుకుంటాం కాని గుర్తుపెట్టుకునే అవకాశాలు తక్కువే.

8. ప్రశ్నలను ఇతర విశ్వాసులతో చర్చించి వాటికి తగిన జవాబులు రాబట్టుకొనేందుకు ప్రయత్నించండి. సంవత్సరాలుగా శ్రద్ధతో చేసే వాక్య అధ్యయనం నుంచి దేవుడు ఎంతో సంతృప్తికరమైన జవాబులు అందించడం చూస్తే మనకు ఆశ్చర్యం వేస్తుంది.
9. వాక్యభాగాన్ని క్లుప్తంగా, సులభంగా ఇతరులకు వివరించగలిగే రీతిలో వాక్యాన్ని తరచి తరచి అధ్యయనం చేయండి. క్లుప్తంగా,

తేలికగా వివరించగలిగినప్పుడే వాక్యభాగంపై పట్టు సాధించగలవు. లోతైన భావంతో చెప్పే వివరణలలో దేవుని వాక్యం వాస్తవంగా ఏమి తెలియచేస్తుందో గ్రహించడం కష్టం.

10. మీరు నేర్చుకున్న విషయాన్ని ఇతరులకు అందించండి. ఇలా చేయడం వల్ల అది మన మనస్సుల్లో పదిలంగా ఉంటుంది, ఎదుటివారికి సహాయపడి, ప్రోత్సహించడానికి ఉపయోగపడుతుంది.
11. చదివిన దానికి విధేయత చూపాలన్న ఉద్దేశంతోనే అధ్యయనం చెయ్యండి. దేవుని వాక్యం మనకు అందించే స్పష్టమైన బోధను ఉపేక్షించవద్దు. ఆధ్యాత్మిక జ్ఞానంలో విధేయత ఒక భాగమని గుర్తుంచుకోండి.

బాధ్యతనుండి బోధను ఎన్నడూ వేరుచేయవద్దు. సిద్ధాంతాలను వేరుగా చేసి బోధించడానికి దేవుని వాక్యం క్రమబద్ధమైన వేదాంతం కాదు. ఉదాహరణకు ఫిలిప్పీ 2:6-8, యేసుక్రీస్తు వారి వ్యక్తిత్వానికి సంబంధించి రాయబడిన చక్కని వాక్యభాగం. అయితే ఇది, క్రైస్తవులు కేవలం తమగురించే కాక ఇతరుల గురించి ఎక్కువ శ్రద్ధచూపాలని విన్నవించే సందర్భంలోనే ప్రస్తావించబడింది. వాక్యభాగంలోని క్రియను సూచించే పదాలు, ఖచ్చితంగా నెరవేర్చవలసిన విధంగా ప్రస్తావించడం జరిగింది. వాస్తవాలుగా రాయబడినవి, ఖచ్చితంగా చేయవలసిన క్రియగా సంబంధం చూపుతున్నాయి. సిద్ధాంతం ఒక్కదానినే తీసుకుంటే, ఎలాంటి జీవం లేని సమాచారంగా ఉంటుంది. ఒక గుండు సూది మొన మీద ఎంతమంది దేవదూతలు కూర్చోగలరు లాంటి వాదనలు మిగతా వాళ్లని వాదించుకోనివ్వు; అలాంటి ఊహలు ఎన్నడూ దైవభక్తికి నడిపించవు.

బైబిలు అధ్యయనంలో మూడు ప్రాథమిక సూత్రాలు

సాధారణ పాఠశాలల్లో సాంప్రదాయబద్ధంగా మూడు ప్రాథమిక అంశాలుంటాయి. అవి 'చదవడం' 'రాయటం' 'లెక్కలు చేయటం'. మిగతావన్నీ ఏదోవిధంగా ఈమూడు ప్రాథమిక విషయాలపైనే ఆధారపడి వుంటాయి.

బైబిల్ అధ్యయనంలో కూడ, ఎల్లప్పుడూ మనస్సులో పెట్టుకోవలసిన కొన్ని ప్రాథమిక సూత్రాలున్నాయి.

చదవటం

స్నూపి, చార్లీ బ్రౌన్, లూసీ, లైనస్ వాన్ పెల్ట్ సహా మొత్తం 'పీనట్స్' గ్యాంగ్ నే సృష్టించిన ప్రతిభాశాలియైన చార్లెస్ షుల్ట్ సంఘంలోని యువత కోసం, వాళ్ళ సమావేశాల నేపథ్యంలో ఓ చక్కని 'కార్టూన్ల' పుస్తకం తయారుచేసాడు. దానిపేరు 'యంగ్ పిల్లర్స్'. దానిలో ఒక కార్టూన్ లో, పొడుగ్గా, బక్కపలచగా ఉండే ఒక టీనేజ్ కుర్రాడు తన గర్ల్ ఫ్రెండ్ తో ఇలా చెప్తుంటాడు: "పాత నిబంధన మర్మాన్ని నేను వెలికితీయటం ఆరంభించాను - దాన్ని చదవటం మొదలుపెట్టాను."

అనేకమంది విశ్వాసులు బైబిలుకంటే ఎక్కువగా, బైబిలుకు సంబంధించిన వ్యాఖ్యానాలు, పదాల అధ్యయనాలు, నిఘంటువులు, భౌగోళిక పుస్తకాలు, ప్రసంగాలు చదవటం చూస్తూంటే ఆశ్చర్యం వేస్తుంది. మంచి సహాయకరంగా ఉండే వాక్యానుసారమైన సహాయాన్ని తీసుకోవటంలో తప్పులేదు గాని అవన్నీ కేవలం సహాయమే అని మాత్రం గుర్తుంచుకోవాలి.

కష్టించి, శ్రద్ధతో శ్రమించే క్రైస్తవ వ్యవసాయదారులకు విస్తృతంగా ఇతర పుస్తకాలు చదవటానికి పెద్దగా సమయం దొరకదు. కానీ బైబిలు గురించి వాళ్లకు బాగా తెలుసు. ఎందుకు? ఎందుకంటే వాళ్ళు బైబిలును పదేపదే మళ్ళీ మళ్ళీ చదువుతారు కాబట్టి.

ఏడాది అయినా, మూడేళ్లయినా అంతకన్నా ఎక్కువ సమయం పట్టినా ఫరవాలేదు కాని, దేవుని వాక్యమంతటిని అధ్యయనం చేసే ఒక ప్రణాళికను రూపొందించుకోవాలి. దీనిలో కొంతభాగం మన ఆధ్యాత్మిక అవసరతలు తీర్చే మౌన ధ్యాన భాగాలుగా ఖచ్చితంగా రూపొందించుకోవాలి. నిత్యం అధ్యయనమే చేయనవసరం లేదు. బైబిలు జ్ఞానాన్ని, అవగాహనను సమకూర్చుకొనటంలో కొన్నిసార్లు అధ్యయనేతర కార్యక్రమం సైతం తోడ్పడుతుంది. మౌన ధ్యాన సమయాల్లో “బుర్రను కాసేపు భద్రంగా ప్రక్కన పెడదాం” అనుకోవద్దు. ఎందుకంటే అలా చేయడం ద్వారా హితబోధకు విరుద్ధంగా ఉండే అబద్ధ బోధలను నేర్చుకునే అవకాశం ఉంటుంది.

రాయటం

బైబిలు చదివేటప్పుడు ఒక పెన్సిల్ గాని పెన్ గాని ఎల్లప్పుడూ అందుబాటులో ఉంచుకోవాలి. నీ మౌనధ్యాన సమయాల్లో సహితం వాక్యాన్ని చదివే తేదీ, నీకు వచ్చే ఆలోచనలు, అండర్లైను చేసుకున్న బైబిలు వచనాలను రాసుకోవాలి.

కొంతమంది పెద్ద మార్జిన్ ఉండే బైబిలు కలిగి ఉంటారు. వారు ఆ మార్జిన్ లో చక్కని దస్తూరితో రాసుకొంటారు.

మరికొంత మంది బైబిలు అధ్యయనంలో వచ్చే ఆలోచనలు, సందేహాలు, సమస్యలు, పరిష్కారాలు, రిఫరెన్సులు రాసుకోవటానికి నోటు పుస్తకం కలిగి ఉండటానికి ఇష్టపడతారు. నీకు కలిగే అణిముత్యాలాంటి ఆలోచనలను నీవు రాసుకోకపోతే, అనేక ఆలోచనలను మరిచిపోయే అవకాశం ఉంటుంది. ఇవి నీ మనసులో ముద్రించుకుపోయేలా ఆ దినం వాటిని ఎవరో ఒకరితో పంచుకోవటం మంచిది. ఆలోచనలను మాటల రూపంలోనికి మార్చటం వలన గుర్తుంచుకోవటం సులభం అవుతుంది.

ఆలోచన

బైబిలు అధ్యయనంలో ముఖ్యమైన మూడవ అంశం నీవు చదివి, రాసుకున్న విషయాల గురించి ఆలోచించటం. దీనినే 'ధ్యానించుట' అంటారు.

పాత నిబంధన రాసిన మూలభాషలో "ధ్యానించుట" అనే పదానికి ఆవు గడ్డిని నెమరువేయునట్లు ఆలోచనలను మళ్ళీ మళ్ళీ గుర్తుకు తెచ్చుకొనుట అనే భావం స్ఫురిస్తుంది. క్రైస్తవేతర ధ్యాన పద్ధతులను పురిగొల్పే తూర్పు దేశాల మతభేదాలు పశ్చిమ దేశాలలో విజయం సాధించడానికి కారణం విశ్వాసులు దేవుని వాక్యాన్ని ధ్యానించటం లేదు- చదవటం, మళ్ళీ చదవటం, నడిచినప్పుడు, కారు నడిపేటప్పుడు, ఇళ్ళల్లో మౌనంగా సమయాన్ని గడిపేటప్పుడు, బయట, తోటల్లో వాళ్ళు నేర్చుకున్న పదాలను, ఆలోచనలను నెమరువేసుకోవడం లేదు.

తన అనుచరులుగా ఉన్నందుకు నేరం మోపబడి సమాధానం చెప్పవలసి వచ్చినప్పుడు ఏమిచెప్పాలా అని తన సాక్షులు ముందుగా (ప్రో-మెటెటావో) ఆలోచించనక్కర లేదని లూకా 21:14లో మన ప్రభువు చెప్పాడు.

అయితే పౌలు తిమోతిని ధ్యానించాలని హెచ్చరించాడు (ఇక్కడ కూడ అదే పదాన్ని వాడారు. ప్రో- అనే పదం లేకుండా మెలెటవో అనే పదాన్ని ఉపయోగించాడు). దేనినైనా ఆచరణలో పెట్టే ముందు, దానిపై కొంత శ్రద్ధ చూపాలని భావం.

దేవుని వాక్య అధ్యయనంలో విశ్వాసులందరూ చదవటం, రాయటం, ధ్యానించటం అనే ఈ మూడు విషయాలను ఆచరణలో పెట్ట గలిగితే, ఎక్కువభాగం దేవుని వాక్యంలో నిరక్షరాస్యులుగా ఉండే మన సంఘాలన్నిటిలో ఎంతో వ్యత్యాసం చూడగలం.

బైబిలుకు సంబంధించిన

మరికొన్ని

ప్రాథమిక సూత్రాలు

అక్షరార్థంగా చేసే పద్ధతి

“ఒక వాక్యభాగాన్ని యథాతథంగా తీసుకోగలిగితే, అలాగే తీసుకో” అన్నది బైబిల్ స్టడీకి చెందిన అత్యంత ప్రాముఖ్యమైన నియమాలలో ఒకటి. అంటే మొదటిసారి చదివినప్పుడు నీవు దాని భావాన్ని గ్రహిస్తే మరొక భావం వెలికి తీయటానికి ప్రయత్నించకు. యేసుక్రీస్తు వారు వెయ్యేళ్ళు ఈ భూమిపై పరిపాలిస్తారు అంటే దానర్థం ఆయన వెయ్యేళ్ళు పరిపాలిస్తారనే. బైబిల్లోని భావం ఉన్నది ఉన్నట్టు అర్థం చేసుకోవటం అవసరం. లేదంటే, వాక్యభాగానికి విపరీతంగా ఆధ్యాత్మిక భావాన్ని ఆపాదించటం లేక అనవసర పోలికలతో పోల్చటం జరుగుతుంది. దీనితో ఉన్న సమస్య ఏమిటంటే, ఎవరు చెప్పిన ఆధ్యాత్మిక భావం సరియైనదో తేల్చి చెప్పటం ఎవరి తరమూ కాదు!

స్థితి - ఆచరణ

స్థితి, ఆచరణ మధ్యలోని వ్యత్యాసాన్ని చూడు. దీనిని మనము స్థాయి, స్థితిగా పిలుస్తాం. స్థితి అనగా క్రీస్తులో మనమెవరమో తెలియజేసేది కాగా, అనుదిన జీవితంలో మనం ఏమైయుండాలి అన్నది ఆచరణ. కొలొసీ 3:1 ప్రకారం మనం క్రీస్తుతో లేపబడ్డాం. అది మన స్థితి. పైనున్న వాడిని వెదకటం అనేది ఆచరణ. మన స్థితి లేక స్థానం పరిపూర్ణమైనదే. అయితే మనం క్రీస్తును ముఖాముఖిగా చూసేవరకు మన అభ్యాసం కొనసాగుతుంది. అప్పటివరకు మనం క్రీస్తు స్వరూపంలోనికి ఎదుగుతూనే ఉంటాం.

అధికారిక పాత్ర, వ్యక్తిగత గుణశీలం

పై రెండింటికి మధ్యగల వ్యత్యాసాన్ని చూద్దాం. మెసేయీయాకు ముందుగా వచ్చిన వ్యక్తిగా బాప్తిస్మమిచ్చు యోహాను మునుపటి ప్రవక్తలందరి కంటే ఘనుడు, తాను పోషించిన పాత్రలో గొప్ప వ్యక్తిగా కొనియాడబడ్డాడు (లూకా 7:28). అంత మాత్రాన అతడు గుణశీలంలో ఉన్నతమైన వాడని అర్థం కాదు. క్రీస్తు తల్లిగా మరియు స్త్రీలందరిలో ఆశీర్వాదింపబడిన వ్యక్తి. అంత మాత్రాన పాతనిబంధన స్త్రీలందరికంటే గొప్ప సత్రవర్తన కలిగిన స్త్రీ అని కాదు. యేసుక్రీస్తు ఈ లోకంలో జీవించినంత కాలం తండ్రియైన దేవుడు తన పాత్రలో యేసుకంటే గొప్పగా కనిపించాడు (యోహాను 14:28). అయితే వ్యక్తులుగా వారిరువురూ పరిపూర్ణంగా సమానులే. మన రక్షకునిగా యేసుక్రీస్తువారు ఈ లోకంలోనికి వచ్చినప్పుడు తన్ను తాను రిక్తునిగా చేసుకున్నాడు కాని, తన స్వభావం, వ్యక్తిత్వాన్ని ఖాళీ చేసుకోలేదు (ఫిలిప్పీ 2:7). అది అసాధ్యం. ప్రభుత్వ అధికారాలను దేవుడే అనుగ్రహిస్తాడు. అంటే వాళ్ళు దేవున్ని వ్యక్తిగతంగా ఎరుగకపోయినా అధికారికంగా వాళ్ళు దేవుని సేవకులే.

సందర్భానుసారంగా అర్థంచేసుకొనుట

వాక్యాన్ని సందర్భానుసారంగా అర్థంచేసుకోవాలి. అందుకు కొన్ని ఉదాహరణలు.

“మనము ఒకరి కొకరము దూరముగా నుండగా యెహోవా నాకును నీకును మధ్య జరుగునది కనిపెట్టునని చెప్పెను” (అదికా 31:49).

ఇది ప్రస్తుతకాలంలో గౌరవపూర్వకంగా ఒకరికొకరు ఇచ్చి పుచ్చుకునే ఆశీర్వాదం కాదు. ఇద్దరు మోసగాళ్ళు వేరైపోయి దూరంగా ఉన్నప్పుడు ఒకరినొకరు పరీక్షించుకోలేనప్పుడు దేవుడే మనల్ని గమనిస్తాడు అని చెప్పే సందర్భంలో ఈ మాట వాడతారు.

“అరకాలు మొదలు కొని తల వరకు స్వస్థత కొంచెమైనను లేదు. ఎక్కడ చూచినను గాయములు దెబ్బలు పచ్చి పుండ్లు అవి పిండబడలేదు కట్ట బడలేదు తైలముతో మెత్తన చేయబడలేదు” (యెషయా 1:6).

ఇది సాధారణంగా మానవ సంపూర్ణ భ్రష్టత్వం గురించి వివరించే భాగం. అయితే యూదా అరికాలు, మొదలుకొని తల వరకు పాపం చేసి, పశ్చాత్తాపం పొందనప్పుడు దేవుడు శిక్షించిన విధానాన్ని వివరిస్తుంది.

“ఎవడైనను నాయందు నిలిచియుండని యెడల వాడు తీగవలె బయట పారవేయబడి ఎండిపోవును; మనుష్యులు అట్టి వాటిని పోగుచేసి అగ్నిలో పారవేతురు, అవి కాలిపోవును” (యోహాను 15:6).

ఈ భాగం క్రీస్తులో నిలిచి యుండుట ద్వారా ఫలించటం గురించి వివరిస్తుండే కాని రక్షణ గురించి కాదు. దేవుడు ఎండిన ఆకులను పోగు చేసి మంటలో వేస్తాడని కాదు. అది మనుషులు చేసే పని. దేవునిలో నిలిచి యుండని క్రైస్తవులను, లోకం తృణీకరించే విధానానికి ఉదాహరణ కావచ్చు.

“దేవుడు తన్ను ప్రేమించు వారికొకరు ఏవి సిద్ధపరచెనో అవి కంటికి

కనపడ లేదు, చెవికి వినపడలేదు, మనుష్యహృదయమునకు గోచరము కాలేదు” (1 కొరింథీ 2:9).

ఇది పరలోకానికి సంబంధించిన అంశమే అయినా, పాత నిబంధన కాలంలో బయలుపడని సత్యాలు మొదటి శతాబ్దపు సంఘ యుగంలో ప్రవక్తలకు, అపొస్తలులకు బయలుపరచబడ్డాయని వర్ణిస్తుంది వచనం. మనం పరలోకానికి వెళ్ళినప్పుడు కాదు కాని ప్రస్తుతానికి సంబంధించిన విషయాన్ని పౌలు 10వ వచనంలో వివరించాడు: “మనకైతే దేవుడు వాటిని తన ఆత్మ వలన బయలుపరచి యున్నాడు”.

“ఇట్లు కాని యెడల మృతుల కొరకై బాప్తిస్మము పొందువారేమి చేతురు? మృతులేమాత్రమును లేపబడని యెడల మృతుల కొరకు వారు బాప్తిస్మము పొందనేల?” (1 కొరింథీ 15:29).

ఇక్కడ సందర్భం హింసలకు, హతసాక్షులుగా చనిపోవడానికి సంబంధించినది. మృతుల పునరుత్థానమే లేకపోతే, హతసాక్షులుగా చనిపోయిన వారి స్థానం పూడ్చటానికి ఒక విశ్వాసి బాప్తిస్మం పొంది, చనిపోవటానికి సిద్ధపడటంలో అర్థమే లేదు.

మీరు విశ్వాసముగలవారై యున్నారో లేదో మిమ్మును మీరే శోధించుకొని చూచుకొనుడి. మిమ్మును మీరే పరీక్షించుకొనుడి. మీరు భ్రష్టులు కాని యెడల యేసుక్రీస్తు మీలో నున్నాడని మిమ్మును గూర్చి మీరే యెరుగరా? (2 కొరింథీ 13:5).

ఈ వచనం రక్షణ నిశ్చయతకు సంబంధించినది కాదు. కొత్తగా జన్మించారో లేదోననే రుజువుకు విశ్వాసులు తమని తాము పరీక్షించుకోవాలనేది దీని భావం కాదు. వారి ఆధ్యాత్మిక తండ్రిగా పౌలు, తన అపోస్తలత్వానికి రుజువు వారి రక్షణే అని కొరింథీయులకు చెప్పాడు.

“మోసపోకుడి దేవుడు వెక్కిరింపబడడు. మనుష్యుడు ఏమి విత్తునో ఆ పంటనే కోయును” (గలతీ 6:7).

ఈ సందర్భంలో పౌలు పాపుల పాపాల గురించి మాట్లాడటం లేదు కాని పరిశుద్ధుల పిసినారితనం గురించి ప్రస్తావించాడు.

“కాగా నా ఫ్రియులారా, మీరెల్లప్పుడూ విధేయులై యున్న ప్రకారము, నా యెదుట ఉన్నప్పుడు మాత్రమే గాక మరి యెక్కువగా నేను మీతో లేని ఈ కాలమందును, భయముతోను వణకుతోను మీ సొంత రక్షణను కొనసాగించుడి” (ఫిలిప్పీ 2:12).

క్రియల ద్వారా రక్షణ పొందగలమని పౌలు ఇక్కడ వివరించటం లేదని ఖచ్చితంగా చెప్పవచ్చు. అయితే విశ్వాసుల మధ్యగల (అనైక్యత) సమస్యను యేసుక్రీస్తు మాదిరిని అనుసరించి పరిష్కరించుకోమని విన్నవిస్తున్నాడు.

“ఒకరు తన ఊహను బట్టి చెప్పుట వలన లేఖనములో ఏ ప్రవచనము పుట్టదని మొదట గ్రహించుకొనవలెను” (1 పేతురు 1:20).

లేఖనముల మూలము, ఉత్పత్తి గురించి ఇది వివరిస్తుంది కాని ఎలా భావం గ్రహించాలో అనే అంశానికి సంబంధించి కాదు. రచయితలు తమ స్వంత భాష్యం చెప్పలేదు కాని పరిశుద్ధాత్మ ఆధీనంలో వాక్యభాగాలను ఉచ్చరించారు.

వాక్యభాగాలకు వాక్యభాగాలే భాష్యం చెప్పతాయి. లూకా 14:26 భాగాన్ని మత్తయి 10:37 వివరిస్తుంది.

‘ద్వేషించుట’ అనేది పోలికగా వాడిన పదం, అంటే ‘తక్కువగా ప్రేమించుట’ అని భావం.

దేవుని వాక్యభాగాన్ని సందర్భానుసారంగా అర్థంచేసుకొనే ప్రాముఖ్యతను స్టవర్ట్ బ్రిస్కో అనే బ్రిటిషు ప్రసంగీకుడు, ఒక తమాషా కథతో వివరించాడు. ఒక దినం ఓ వృద్ధుడు తన గాడిద, కుక్కతో కలిసి

రోడ్డు మీద నడుస్తున్నాడు. అంతలో చెత్తను తీసుకొని పోయే లారీ వాళ్ళని కొట్టడంతో అక్కడే ఉన్న గుంటలో ముగ్గురూ పడిపోయారు. గాయపడిన ముసలాయన లారీ డ్రైవర్ మీద దావా వేశాడు. అయితే ఆ ప్రమాదం జరిగిన సందర్భంలో అతడు లారీ డ్రైవర్ తో “నేను నా జీవితంలో ఇంత బ్రహ్మాండంగా ఎప్పుడూ లేనని” చెప్పినట్టు లారీ యజమాని తరపు లాయరు వాదించాడు.

గాయపడిన వ్యక్తిని ఎదురు ప్రశ్నిస్తూ “ప్రమాదం జరిగిన తరువాత నా క్లయింట్ నీ దగ్గరకు వచ్చి ‘బాగానే ఉన్నావా’ అని అడిగాడా?”

“అవును” అన్నాడు వృద్ధుడు.

“నా జీవితంలో ఇంత బ్రహ్మాండంగా ఎప్పుడూ లేనని నువ్వతనికి జవాబిచ్చావా?”

‘అవును. అసలు ఆ రోజు ఏం జరిగిందంటే... నేను, నా గాడిద, కుక్క, రోడ్డుమీద నడుచుకొంటూ వెళ్తుండగా ఈ లారీ వేగంగా వచ్చి ఒక మలుపు దగ్గర మమ్మల్ని ఢీకొట్టడంతో మేము దూరంగా పడిపోయాం. లారీ డ్రైవర్ తన షాట్ గన్ చేతబట్టుకొని బయటకు దూకాడు. అతడు నా కుక్క దగ్గరకు వెళ్ళాడు, దానికి రక్తం కారుతోంది గనుక దాన్ని కాల్చాడు. నా గాడిద దగ్గరకు వెళ్ళి చూశాడు, దాని ముందు కాలు విరిగింది గనుక దాన్ని కూడ కాల్చాడు. చివరకు నా దగ్గరకు వచ్చి “నువ్వు బాగున్నావా? అని అడిగాడు. అందుకు నేను ‘నా జీవితంలో ఇంత బ్రహ్మాండంగా ఎప్పుడూ లేనని బదులిచ్చాను.’”

వాక్యంలోని పదజాలం

ఖచ్చితమైన నిర్వచనాలను కలిగివుండు. వేదాంతపరమైన నిర్వచనాలను వెబ్ స్టర్న్ లాంటి లౌకిక నిఘంటువులలో వెతికే ప్రయత్నం చెయ్యకు. సాధారణ నిఘంటువులో “మర్మము” అంటే “గూఢమైన” “పరిష్కరించవలసిన సమస్య” లేక ఒక ‘డిటెక్టివ్ కథ’ అనే భావం

స్ఫురిస్తుంది. కాని “ఇప్పటి వరకు తెలియని, మానవుడు తెలిసికోలేని సత్యాన్ని దేవుడు తెలియచేసాడు” అనేది బైబిలు డిక్షనరీ భావం. బైబిలులో వాడిన పదాల భావాలకు అనుగుణంగా నిర్వచనాలను రూపొందించాలి.

అనేక సంవత్సరాల క్రితం జర్మనీకి చెందిన భక్తుడయిన బ్రెజిల్ స్కాలర్ జోహన్ బెంగల్ “బైబిల్లో ఇరవై గొప్ప పదాలను అర్థం చేసుకోగలిగినవాడు బైబిల్ని అర్థం చేసుకుంటాడు” అన్నాడు. ఆయన అర్థంచేసుకున్న ఆ ఇరవై పదాలేవో మనకు తెలియదు కాని మనకు తెలిసిన ఈ ఇరవై పదాలు అర్థం చేసుకుందాం.

1. **ప్రాయశ్చిత్తము:** ఈ పదం, పాతనిబంధనలో పాపము అనే అంశానికి సంబంధించి ఉపయోగించినపుడు ‘కప్పట’ అనే కాని క్షమించుట అనికాదు. వ్యక్తులకు, వస్తువులకు సంబంధించిన శుద్ధీకరణ చేయుట. ఇది కొత్త నిబంధనకు చెందిన పదం కాదు. ఆధునిక భాషా వ్యవహారంలో యేసుక్రీస్తు చేసిన బలియాగం ద్వారా దేవునికి మానవునికి ఏర్పడిన సమాధానం అనే భావం వస్తుంది.
2. **ఎన్నిక:** భూమికి పునాదులు వేయకమునుపే దేవుడు తన సార్వభౌమ అధికారంలో విశ్వాసులను ఎన్నుకొనుట. “మనము తన యెదుట పరిశుద్ధులమును నిర్దోషులమునై యుండవలెనని జగత్తు పునాది వేయబడక మునుపే, ప్రేమచేత ఆయన క్రీస్తులో మనలను ఏర్పరచుకొనెను (ఎఫెసీ 1:4). ఈ సిద్ధాంతానికి మానవుని బాధ్యతను సహితం జోడించి సమతూకం చేయాలి. మానవుడు తన స్వచ్ఛిత్తాన్ని ఉపయోగించి యేసు క్రీస్తును అంగీకరించుటలో ఖచ్చితమైన నిర్ణయం చేయాలి.
3. **విశ్వాసం:** దేవునిలోను, ఆయన వాక్యంలోను విశ్వాసం, నమ్మిక యుంచుట. విశ్వాసానికి ఆస్పదమైనదని కూడా పరిగణించవచ్చును. “పరిశుద్ధులకు ఒక్కసారే అప్పగింపబడిన బోధ నిమిత్తము” (యూదా 1:3).

4. భవిష్యత్ జ్ఞానము (ముందుగా తెలుసుకొనుట): వ్యక్తులు, సంఘటనలు ఉనికిలోనికి రాకముందే సర్వమూ తెలిసి వారిని నియమించుట.
5. క్షమించుట: పాప క్షమాపణ, అపరాధభావము నుంచి విడుదల. క్రీస్తు కల్వరిలో చేసిన కార్యాన్ని బట్టి దేవుని క్షమాపణ ఆధారపడి ఉంది. యేసుక్రీస్తు నందు విశ్వాసముంచుట ద్వారా ఒక పాపి న్యాయపరమైన క్షమాపణ పొందుతాడు. అతడు తన పాపములు ఒప్పుకొన్నప్పుడు పితృసంబంధమైన క్షమాపణ పొందుతాడు.
6. మహిమపరచుట: ఘనపరచుట, స్తుతించుట, ఆరాధించుట. ఆయన సంపూర్ణతే ఆయన మహిమ. ఒక విశ్వాసి పునరుత్థాన శరీరమును పొందినప్పుడు అతడు మహిమపర్చబడతాడు.
7. సువార్త: 'మంచి వార్త' అనగా రక్షణకు సంబంధించిన వార్త. కొత్త నిబంధనలోని గొప్ప నత్యాలన్నిటిని 'నువార్త' గానే భావించవచ్చును.
8. కృప: అర్హత లేనివారిపై దేవుడు చూపే అనుగ్రహం. వీళ్ళు దీనికి వ్యతిరేకమైనదే పొందడానికి అర్హులు. విశ్వాసంతోనే పొందగల ఉచిత బహుమానం కృప.
9. నీతిమంతులుగా తీర్చుట: నీతిమంతులుగా ఎంచుట, లెక్కించుట. దేవున్ని నీతిమంతుడు, సత్యవంతుడుగా ఒప్పుకొన్నప్పుడు మాత్రమే మానవుడు దేవునిని నిరూపించగలడు. మానవుడు పశ్చాత్తాపం పొంది, సువార్తను నమ్మినప్పుడే దేవుడు మానవున్ని నీతిమంతుడుగా తీరుస్తాడు. మనుష్యులు నీతిమంతులుగా తీర్చబడుట అనేది కృప, విశ్వాసం, రక్తం, క్రియలు, శక్తి, దేవునితోనే సాధ్యమవుతుంది. కృప అంటే మనం దానికి అర్హులం కాము. విశ్వాసం ద్వారా కృపను పొందుతాం. రక్తం క్రీస్తు చెల్లించిన వెల. క్రియలు మనం నీతిమంతులుగా తీర్చబడ్డామనే దానికి రుజువు. క్రీస్తు చేసిన

కార్యాన్ని దేవుడు అంగీకరించాడు అనడానికి శక్తివంతమైన క్రీస్తు పునరుత్థానమే రుజువు. దేవుడు మాత్రమే మనలను నీతిమంతులుగా తీర్చగలడు.

10. **ధర్మశాస్త్రం:** ఆజ్ఞ. పాత నిబంధన కాలంలో మానవుడు చేసిన తప్పుకు శిక్ష విధించడం ద్వారా దేవుడతన్ని ధర్మశాస్త్రం క్రింద పరీక్షించాడు. మానవుని విధేయతను బట్టి ఆశీర్వాదాలు ఇవ్వబడేవి. కొత్త నిబంధన కాలంలో కృప ద్వారా రక్షింపబడిన వారికి ఆజ్ఞలు నీతి సంబంధమైన బోధల రూపంలో ఇవ్వబడ్డాయి. ఇప్పుడు ప్రేమతో విధేయత చూపడం జరుగుతుంది కాని శిక్ష పొందుతామనే భయంతో కాదు.
11. **ముందుగా నిర్ణయించుట:** దేవుడు ముందుగానే వ్యక్తులకు హోదాను, ఆశీర్వాదాలను నిర్ణయించుట. విశ్వాసులు దేవుని కుమారుని సారూప్యంలోనికి మార్పుచెందాలని దేవుడు ముందుగానే నిర్ణయించాడు.
12. **శాంతింపచేయుట:** కనికరము పొందుటకు చేసే పని. యేసుక్రీస్తు వారి త్యాగపూరిత కార్యం వంటి దానితో శాంతికరమైన వెల చెల్లించుట.
13. **సమాధానపరచుట:** రెండు వర్గాల మధ్య నున్న శత్రుత్వాన్ని తీసివేసి, సమాధానాన్ని నెలకొల్పుటం. యేసుక్రీస్తు వారు పాపమనే వివాదాన్ని తొలగించారు. కాబట్టి విశ్వాసులు దేవునితో సమాధానం పొందారు.
14. **విమోచన:** తిరిగి కొనుట. మనం దేవుని పిల్లలంగా సృష్టించబడ్డాం. పాపం చేయటం ద్వారా సాతానుకు బానిసలమయ్యాం. ప్రశస్తమైన రక్తమనే అత్యధిక వెలచెల్లించి యేసు మరల మనలను కొన్నారు.
15. **పశ్చాత్తాపం:** తిరిగి మళ్ళుట. మన పట్ల, పాపం, దేవుడు, క్రీస్తు పట్ల మనస్సును మార్చుకొనుట ద్వారా మన దృక్పథం, క్రియలు

మారతాయి. మనస్సు మాత్రమే కాదు, మనస్సాక్షి మారుతుంది. పాపి తన భక్తిహీనతను, పతనాన్ని, నిస్సహాయతను, నిరాశనూ, కృప అవసరతను ఒప్పుకొనుట ద్వారా ఇది జరుగుతుంది. దేవుని పక్షం వహించుట.

16. వునరుత్థానం: చనిపోయిన శరీరానికి జీవమునిచ్చుట. ఇది శరీరానికే సంబంధించినది తప్ప ఆత్మకు, మనస్సుకు కాదు.

17. నీతి: పాపం, అవినీతికి వ్యతిరేకంగా, న్యాయమైనది, సరియైన దానిని చేసే గుణం. దేవుడు పరిపూర్ణ నీతిమంతుడు. యేసునందు విశ్వాసముంచు వారికి తన నీతిని ఆపాదిస్తాడు (అతని ఖాతాలో జమచేయుట). ఇది మన స్థితికి సంబంధించిన నీతి. అనాటి నుంచి విశ్వాసి నీతిమంతుడుగా జీవించాలి. ఇది క్రియాశీలక నీతి.

18. రక్షణ: పాపం, తీర్పు, చెర, మునుగుట మొదలగు వాటినుంచి విడుదల లేక రక్షింపబడుట. ఈ పదాన్ని తరుచుగా ఆత్మ రక్షణ సందర్భంలో వాడటం జరుగుతుంది. దీని ఖచ్చితమైన భావం సందర్భానుసారంగా ఆలోచించాలి.

19. పవిత్రీకరించు: ప్రత్యేకపరచు. సిలువలో చనిపోవుటకు క్రీస్తు తన్ను తాను ప్రత్యేకపరచుకున్నాడు. బాహ్య సంబంధమైన ఆధిక్యతలు పొందటానికి పరిశుద్ధాత్మ దేవుడు అవిశ్వాసులను ప్రత్యేకపరుస్తాడు. విశ్వాసులు తాము రక్షణ పొందిన సమయంలో లోకం నుంచి దేవుని కోసం ప్రత్యేకింప బడతారు. అనుదిన జీవిత అనుభవాలలో తమని తాము ప్రత్యేకపరచుకోవాలి. వాళ్ళు పరలోకానికి వెళ్ళాక పరిపూర్ణ పవిత్రతను పొందగలరు. దేవునికోసం జీవంలేని వస్తువులను సహితం ప్రత్యేకపరుస్తాం.

20. పాపం: దేవుని పరిపూర్ణతకు సరితూగని ఏ ఆలోచన, మాట, క్రియ అయినా పాపమే. దుర్మార్గము, తప్పు చేయటం, మంచి చేయక పోవటమే పాపం.

బైబిలు అధ్యయనంలోని

మెట్లు

1 వ మెట్టు: పరిశీలన

మనలో కొందరు న్యాయ సమితిలో (జ్యూరీ) సభ్యులుగా ఉండి ఉండవచ్చును. బహుశా మనలో చాలామంది టెలివిజన్లో చూపే న్యాయవిచారణ దృశ్యాలను చూసి ఉంటారు. దానిలో అత్యంత ఆసక్తికరంగా ఉండే అంశం సాక్షులూ వారు చెప్పే విషయాలు. కొందరు సాక్షులు ఎంతో జాగ్రత్తగా పరిశీలించే వారుగా ఉండి, విశ్వసనీయతతో విషయాలు వివరిస్తారు. వాళ్ళు చూడని విషయాలను చూశామని చెప్పరు. అయితే వాళ్ళు ఖచ్చితంగా గుర్తుంచుకునే విషయాలనే చెబుతారు. కాని కొందరు సాక్షులు నిజాయితీపరులు కాదని స్పష్టంగా తెలుస్తుంది.

ఫెడరల్ బ్యూరో ఆఫ్ ఇన్వెస్టిగేషన్ వారు తయారుచేసిన శిక్షణ ఫిల్మ్ల ద్వారా మనకు పరిశీలనా శక్తి ఎంత అధికంగా ఉందో తెలిసికొనే పరీక్షలను ఎదుర్కొని ఉంటారు. ప్రమాదం జరిగిన దృశ్యాన్ని చూపే ఆ పార్ట్ ఫిల్మ్ చూసి మనం ఖచ్చితంగా అనేక జవాబులు సరియైనవిగా చెప్పగలం అని భావిస్తాం. అసాధారణ పరిశీలనా శక్తి ఉంటే తప్ప అడిగిన ప్రశ్నలలో కేవలం మూడవ వంతు సరిగా జవాబు ఇవ్వగలం. ఆ

స్త్రీ వాడిన గొడుగు రంగేంటి? ముదురు రంగా లేక లేత రంగా? అది ముదురు రంగుదే అయ్యుంటుందని మనం తలస్తాం. వాస్తవానికి ఆమె వద్ద ఏదీ ఉండదు. కాని ఓ సుశిక్షితుడైన ఎఫ్ బిఐ ఏజెంట్ అదే క్విజ్ లో పాల్గొని సాధ్యమైనంత మటుకు అన్నీ సరిగ్గా జవాబిస్తాడు.

దేవుని వాక్యం అధ్యయనం చేసేటప్పుడు పరిశీలించే సందర్భంలో మన ఊహశక్తిని నియంత్రిణలో పెట్టాలి. అయితే వాక్యాన్ని ఇతరులకు బోధించేటప్పుడు నృజనాత్మకంగా బోధించడానికి ఊహశక్తిని ఉపయోగించాలి. వాక్యంలో ఏముంది అని గ్రహించేలా మన మనస్సులకు శిక్షణ ఇవ్వాలి. అంతేకాని మనం గ్రహించినవి, మనం నేర్చుకున్నవి ఆ వాక్యభాగాలలో ఇమడ్చుటానికి ప్రయత్నించకూడదు.

నీవు పరిశీలించేటప్పుడు ఈ క్రింది ప్రశ్నలు అడగాలి.

ఎ) ప్రాథమికంగా అడిగే సాధారణ ప్రశ్న:

“సందర్భం” ఏమిటి?

సందర్భం చూడకుండా అర్థంచేసుకునే వాక్యభాగం, ఒక సాకును రూపొందించటానికి కారణమవుతుంది. అన్ని సందర్భాలలో ఇది వాస్తవం కాక పోవచ్చును. మార్టిన్ లూథర్ యోహాను 3:16ను సూక్ష్మంగా చెప్పిన రీతిలో సువార్తలలోని అనేక వచనాలు బైబిలు బోధనంతా సూక్ష్మంగా చెపుతాయి. అయితే మనం చదివే బైబిల్ పుస్తకాలను ప్రసంగీకులను, రచయితలను, పాఠకులను, పత్రిక రాసిన వారితో వ్యత్యాసాన్ని చూడగలగాలి.

యోహాను 3:5 ప్రకారం రక్షింపబడటానికి నీటి బాప్తిస్మం తీసుకోవాలి అని అనేకమంది మత బోధకులు బోధిస్తారు. ఆ వచనం ఇలా ఉంది. యేసు ఇట్లనెను - “ఒకడు నీటి మూలముగాను ఆత్మ మూలముగాను జన్మించితే గాని దేవుని రాజ్యములో ప్రవేశింపలేడని నీతో నిశ్చయముగా చెప్పుచున్నాను”.

యేసుక్రీస్తు వారు ఖచ్చితంగా క్రైస్తవ బాప్టిస్మం గురించి మాట్లాడటం లేదనే విషయాన్ని ఈ సందర్భం తెలియచేస్తుంది. ఎందుకంటే, యేసుక్రీస్తు ఒక యూదామత నాయకుడితో మాట్లాడుతున్నాడు. అప్పటికి క్రైస్తవ సంఘం ఏర్పడనే లేదు (పెంతెకోస్తు దినాన ఏర్పడింది!) యూదులు, యూదామతం లోనికి మారే సున్నతి బాప్టిస్మాన్ని ఆచరిస్తారన్నది నిజమే అయినా, నికోదేము జన్మతః యూదుడుగా పుట్టాడేకాని యూదా మతంలోనికి మారినవాడు కాదు. అతన్ని ఇశ్రాయేలీయుల బోధకుడుగా గౌరవిస్తారు.

మరికొందరు యోహాను 6వ అధ్యాయంలో ప్రభురాత్రి భోజన సందర్భంలో యేసు పలికిన మాటలు తీసుకొని అక్షరాలా మనం క్రీస్తు వారి శరీరాన్ని తిని, ఆయన రక్తాన్ని త్రాగుతామని ప్రకటిస్తారు (రొట్టె, ద్రాక్షారసంలో అవి గుప్తంగా దాగి ఉన్నాయంటారు). యేసు ఈ మాటలు ఎవరికి చెబుతున్నారు? కపెర్నహూములోని సునగోగులో సమావేశమైన తనను వ్యతిరేకించే యూదులకు ఆయన చెబుతున్నాడు. దీనికి ముందు ఎటువంటి ప్రభురాత్రి భోజన సంస్కారం కాని, దీనిని ఆచరించే క్రైస్తవ సమాజం గాని లేవు. ఈ మాటలను భౌతికంగా కాక ఆధ్యాత్మిక భావంతో గ్రహించాలని 63వ వచనంలో వివరించారు. “నేను మీతో చెప్పియున్న మాటలు ఆత్మయు, జీవమునై యున్నవి.”

(బి) అడగవలసిన ప్రశ్నలు

ఇక్కడ మనం అడిగే ప్రశ్నలు చాలా సామాన్యమైనవి, ప్రాథమికమైనవి. వీటిని మనం ప్రాథమిక పాఠశాలలోనే నేర్చుకొని, బహుశా ఈపాటికి మర్చిపోయి కూడ వుంటాం.

ప్రశ్న 1. ఎవరు?

నీ వాక్యభాగాన్ని చదువు. మొదట్లో చిన్న భాగాన్నే ఎంచుకో. ఎవరు రాస్తున్నారు? ఎవరికి రాస్తున్నారు? ఎవరు మాట్లాడుతున్నారు? ఎవరు పనిచేస్తున్నారు. ఎవరి గురించి ప్రస్తావించడం జరిగింది?

ప్రశ్న 2. ఏమిటి?

ఏం జరుగుతుంది? ఇది ఏ తరహా రచన? పద్యభాగమా? ప్రసంగమా? చరిత్రా? సిద్ధాంతమా? ప్రవచనమా? అచ్చటి పరిస్థితి ఏమిటి? వాదన సారాంశమేంటి? రచయిత స్వరం ఏ స్థాయిలో ఉంది? ఈవిధంగా “ఏమిటి” అనే ప్రశ్నలు ఎన్నయినా వేయవచ్చు.

ప్రశ్న 3. ఎప్పుడు?

ఈ వాక్యభాగం ఏ కాలం (వర్తమాన, భూత, భవిష్యత్తు) లో రాయబడింది? ఇది ఇశ్రాయేలు ఒక జనాంగంగా ఏర్పడక ముందు జరిగిందా? లేక ప్రస్తుత క్రైస్తవ యుగంలోనా? భవిష్యత్తులో జరగడమే సూచనా? లేక పరలోకానికి సంబంధించినదా?

ప్రశ్న 4. ఎక్కడ?

ఇశ్రాయేలీయులు అరణ్యమార్గంలో సంచరించిన సందర్భంలో జరిగిందా? యెరూషలేములోనా? బబులోనులోనా? రాబోయే రాజ్యంలోనా? చారిత్రక సంఘటనలలో ప్రస్తావించిన స్థలం చాలా ప్రాముఖ్యం. కోర్నులో ముద్దాయిని ప్రశ్నించేటప్పుడు “నేరం జరిగిన రాత్రి నీ వెక్కడున్నావు?” అని అడుగుతారు.

ప్రశ్న 5. ఎలా?

ఈ వాక్యభాగంలోని పరిస్థితి ఎలా ఏర్పడింది? ప్రేమ కోసమా? యుద్ధంవల్లనా? తిరుగుబాటు మూలంగానా? జాగ్రత్తగా వేసిన పథకమా? దేవుడు జోక్యం చేసుకోవడమా?

ప్రశ్న 6. ఎందుకు?

వాక్య అధ్యయనం పరిశీలన స్థాయిలో కారణం కనుక్కునేటప్పుడు, భావం కనుక్కునే స్థాయిలోనికి ప్రవేశించే అవకాశం ఉంటుంది. ఆ సంఘటన

ఎందుకు జరిగిందో కొన్నిసార్లు స్పష్టంగా ప్రస్తావించడం జరుగుతుంది. దేవుడే దానిని బయలుపరచి ఉండవచ్చు, లేక ముందు జరిగిన సంఘటన పర్యవసానం కావచ్చు.

గలతీ పత్రిక మొదటి అధ్యాయంపై ఈ ప్రశ్నలు వేద్దాం.

ఎవరు? గలతీయులని పిలువబడే విశ్వాసులకు పౌలు ఇది రాశాడు.

ఏమిటి? వీరు అబద్ధపు సువార్తను వింటున్నారని పౌలు చాలా మనస్సు నొచ్చుకున్నాడు. అందువలనే తన స్వరం తీవ్రంగా ఉంది.

ఎప్పుడు? సంఘం ఏర్పడిన మొదటి దినాలల్లో రాశాడు. పౌలు వాళ్ళకి అంతకు ముందే సువార్త ప్రకటించాడు.

ఎక్కడ? బైబిలు అట్లాస్ లోగాని, బైబిలు వెనుకనున్న పటాలలో గాని అసియా పాలిత ప్రాంతంలో కేంద్రస్థానంలో ఉంది గలతీ. పౌలు ఈ పత్రికను ఏ ప్రాంతం నుంచి రాశాడో తెలియపరిచే రుజువు లేదు.

ఎలా? గలతీయ విశ్వాసులలోని అస్థిరత గురించి పౌలుకు తెలిసింది. వాళ్ళ చంచల మనస్తత్వం పట్ల ఆశ్చర్యపోయాడు.

ఎందుకు? తప్పలను ఎదిరించటానికి, అపొస్తలుడుగా ఆతని అపొస్తలత్వాన్ని సమర్థించుకోవటానికి, తను ప్రకటించే సువార్తలో లోపం లేదని రుజువు చేయటానికి ఇది రాసాడు.

2వ మెట్టు: భావం గ్రహించుట

మొదటి మెట్టులో వాక్యభాగం ఏం చెబుతుందనేది చూశాం, రెండవ మెట్టులో, దాని భావం ఏమిటి అని కనుక్కుంటాం. కొన్నిసార్లు వాక్యభాగం ఎంత సామాన్యంగా, స్పష్టంగా ఉంటుందంటే, మీరు యధార్థంగా ఉండి, ఓ తప్పుడు బోధగాని, పాత ఆలోచనను వెలికి తీయాలన్న అత్యుత్సాహం గాని మీకు లేకపోతే, ఆ వాక్యభాగం యొక్క భావాన్ని ప్రత్యేకంగా కనుక్కోవలసిన అవసరతే ఉండదు.

క్రైస్తవ దృక్పథంలో అందరూ ఒకే రీతిగా భావాన్ని అర్థంచేసుకునే ఒక వచనాన్ని ఉదాహరణగా చూద్దాం.

1 పేతురు 5:7లో “ఆయన మిమ్మును గూర్చి చింతించుచున్నాడు గనుక మీ చింత యావత్తును ఆయన మీద వేయుడి” అని వుంటుంది. దీని భావం ఎంతో స్పష్టంగా ఉంది (అయితే దీని అన్వయం రకరకాలుగా ఉండవచ్చు).

మన చింతలన్నిటినీ దేవునికే అప్పగించాలి. ఎందుకంటే ఆయన మనపట్ల ఎంతో శ్రద్ధవహిస్తున్నాడు. ఇతర అనువాదాలతోనూ పోల్చి చూడవచ్చును. కింగ్ జేమ్స్ అనువాదం, న్యూ కింగ్ జేమ్స్ అనువాదం, మొట్టమొదటగా అచ్చువేయబడిన ఇంగ్లీషు కొత్త నిబంధన (విలియం టిండేల్, 1526)లలో ఈ ‘చింత’ అనే మాటను చాలా చమత్కారంగా వాడినట్లు చూడగలం.

ఆసక్తికరమైన విషయం ఏమంటే పై వచనంలోని ఈ రెండు పంక్తుల మధ్య రాసిన ‘చింత’ అనే పదాలను మూలభాషలో పూర్తి వ్యతిరేక పదాలుగా ప్రస్తావించడం జరిగింది. మొట్టమొదటిగా రాసిన ‘చింతించుచున్నాడు’ అనే పదానికి ‘గ్రీకు’ క్రియా పదంలో నీవు శ్రద్ధ కలిగిన వ్యక్తి పట్ల, వస్తువు పట్ల ఆసక్తి, శ్రద్ధ చూపటం అని భావం (మెలో). రెండవసారి వాడిన ‘చింత’ అనే పదం ప్రతికూలపదం (మెరిమ్మా) - కలవరపెట్టే చింత, ఆదుర్దా అని అర్థం. కాబట్టి పేతురు ఆదుర్దాతో కూడిన చింతకు ప్రేమతో కూడిన చింతకు మధ్య వ్యత్యాసాన్ని చూపుతున్నాడు. రెండవ ప్రపంచ యుద్ధం అంతంలో బ్రతికున్న వృద్ధ ఐరోపా ప్రజలు, అమెరికా వారు సమయోచితంగా విమానాల నిండా పంపిన ఫ్యూకెట్ల మూలంగా ‘శ్రద్ధ’ అనే పదాన్ని చక్కగా అర్థం చేసుకోగలిగారు.

ఈ వివరాలు భావం గ్రహించటానికి మరింత సహాయకరంగా ఉంటాయి, కాని దేవుని వాక్యం కోసమే హతసాక్షి అయిన విలియమ్ టిండేల్ వాడిన పదాలను ఎంపిక చేసి పునరుద్ధరణ యుగంలో రాసిన

కింగ్జేమ్స్ అనువాదంలో భావం మరింత స్పష్టంగా, చక్కగా వివరించడం జరిగింది.

మృత్యుంగా వివాదాస్పదంగా అనిపించే కొన్ని క్లిష్టమైన వచనాల భావాన్ని గ్రహించటంకోసం కొంత ఎక్కువ శ్రద్ధతీసుకోవాలి కాని ఆదుర్దాకు లోనుకావలసిన అవసరం లేదు. ఉదాహరణకు విశ్వాసము ద్వారా, కృపచేతనే రక్షణ పొందుతామనే సత్యాన్ని వ్యతిరేకించే వాళ్ళకు, ఈవిషయాన్ని తేటగా వివరించే ఇలాంటి వచనాలను చూపినా, “అ, అది మీ సొంత భాష్యమేగా” అంటారు. కొందరు మత వ్యవస్థాపకులు (రక్షణ పొందటానికి కొంతవరకు క్రియలు అవసరం అని చెప్పేవాళ్ళు) ఎఫెసీ 2:8లో “విశ్వాసం ద్వారా కృప చేతనే రక్షణ” అని వివరించే అనేక వాక్యభాగాలను కొట్టిపారేస్తుంటారనేది సహజంగా వాళ్ళ భావం.

క్రైస్తవులలో వివిధ వివాదాలకు కారణం ఒక అస్పష్టమైన వాక్యభాగానికి వేరు వేరు గుంపులు ఎలా అర్థం చెప్పారనేది కాదు కాని తరతరాల నుంచి సంఘ సంప్రదాయాలను వివిధ డినామినేషన్లు ఎలా పట్టుకొని వేలాడుతున్నాయనేది.

1560లో పునరుద్ధరణ యుగంలో, బైబిలు స్పష్టం చేయని విషయాలైన కొవ్వొత్తులు, దుస్తులు మొదలైన వాటిని అలానే ఉంచాలని మార్టిన్ లూథర్ భావించాడు. అయితే బైబిలులో కనపడని ప్రతీదానిని తీసివేయాలనేది జాన్ కాల్విన్ ఆలోచన. ఏ దేశంలోనూ, రాజ్యంలోనూ భాగంగా గుర్తింపు పొందని స్వేచ్ఛా సంఘాలు, అన్ని సంఘాల కంటే విప్లవాత్మక ధోరణితో వ్యవహరించేవి. వాళ్ళు చాలా తెలివిగా చిన్న పిల్లల బాప్తిస్మం, ప్రభుత్వ సంబంధమైన సంఘాల స్థాపన మొదలైనవి పక్కన పెట్టేసారు. వీటినుంచే బాప్తిస్టు, మెథడిస్టు, బైబిలు సంఘాలు, బ్రదర్స్ మొదలైన ఆధ్యాత్మిక గుంపులు ఆవిర్భవించాయి.

బైబిలు అధ్యయనంలో ఈ స్థాయి ఎంత క్లిష్టమైనదో వివరించడానికి ఒక వివాదాస్పదమైన, సంక్లిష్ట వాక్యభాగాన్ని వివరిస్తాను.

“మీరు మారుమనస్సు పొంది పాప క్షమాపణ నిమిత్తము ప్రతివాడు యేసుక్రీస్తు నామమున బాప్తిస్మము పొందుడి; అప్పుడు మీరు పరిశుద్ధాత్మ అను వరము పొందుదురు” (అపొ.కా. 2:38).

ముందుగా, పేతురు ఈ మాటలు ఎవరితో చెప్పాడో గమనించండి. యూదయ మనుష్యులతో (వ14) ఇశ్రాయేలీ ప్రజలతో (వ.22) చెప్పాడు. అన్యులతో, క్రైస్తవులతో పేతురు మాట్లాడటం లేదు కాని మారుమనస్సు పొందని యూదులతో మాట్లాడుతున్నాడు.

అతడు వారితో ప్రథమంగా మాట్లాడిన పదం “మారుమనస్సు పొందుడి” దేనికోసం మారుమనస్సు పొందాలి? సామాన్యంగా వాళ్ళు చేసిన పాపాల కోసం మారుమనస్సు పొందాలి, కాని పేతురు మనస్సులో ఉంది ఒక ప్రత్యేకమైన పాపం: మహిమా ప్రభువైన యేసును సిలువవేసిన పాపం. ఇది 23, 36 వచనాలలో స్పష్టం చేయబడింది.

“దేవుడు నిశ్చయించిన సంకల్పమును ఆయన భవిష్యత్ జ్ఞానమును అనుసరించి అప్పగింపబడిన యాయనను మీరు దుష్టుల చేత సిలువ వేయించి చంపితిరి” (అపొ.కా. 2:23).

“మీరు సిలువ వేసిన యీ యేసునే దేవుడు ప్రభువుగాను క్రీస్తుగాను నియమించెను. ఇది ఇశ్రాయేలు వంశమంతయు రూఢిగా తెలిసికొనవలెనని చెప్పెను” (అపొ.కా. 2:36).

మారుమనస్సు పొందాక వినేవారు ఏం చేయాలి? యేసుక్రీస్తు నామంలో బాప్తిస్మం పొందాలి. అంటే క్రైస్తవ బాప్తిస్మం తీసుకోవాలి. అలా చేయటం ద్వారా వాళ్ళు యేసుక్రీస్తు ప్రభువుకు చెందిన వారమని బహిరంగంగా తెలియపరుస్తూ, ఆయనను సిలువవేసిన వాళ్ళ సాంగత్యం నుంచి దూరమవుతారు.

ఇది పాపక్షమాపణకు సంబంధించిన బాప్తిస్మంగా చెప్పబడింది. పాపక్షమాపణ కోసం బాప్తిస్మం పొందాలని కేవలం యూదులకు మాత్రమే

చెప్పబడింది. ప్రాముఖ్యంగా మెస్సియా పట్ల వీళ్ళు వ్యవహరించిన తీరులో చేసిన పాపం సందర్భంలో ఈ వాక్యభాగం రాయడం జరిగింది. నీటి బాప్తిస్మం పొందటం ద్వారా వీళ్ళు మూర్ఖులైన తరం వారినుంచి వేరైపోతారు. యేసు మరణం విషయంలో అపరాధాన్ని భరిస్తున్న జనాంగం నుంచి వీళ్ళు తమని తాము ప్రత్యేకపరచుకున్నారు (మత్తయి 27:25 చూడు).

వాళ్ళ పాపాలనుంచి ఈ బాప్తిస్మం వీళ్ళని రక్షించదు కాని, యేసు మరణానికి సంబంధించిన రక్తాపరాధం నుంచి రక్షిస్తుంది. ప్రభువు నందు విశ్వాసముంచుట ద్వారా, మారుమనస్సు పొందితే వాళ్ళ ఆత్మలకు రక్షణ వస్తుంది, లేఖనభాగమంతటిలో అదే సాక్ష్యాన్ని లేక వివరణను చూడగలం. నీటి బాప్తిస్మం వారిని యూదా నేపథ్యం నుంచి వేరుచేసి క్రైస్తవ గుర్తింపును ఇస్తుంది.

‘పాప క్షమాపణ నిమిత్తం’ అనే అంశానికి మరొక సమ్మతమైన భావం ఉంది. “పాపక్షమాపణను బట్టి” అనే అర్థం కావచ్చు. మారుమనస్సు పొందటం (విశ్వాసం ఇమిడి ఉంది) ద్వారా పాపక్షమాపణను వీళ్ళు పొందారు. అందుకోసమే బాప్తిస్మం పొందమని పేతురు అడిగాడు. అంతరంగంలో జరిగిన మార్పును బాహ్యంగా వ్యక్తంచేసేదే బాప్తిస్మం.

“మీరు పరిశుద్ధాత్మ ఆను వరమును పొందుదురు” ఈ యూదులు పశ్చాత్తాప పడి, విశ్వాసముంచిన వెంటనే మార్పు చెందారు. బాప్తిస్మం ద్వారా మెస్సియాకు చెందిన వారంగా బహిరంగంగా ఒప్పుకోవటంతో వాళ్ళు పరిశుద్ధాత్మను పొందారు.

3వ మెట్టు : అన్వయము

నీవు నేర్చుకున్న విషయాన్ని అన్వయించుకొనటమే, తర్కబద్ధంగా, చివరి మెట్టు. వాక్యభాగం ఏం చెపుతుంది అనేది పరిశీలన. వాక్యభాగం

అర్థం ఏమిటి అనేది భావం గ్రహించుట. ఈ వాక్యభాగం నాకు (లేక ఇతరులకు) ఏం తెలియచేస్తుంది అనేది అన్వయము.

'బైబిల్ స్టడీలుగా' చెప్పుకొనే అనేక అధ్యయనాలు అజ్ఞానాన్ని కూడగట్టుకునే అనుభవాలుగా మిగిలిపోవడం మనలో అనేకమందికి అనుభవమే. కొందరు వాక్యభాగాన్ని బహుశా నాలుగు, అయిదు అనువాదాల నుంచి చదివి, సందర్భానుసారంగా పరిశీలించకుండా, కనీసం వ్యాకరణానికి సంబంధించిన సాధారణ నియమాలను సహా అనుసరించకుండానే ఈ భాగం నాకు ఏం తెలియచేస్తుందని ఆలోచిస్తారు.

అయితే మనం వాక్యభాగాన్ని అన్వయించుకోవాలి. లేకపోతే బైబిల్ అధ్యయనం విజ్ఞానాన్ని పెంచుకునే ఒక మేథోపరమైన అభ్యాసంగానే మిగిలిపోతుంది.

వాక్యంలోని కొంతభాగం నేరుగా మనకు వర్తించదు. ఉదాహరణకు యూదామత పండుగల సందర్భాలలో పురుషులందరూ దేవుని ఎదుట సంవత్సరానికి మూడుసార్లు హాజరుకావాలి. అలా మనం సహితం చేయాలని కాదు. అయితే క్రైస్తవులమైన మనం సంఘానికి నమ్మకంగా హాజరవ్వాలనే రీతిలో దీన్ని మనకు అన్వయించుకోవచ్చు.

“ప్రభువైన యేసునందు విశ్వాసముంచుము, అప్పుడు నీవును నీ ఇంటి వారును రక్షణ పొందుదురు” (అపొ.కా. 16:31) అనే వాక్యం ప్రకారం మనం ఇప్పటివరకు చేయకపోతే అలా చేయాలి. ఇప్పటి వరకు బాప్టీస్మం తీసుకొనకపోతే, నూతన నిబంధన ప్రకారం తీసుకోవాలి. ప్రభురాత్రి భోజన సంస్కార సందర్భంలో ఆయనను గుర్తు తెచ్చుకోవాలని కోరితే (1 కొరింథీ 11:24లో ఆయన కోరాడు) సాధ్యమయినప్పుడెల్ల అలా చేయాలి.

మన నాలుకను అదుపులో పెట్టుకొనడం వంటి కొన్ని ఆజ్ఞలకు విధేయత చూపడం అనేది కొన్ని సంవత్సరాల అభ్యాసం ద్వారా మన

నాలుకను విజయవంతంగా ఆధీనంలో పెట్టుకొనవచ్చు. కాని యాకోబు 3:1-12లో ఇచ్చిన ఆజ్ఞను అన్వయించుకోవడం ఏదో ఒక సమయంలో ఆరంభం కావాల్సిందే.

నీ సొంతగానో, బైబిలు అధ్యయనం ప్రసంగం తరువాతనో, లేక ఒక సందేశం ద్వారా బోర్డు మీదనో, ఓవర్ హెడ్ ప్రొజెక్టర్ పైలో వివిధ రకాల వ్యక్తులు ఆలోచించిన అన్వయాలన్నీ చూపినప్పుడు, మనకు చాలిన, లోపము లేని, సుందరంగా నిర్మితమైన దేవుని వాక్యంలో ప్రజ్ఞను గ్రహించగలం.

విశేషాంశాలు

అలంకారరూపక భాష

దేవుని వాక్యానికి ఆక్షరార్థంగా భాష్యం చెప్పాలి అనే కంటే, దానిని సహజ రీతిలో అర్థంచేసుకోవాలి అంటే మంచిది. అప్పుడు స్పష్టమైన అలంకార పదాలను ఉన్నది ఉన్నట్టుగా కాక, వాటిలోని వాస్తవమైన నిజమైన అర్థాన్ని గ్రహించగలం. కీర్తనల గ్రంథంలో చెట్లు చప్పట్లు కొట్టును అని ఉంది. వాస్తవానికి చెట్లకు నిజమైన చేతులు లేవు కాని, ఉదాహరణకు ఆ పొడవుగా తిన్నగా ఉండే చెట్ల కొమ్మలు ఊగుతూ ఉంటే దేవుని సృష్టి ఆయనను స్తుతిస్తున్నట్టుగా ఉంటుంది.

ఉపమాలంకారం: ఒక విషయం మరొక దానితో పోల్చుట. 'వలె' అనే మాట వాడటం జరుగుతుంది. "ఆయన నేత్రములు అగ్నిజ్వాల వలె ఉండెను" ప్రకటన 1:14.

రూపకాలంకారము: 'వలె' అనే పదం వాడకుండా, ఒక అంశం మరొక విషయాన్ని వర్ణిస్తుంది. "ఇది (రొట్టె) నా శరీరము" (మత్తయి 26:26).

ఉత్పేక్ష: ఒక నామవాచకమును దానికి దగ్గర సంబంధం ఉన్న దానికి ప్రయోగించుట. 1 కొరింథీ 11:26లో 'పాత్ర' అనే పదం పాత్రలోని పదార్థములను సూచిస్తున్నాయి. భూమి మీద నున్న

అవయవములు అంటే శరీరంలోని అవయవములు చేసిన పాపాలను ఇక్కడ ప్రస్తావించడం జరిగింది (కొలస్సీ 3:5,8,9).

అతిశయోక్తి: ఉన్నదానికంటే అతిగా వర్ణించినా, తప్పు భావనలోనికి తీసుకొని వెళ్ళుట కాదు. “అంధులైన మార్గదర్శకులారా, దోమ లేకుండు నట్లు వడియగట్టి ఒంటెను మ్రింగువారు మీరే” (మత్తయి 23:24).

ఉపమానం: ఒక చిన్న కథ. వాస్తవం గాని, కల్పనా కథ గాని చెప్పటం. అయితే దానిలో లోతైన అర్థం ఇమిడి ఉంటుంది. కొన్నిసార్లు ఉపమానం లోని ప్రతీ వాస్తవానికి ప్రాముఖ్యత ఉంటుంది. లేక ఒకే ఒక సందేశం ఉంటుంది. యదార్థంగా సత్యాన్ని గ్రహించాలని కోరే వాళ్ళు అర్థం చేసుకోవాలని యేసు ఉపమానాలను వాడాడు. ఎవరైతే వాళ్ళాన్ని తేలికగా తీసుకుంటారో వారికి వాక్యపు వెలుగు ప్రసరించకూడదన్నది ఆయన ఉద్దేశం (మత్తయి 13:10-17).

రూపకం లేక ప్రతీక: ఉపమానం లాంటిదే కాని ఎక్కువ విషయం కలిగినది. అయితే దీనిలో ప్రతి అంశం నొక్కి చెప్పబడదు. ధర్మశాస్త్రము, కృప ఒకదానితో ఒకటి మిళితం కావు అని వివరించటానికి పౌలు అబ్రహాము కుటుంబ చరిత్రను రూపకంగా వివరించాడు (గలతీ 4:21-31). జాన్ బనియన్ రాసిన యాత్రికుని ప్రయాణంలో, సాతాను రాజ్యం నుంచి పరలోక పట్టణానికి చేసిన ప్రయాణం వృత్తాంతం ఒక పెద్ద రూపకంగా వర్ణించడం జరిగింది.

సమాంతరత్వం (పారలల్లజమ్): ఆకాశములు దేవుని మహిమను వివరించుచున్నవి. అంతరిక్షము ఆయన చేతి పనిని ప్రచురము చేయుచున్నది (కీర్తన 19:9) ఒకే దానిని రెండు రీతులలో వ్యక్తం చేయడం. హెబ్రీ కవిత్వంలో ఇదొక విలక్షణ శైలి. “మనలా కాకుండా, ఉద్దేశాలను పదాలతో కాక ప్రాసతో కూర్చుతారు” అని అంటారు. ఒక వ్యక్తి.

వ్యంగ్యార్థం: హాస్యాన్ని, వ్యంగ్యాన్ని జోడించి అచ్చమైన అర్థాన్ని కాకుండా, వేరే విధానంలో అర్థాన్ని తెలిపే పదాలను వాడటం. 2 కొరింథీ

11:8 వ వచనంలో పౌలు, తాను కొరింథీయుల నుంచి ఎలాంటి భత్యం తీసుకొనకుండా వాళ్ళకి సువార్త ప్రకటించటానికి వేరే సంఘాలను దోచుకున్నానని వ్యంగ్యంగా వ్యక్తం చేస్తాడు.

సిసెక్టోక్: అంతా చెప్పడానికి బదులు కొంచెమే చెప్పడం గాని, కొంచెం చెప్పడానికి బదులు అంతా చెప్పడం గాని ఈ అలంకార లక్షణము ... నీవు మన్నే గనుక (ఆది 3:19). మొత్తాన్ని గురించి చెప్పడానికి ఉపయోగించిన కొద్ది భాగం. కొంత భాగానికే చెప్పబడిన మొత్తం: “సర్వలోకమునకు ప్రజా సంఖ్య వ్రాయవలెనని” (లూకా 2:1).

హెబ్రీయుల లెక్క ప్రకారం 24 గంటల దినం ఒక “ఓనా” అవుతుంది, దానిలో ఏ భాగమైన ‘ఓనా’గా, అనగా ఒక దినంగా పరిగణించడం కద్దు. దీని ప్రకారమే క్రీస్తు సమాధిలో మూడు పగళ్లు, మూడు రాత్రులు ఉన్నట్లుగా పరిగణించడం జరిగింది. శుక్రవారంలో కొంతభాగం, శనివారమంతా, ఆదివారంలో కొంత భాగమే అయినా మొత్తం మూడురోజులుగా పరిగణించబడింది (మత్తయి 12:40).

టైపోలజీ (సాదృశ్యము)

ఈ వదం ముద్రణకు సంబంధించిన టైపు, టైపు అక్షరాలకు సంబంధించినది కాదు. కాని ఈ పదం గ్రీకుభాషలోని ‘టైపోస్’ అనే పదం నుంచే ఆవిర్భవించింది. అంటే ముద్రించినది. నమూనా, ఆకారం, ఆకృతి, మాదిరి అనే అర్థాలు ఇమిడి ఉన్నాయి. పాత నిబంధనలో ఇశ్రాయేలీయుల జీవితంలో సంభవించిన విషయాలు, కొత్త నిబంధనలో బోధించే ఆధ్యాత్మిక సత్యాలకు నమూనాగా ఉన్నవి అని 1 కొరింథీ 10:11లో పౌలు వివరించాడు.

ఈ సాదృశ్యం ‘మెల్కిసెదకు’ లాంటి వ్యక్తి; కానానులా ఒక స్థలం, ప్రత్యక్ష గుడారంలోని వస్తువులకు సంబంధించిన వస్తువు కావచ్చును. కొన్ని ప్రసిద్ధి గాంచిన అంశాలు ఈ క్రింద వివరించడం జరిగింది.

నోవహు ఓడ

నీటిలో ఓడ మునిగిపోయిన తీరు సంఘటనలు క్రీస్తు కల్వరి మరణంలో బాప్తిస్మం తీసుకున్నటువంటి చిత్రానికి సాదృశ్యంగా ఉంది. ఓడలోనివారు ఎలా రక్షింపబడ్డారో, అలానే క్రీస్తు నందున్న వాళ్ళు రక్షణ పొందుతారు (1 పేతురు 3:18-22).

మెల్కిసెదకు

“నీవు నిరంతరము మెల్కిసెదకు క్రమము చొప్పున యాజకుడవై యున్నావు” హెబ్రీ 7:17

మోషే

“నీ దేవుడైన యెహోవా నీ మధ్యను నా వంటి ప్రవక్తను నీ సహోదరులలో నీ కొరకు పుట్టించును” (ద్వితీ 18:15).

పస్కాబలి

“క్రీస్తు అను మన పస్కా పశువు వధింపబడెను” (1 కొరింథీ 5:7).

ప్రధాన యాజకుడు

“మనకు అట్టి ప్రధాన యాజకుడు ఒకడున్నాడు” (హెబ్రీ 8:11)

అర్పణలు

పరలోకమందున్న వాటిని పోలిన వస్తువులు ఇట్టి బలుల వలన శుద్ధి చేయబడ వలసి యుండెను. గాని పరలోక సంబంధమైనవి వీటి కంటే శ్రేష్టమైన బలుల వలన శుద్ధి చేయబడవలసి యుండెను (హెబ్రీ 9:23).

ప్రత్యక్షపు గుడారపు తెర

“నూతనమైనదియు, జీవము గలదియు ఆయన శరీరము అను తెర ద్వారా...” (హెబ్రీ 10:20బి).

ప్రత్యక్ష గుడారము

“ఆ వాక్యము శరీరధారియై, కృపా సత్య సంపూర్ణుడుగా మన మధ్య నివసించెను (అక్షరాలా ‘గుడారం వేసుకొనెను’)” (యోహాను 1:24).

మన్నా

“పరలోకము నుండి దిగివచ్చిన జీవాహారము నేనే” అని యేసు చెప్పెను” (యోహాను 6:51).

బండ

“ఏలయనగా తమ్మును వెంబడించిన ఆత్మ సంబంధమైన బండలోనిది త్రాగిరి ఆ బండ క్రీస్తే” (1 కొరింథీ 10:4)

సర్పం

అరణ్యములో మోషే సర్పము ఏలాగు ఎత్తెనో, అలాగే విశ్వసించు ప్రతివాడును నశింపక ఆయన ద్వారా నిత్యజీవము పొందునట్లు మనుష్య కుమారుడు ఎత్తబడవలెను” (యోహాను 3:15).

యోసేపు (మరియ భర్త కాదు. యాకోబు కుమారుడు): యోసేపు, యేసు ప్రభువుకు నమూనాగా లేక ఛాయగా లేనప్పటికీ, ఆదా హెబర్షన్, ఆర్థర్ పింక్లు ఇద్దరి మధ్య 100 పోలికలు ఉన్నాయని వివరించారు. లేఖన భాగాలలోని ఇతర చిహ్నాలను, చిత్రాలను గుర్తించటానికి ఇది ప్రోత్సాహకరంగా ఉంటుంది.

రెండు రకాల విపరీత ధోరణిని మనం ఉపేక్షించాలి. కేవలం నూతన నిబంధనలో స్పష్టంగా ప్రస్తావించిన సాధ్యశ్యాలనే అంగీకరించటం. లేక కొత్త నిబంధనలో అన్ని చోట్ల విపరీతమైన ఊహా ధోరణితో సాధ్యశ్యాలను వెతకటం.

ఏ సాధ్యశ్యమూ ఖచ్చితమైనది కాదు. ప్రాముఖ్యంగా యేసుక్రీస్తుకు సంబంధించిన వాటిలో ప్రతి ఛాయగా చెప్పబడినదే ఖచ్చితమైనది.

ఈ ఛాయ లేక సాదృశ్యాలపై సిద్ధాంతాలను రూపించకూడదు. సాధారణంగా ఈ సాదృశ్యాలు సిద్ధాంతాలను ప్రపంచన భావాలకు ఉదాహరణగానో, లేక వాటిని ధృవీకరించే వాటిగా ఇవ్వబడతాయే తప్ప, సిద్ధాంతాలకు ఇవి క్రమబద్ధమైన మూలాధారం కాదు.

బైబిలులోని చిహ్నాలు

భూమి, లేక స్థలం అనేది ఇశ్రాయేలీయుల జనంగానికి చిహ్నంగా ఉంది. పొలములో దాచిపెట్టిన సంపద ఇశ్రాయేలీయులకు పోలిక అయి వుండవచ్చు. వాళ్ళని కొనటానికి ప్రభువు తనకున్నదంతా అమ్మివేసాడు (మత్తయి 13:44). భూమి నుండి పైకి వచ్చిన క్రూరమృగం - ఇశ్రాయేలీయుల జనాంగం నుంచి అంతిమదినాల్లో ఆవిర్భవించే అబద్ధ ప్రవక్తకు చిహ్నంగా ఉంది (ప్రకటన 13:11).

సముద్రమనేది, అన్యులకు చిహ్నంగా ఉంది. సముద్రములో వేయబడి నానా విధములైన చేపలను పట్టిన వల క్రీస్తుకు చెందిన అన్యురాలైన పెండ్లి కుమార్తె, సముద్రము నుంచి పైకి వచ్చిన క్రూరమృగం (ప్రకటన 13:1). పునర్జీవించిన అన్యుడైన రోమా చక్రవర్తికి చిహ్నంగా ఉంది.

ఐగుప్తు: ఆకర్షణలు, ఆశలు, విలాసాలు, విగ్రహారాధనతో నిండిన లోకానికి సాదృశ్యంగా ఉంది.

కానాను: ఇది పరలోకం కాదు కాని, క్రీస్తులో మనకు పరలోక సంబంధమైన స్థితిగా చెప్పబడుతుంది. కానానులో యుద్ధరంగం ఉంది. పరలోకంలో అటువంటిది లేదు.

ఒక హెచ్చరిక! లేఖనభాగాలలో ఈ చిహ్నాలన్నీ ఒకే స్థిరమైన రీతిని అనుసరించలేదు.

బైబిలులో సంఖ్యలు

దేవుని వాక్యంలోని సంఖ్యలలో భావం ఉంది. అనేక సందర్భాలలో, మళ్ళీ మళ్ళీ వాడిన సంఖ్యలను పోలుస్తూ వాటి భావంలోని ప్రత్యేకతను కనుగొనగలం.

సంఖ్య 1 : ఇది విలక్షణతను, ఉత్కృష్టతను తెలియచేస్తుంది అంటే “న్యూయార్క్ పట్టణంలో పేరుగాంచిన ఒకే ఒక రెస్టారెంట్ ఇది” అని చెప్పడం. షెనూ (వినుము)గా చెప్పబడిన హెబ్రీ ప్రమాణంలో దేవుని ఏకత్వాన్ని చూడగలం.

“ఇశ్రాయేలూ వినుము. మన దేవుడైన యెహోవా అద్వితీయుడగు యెహోవా” (ద్వితీ 6:4). రాబోయే ఆయన రాజ్యం గురించి ఆ దినములలో - మన దేవుడైన యెహోవా అద్వితీయుడగు యెహోవా ఆయన నామము ఒక్కటే”.

సంఖ్య 2 : ఒక వ్యక్తి సాక్ష్యాన్ని ధృవీకరిస్తుంది.

“ఇద్దరు సాక్షుల మాటమీద నైనను ముగ్గురు సాక్షుల మాట మీదనైనను ప్రతి సంగతి స్థిరపరచబడును” (ద్వితీ 19:15).

సంఖ్య 3 : త్రియేక దేవునిలోని సంపూర్ణతను లేక పరిపూర్ణతను తెలియచేస్తుంది.

“తండ్రి యొక్కయు కుమారుని యొక్కయు పరిశుద్ధాత్మ యొక్కయు నామము లోనికి వారికి బాప్తిస్మమిచ్చుచు” (మత్తయి 28:19).

సంఖ్య 4: సార్వత్రికతను తెలియచేసే సంఖ్య ఇది. నాలుగు సువార్తలు భూమికి నాలుగు మూలలు లేక దిశలు నాలుగు రకాల గాలి (యిర్మీయా 49:36, ప్రకటన 20:8). నాలుగు క్రూరమృగాలు అన్యలోక ఆధిపత్యానికి చిహ్నంగా ఉంది (దానియేలు 7:3).

సంఖ్య 5: ఇది మానవ బలహీనత, ఆధారం గురించి వివరిస్తుంది.

5,000 మందికి ఆహారం పంచిపెట్టడానికి శిష్యులు కేవలం అయిదు బార్లీ రొట్టెలను మాత్రమే యేసుకు ఇచ్చారు. మత్తయి 25:2లో 5గురు బుద్ధిగల, 5గురు బుద్ధిలేని కన్యకలను చూస్తాం. ఇది దేవుని పట్ల మన బాధ్యతను తెలియచేస్తుంది.

సంఖ్య 6: సంపూర్ణ సంఖ్య 7కి ఇది ఒకటి తక్కువ. గొల్కాతు ఆరు మూరల, ఒక అంగుళం పొడవు. శుద్ధీకరణాచారానికి యూదులు ఆరు రాతి బానలు వాడతారు. ప్రకటనలో క్రూరమ్ముగానికి 666 సంఖ్య గుర్తుగా వాడబడింది. మానవుడి సంఖ్య ఆరు. పాపం చేసి దేవుని మహిమను పొందలేకపోయాడు.

సంఖ్య 7: సంపూర్ణతకు, పరిపూర్ణతకు ఇది గుర్తు. ఈ విశ్వం సృష్టించడానికి 6 దినాలు పట్టింది. ఏడవ దినం దేవుడు విశ్రాంతి తీసుకున్నాడు. పాప పరిహారార్థ బలిలో దేవుని యెదుట ఏడు మారులు రక్తం చల్లడం జరుగుతుంది (లేవి 4:6,17). యేసుక్రీస్తు వారు మత్తయి 13వ అధ్యాయంలో పరలోక నమూనా గురించి ఏడు ఉపమానాల ద్వారా వివరించగా, ప్రకటన 2-3 అధ్యాయాలలోని ఏడు సంఘాలు రాబోయే సంఘ యుగానికి ప్రతీక.

సంఖ్య 8: నూతన ఆరంభాన్ని తెలియచేస్తుంది. జలప్రళయం తరువాత 8 మంది వ్యక్తుల ద్వారా మళ్ళీ పునరుత్పత్తి జరిగి జనాభా పెరిగింది. యూదు బాలుడు 8వ దినాన్ని సున్నతి పొందుతాడు. 8వ దినాన్ని క్రీస్తు రూపాంతరం చెందాడు (లూకా 9:28). ఇది రాబోయే ఆయన రాజ్యానికి సాధ్యశ్యం, ఆయన తిరిగి లేచింది 8వ దినాన. ప్రభువు దినం 8వ రోజు. ఇది నూతన ఆరంభం.

సంఖ్యాపరంగా గ్రీకులో యేసు (*Jesus*) పేరు విలువ 888గా లెక్కకట్టవచ్చు. ఇది యాదృచ్ఛికంగా జరిగింది కాదు.

సంఖ్య 10: ఇది మానవ బాధ్యతను తెలియచేస్తుంది. పది ఆజ్ఞలున్నాయి, పనిచేయటానికి పది వేళ్ళు, నడవటానికి పది కాలి

వేళ్ళు ఉపయోగపడతాయి. దేవుడు ఐగుప్తు మీదకు 10 తెగుళ్ళు (నిర్గమ 7:12), రప్పించాడు, లూకా 19:13 ఉపమానంలో యజమాని 10 మంది దాసులకు డబ్బు పంచాడు.

సంఖ్య 12: ప్రభుత్వం, పరిపాలన, సార్వభౌమత్వానికి ఇది సాదృశ్యం. ఇశ్రాయేలుకు 12 గోత్రాలు, గొట్టెపిల్లకు చెందిన 12 అపొస్తలులు, నూతన యెరుషలేముకు 12 పునాదులు, 12 దూతలు పన్నెండు ద్వారాల దగ్గర కావలి ఉన్నారు.

సంఖ్య 40: మానవ బాధ్యత (10)ను సార్వత్రికతతో (4) గుణిస్తే మానవుల నందరిని పరిపూర్ణంగా పరీక్ష చేయటంతో సమానం (40). జలప్రళయంలో 40 పగళ్లు, 40 రాత్రులు వర్షం కురిసింది. మోషే, తన జీవితంలో మూడు నలభై సంవత్సరాల వ్యవధిలో పరీక్షను ఎదుర్కొన్నాడు. (ఐగుప్తు, అరణ్య మార్గం, ఎడారి). ఇశ్రాయేలీయులు 40 సంవత్సరాలు అరణ్యంలో పరీక్షను ఎదుర్కొన్నారు. పౌలు, దావీదు నలభై సంవత్సరాల పాటు పరిపాలనలో పరీక్ష నెదుర్కొన్నారు. మారుమనస్సు పొందటానికి నీనెవే పట్టణానికి 40 రోజులు సమయం ఇవ్వబడింది. అరణ్యంలో మన ప్రభువుకు ఎదురైన శోధన 40 దివారాత్రులు కొనసాగింది⁶.

బైబిలులోని రంగులు

రంగులకు ప్రాముఖ్యత ఉంది. ఊదారంగుకు రాజత్వంతో సంబంధం ఉంది (యూదా 8:26). ఎరుపు, పాపానికి (యెషయా 1:18) తెలుపు, పరిశుద్ధత నీతికి (ప్రకటన 6:11, 19:8తో పోల్చండి), నీలం పరలోకానికి గుర్తు (నిర్గమ 24:10).

బైబిలులోని పేర్లు

బైబిలులోని పేర్లకు అర్థాలున్నాయి. యాకోబు అంటే 'మోసగాడు' 'వంచకుడు' అని భావం. అటువంటి వ్యక్తిని 'సమ్మక్ ద్రోహి' (కాన్ మేన్)

అంటాం. అతనికి తిరిగి మరొక పేరు ఇశ్రాయేలుగా పెట్టబడింది. 'దేవుని రాజకుమారుడు' అని భావం.

చార్లెస్ డికెన్స్ పుస్తకాలు 150 సంవత్సరాలుగా ఎంతో చిరస్మరణీయంగా ఉండటానికి కారణం దానిలోని పాత్రలకు జాగ్రత్తగా చక్కని పేర్లు ఇవ్వబడటమే. పుస్తకంలోని పాత్రలకు అవి ఎంతో చక్కగా సరిపోతాయి. మడ్‌స్టోన్, స్టీర్‌ఫోర్డ్, పిక్‌విక్, చుడెల్‌నీట్, సికెల్‌జై యూరియ హీప్ అనే పదాలను ఎవరు మర్చిపోగలరు? అవన్నీ కల్పిత పాత్రలే కాబట్టి డికెన్స్ తనకీష్టమైన పేర్లు పెట్టుకోగలిగాడు.

బైబిలులోని పేర్లు జ్ఞాపకం ఉంచుకునే రీతిలో ఉంటాయి. అవి పాత్రలకు చక్కగా సరిపోతాయి. అయితే అవి నిజమైన వ్యక్తుల అనలైన పేర్లు. దేవుని వాక్యంలోని ప్రస్తావించిన గొప్ప స్త్రీ, పురుషులకు ఆర్థవంతమైన పేర్లు పెట్టాలనేది సార్వభౌమ దేవుని ఆలోచన. ఇవి వాళ్ళ వ్యక్తిత్వానికి, నడవడికకు కీలకంగా ఉంటాయి.

బైబిలులోని ముఖ్యమైన పేర్లలో కొన్ని

పాత నిబంధన

- ఆదాము - ఎరుపు, భూమి
- అవ్వ - జీవము నిచ్చేది.
- కయాను - పొందుట
- హేబేలు - పచ్చిక మైదానం
- అబ్రాము - గొప్పతండ్రి
- అబ్రాహాము - జనములకు తండ్రి
- శారా - రాజకుమారి
- ఇస్సాకు - నవ్వేవాడు
- యాకోబు - మోసగాడు, జిత్తులమారి

యూదా - స్తుతి

మిఖాయేలు - దేవుని లాంటి వాడెవరు?

యెషయా - యెహోవా రక్షించును

నూతన నిబంధన

యేసు - ప్రభువు రక్షించును

మరియ - చేదు (మిర్యాము లాంటిదే)

యోసేపు - హెచ్చించువాడు

పేతురు - రాయి

ఫిలిప్పు - గుఱ్ఱముల ప్రియుడు

స్టెఫను - పూదండ (ఆటలలో గెలిచే కిరీటం)

పౌలు - చిన్నవాడు

ఇతర వివరాలు

లోహాలు: లోహాలకూ సామ్యం ఉంటుంది. బంగారానికి దేవుని మహిమ, దైవత్వంతో అనుబంధం ఉంది. వెండి విమోచనకు సూచనగా ఉంది. కంచు తీర్చుకు, ఇనుము బలానికి చిహ్నాలు.

తేదీలు: వాక్యం చదివేటప్పుడు తేదీల గురించి మరింత వివరాలలోనికి వెళ్ళద్దు. ఉదా. ఆది 1:1కి తేదీలేదు. ఈ భూమి మీద మానవుని ఆవిర్భావాన్ని సుమారుగా వంశావళితో కొలుస్తాం. వాటిల్లో కొంత తేడా ఉన్నప్పటికీ అలానే కొలుస్తాం. ఖచ్చితమైన తేదీలను తెలుసుకోవటం వల్ల సాధారణంగా మీ అనందం మీద, పొందే లాభం మీద ఎటువంటి ప్రభావం పడదు.

సమయం: వాక్యంలో సమయాన్ని వివిధ రీతుల్లో వివరించడం జరిగింది. యూదులు ఒక పద్ధతి, రోమీయులు మరో పద్ధతినీ అవలంబిస్తారు. వివిధ కాలెండర్లు ఉపయోగించడం, దినంలో

గంటలను లెక్కించటంలో వివిధ పద్ధతులు పాటించడం వల్లనే సమయం విషయంలో వైరుధ్య ఉన్నట్లు కనబడుతుంది.

తూనికలు, కొలతలు, కరెన్సీ: వీటి విషయంలోనూ ఖచ్చితమైన భావాలను వెలికితీయటానికి ప్రయత్నించ నవసరం లేదు. ఇది సంవత్సరాల వ్యవధిలో మారుతూ ఉంటాయి. సందర్భాన్ని బట్టి దాని విలువ అత్యధికమా, సరిపోతుందా, చాలనిదా అని తెలిసికోవచ్చు.

దైవ సంపాదకుడు

మనం గుర్తించుకోవలసిన సహాయకరమైన నియమం ఇది. పరిశుద్ధాత్మ దేవుడు పాత నిబంధన వాక్య భాగాన్ని నూతన నిబంధనలో ప్రస్తావించినప్పుడు, ఆయనకు ఆయనే న్యాయనిర్ణేతగా పనిచేసాడు. అంటే ఒక భాగాన్ని తీసుకొని పూర్తి విభిన్న సందర్భంలో వాడగలడు. హోషేయా ప్రవచనంలో దేవుడు “మీరు నా ప్రజలు కారని” (1:9) యెహోవాకు దూరమైన ఇశ్రాయేలీయులను సంబోధిస్తే, రోమా 9:25-26లో పౌలు ప్రస్తావించిన ఇదే భాగం, అన్యులను ఉద్దేశించి రాసాడు. సమస్యేమి లేదు. వాక్యాన్ని ప్రథమంగా రాసిన పరిశుద్ధాత్మ దేవుడు అదే భాగాన్ని మరొకసారి మరొక రీతిలో తన కిష్టమైన విధానంలో రాయగలడు.

ప్రత్యేకమైన గ్రంథాలకు

సూచనలు

పాఠ నిబంధన

ఇంతవరకూ మనము కలిసి పఠించిన విషయాలన్నీ దేవుని వాక్యమంతటికీ ఎంతో సహాయకరంగా ఉంటాయి. అయితే దేవుని వాక్యం రక్షణ చరిత్రలోని వివిధ యుగాలకు చెందిన మానవ రచయితలతో దైవావేశం ద్వారా రాయబడిన 66 పుస్తకాల సంపుటి గనుక యోబు, అపొస్తలుల కార్యములు, ప్రకటన గ్రంథాలలోని ప్రత్యేక పరిస్థితులను అర్థంచేసుకోవడానికి అవసరమైన కొన్ని మంచి సూచనలున్నాయి.

చారిత్రక గ్రంథాలు మిమ్మల్ని సృష్టి ఆరంభం నుంచి క్రీస్తుపూర్వం 400 సంవత్సరం వరకు తీసుకెళతాయని మీరు గుర్తుంచుకోవాలి. మొదటి ఐదు గ్రంథాలను పంచకాండములు (పెంటట్యూక్) లేక తోరా (ఉపదేశములు) అంటారు.

చారిత్రక గ్రంథాలలో అధికభాగం కాల క్రమానుగుణంగా రాయబడినవి.

1. పంచ గ్రంథాలు

ఆదికాండంలో సృష్టి నుంచి యోసేపు మరణం వరకు వివరించడం జరిగింది. నిర్గమకాండము ప్రజలు సీనాయి కొండకు చేరేవరకు (19:1-2) కాలక్రమణిక ననుసరించి రచించడం జరిగింది.

నిర్గమకాండం తరువాయి భాగం, లేవీయకాండం, సంఖ్యాకాండం (1:1-10:10) మొత్తం సీనాయి కొండ నేపథ్యంలోనే రచించబడింది. సంఖ్యాకాండంలోని తక్కిన అధ్యాయాలలో ఇశ్రాయేలీయులు వాగ్దాన దేశానికి చేరే ప్రయాణం గురించి చూస్తాం. అంటే వాళ్ళు మోయాబు మైదాన ప్రాంతం, యోర్దాను నది తూర్పు ప్రాంతానికి చేరుతారు.

ద్వితీయోపదేశకాండంలోని సంఘటనలు మోయాబు మైదాన ప్రాంతంలో సంభవించాయి.

2. చారిత్రక గ్రంథాలు

యెహోషువలో కానానుపై విజయం, 12 గోత్రాలకు దేశాన్ని పంచడం చూడగలం.

న్యాయాధిపతులు: ఇశ్రాయేలీయుల తిరుగుబాటుతనం, భ్రష్టత్వంలో ఎదుర్కొన్న పర్వవసానాలు, దేవుడు ఏర్పరచిన సైనిక నాయకులతో విడుదల చూడగలం.

రూతు: ఆమెకి సంబంధించి జరిగిన సంఘటనలన్ని న్యాయాధిపతుల కాలంలో సంభవించాయి.

1 సమూయేలు: ఇశ్రాయేలీయుల తొలి రాజైన సౌలుకి సంబంధించిన వృత్తాంతం. సమూయేలు చేత అభిషేకించబడిన సౌలు నానాటికి దావీదు పట్ల ఉన్మాద ప్రవర్తన చూపిస్తాడు.

2 సమూయేలు: దావీదు సౌలుపై విజయాన్ని సాధించి, విజయం నుంచి విషాదానికి దిగజారుతాడు.

1వ రాజులు: దావీదు తరువాత సోలోమోను విజయవంతంగా పరిపాలించి వైఫల్యాన్ని ఎదుర్కొంటాడు. అతని కొడుకు రెహబాము అజ్ఞానంతో ప్రవర్తించి రాజ్యం రెండుగా చీలిపోవటానికి కారకుడవుతాడు. 1 రాజులు తరువాయి భాగంలో, 2 రాజులు మొత్తంలో చీలిన రాజ్యానికి సంబంధించిన వృత్తాంతాన్ని చదువుతాం.

1 దినవృత్తాంతములు: 1,2 సమూయేలులోని చరిత్రనే దీనిలో చూడగలం. అయితే ఇది చరిత్రగా కాక ఆధ్యాత్మిక బోధగా రచించబడింది.

2 దిన వృత్తాంతములు: 1,2 రాజుల చరిత్రను ఆధ్యాత్మిక వివరణగా రాయబడింది. అయితే కోరెపు రాజు యూదులను చెర నుంచి విడుదల చేసిన చరిత్రను చూడగలం.

ఎజ్రా, నెహెమ్యా: కోరెపు ఇచ్చిన చట్టం ప్రకారం ఎజ్రా, నెహెమ్యాలు సాహస కార్యాలు చేసి ఇశ్రాయేలుకు తిరిగి వచ్చారు. పాత నిబంధన చరిత్ర నెహెమ్యా పుస్తకంతో ముగిసింది.

ఎస్తేరు గ్రంథంలోని సంఘటనలు ఎజ్రా గ్రంథం ఆరు, ఏడు అధ్యాయాల మధ్య జరిగిన వృత్తాంతాలను బహిర్గతం చేస్తున్నాయి. తమ స్వదేశానికి తిరిగి వెళ్ళకూడదని నిశ్చయించుకొన్న యూదులకు సంబంధించిన వృత్తాంతాలు.

ఆదికాండము 1-11 అధ్యాయాలు మానవ చరిత్ర ఆవిర్భావాన్ని వివరిస్తాయి. ఆదికాండము 12వ అధ్యాయం మొదలు, పాత నిబంధన అంతంవరకు కేవలం ఇశ్రాయేలీయుల చరిత్రనే చూస్తాం. తక్కిన దేశాల గురించి ప్రస్తావించడానికి కారణం వాటికి ఇశ్రాయేలుతో ఉన్న లావాదేవీలే.

దీనిలో ప్రస్తావించిన వ్యక్తులు, వస్తువులు నూతన నిబంధన యుగంలోని సంగతులను సూచిస్తూ రాయబడిన ఛాయ మాత్రమే అని గుర్తుంచుకోవాలి.

పాత నిబంధనలోని దేవుని ప్రజల అనుభవాలు మనకు ఆధ్యాత్మిక పాఠాలు నేర్పించడానికే ఉన్నాయని కూడా గుర్తుంచుకోవాలి (రోమా 15:4; 1 కొరింథీ 10:11).

మధ్య ప్రాచ్య దేశాలలో ప్రవహించే నదులు (ఉదా. టైగ్రస్, యూఫ్రటీస్) జలప్రళయానికి ముందున్న నదులు ప్రవహించిన మార్గంలోనే ఖచ్చితంగా ప్రవహించాలనేం లేదు. ఈ వాస్తవాన్ని బట్టి ఏదేను వనం ఏ ప్రదేశంలో ఉందో ఖచ్చితంగా చెప్పటం కష్టమే.

బలుల వ్యవస్థ గురించిన అంశానికి వచ్చినపుడు, పాపపరిహారం అంటే ఏమిటో అర్థం చేసుకోవడం ముఖ్యం. యూదులు దేవుని నిబంధన ప్రజలుగా- అన్ని యుగాలకు చెందిన ప్రజలవలె- ప్రభువు నందు విశ్వాసంతోనే రక్షింపబడ్డారు. దేవుడు వారికిచ్చిన ప్రత్యక్షత ఎలాంటిదైనా సరే, దాన్ని నమ్మటం వల్లనే దేవుడు వారిని రక్షించాడు. కాని ఇక్కడే ఒక సమస్య వచ్చింది. వారు దేవునికి సమీపంగా ఉండి, ఆయనను ఆరాధించడానికి కావలసిన సహవాసంలో నిలకడగా ఉండేవాళ్లు కాదు. ఆయనను వాళ్ళు నమ్మినప్పుడు వారి పాపాలకు క్షమాపణ దొరికేది. ఆయనకు అవిధేయత చూపటం ద్వారా మలినమై పోయేవాళ్ళు. బలులు అనేవి అపవిత్రతకి సంబంధించినవి. ఈ బలులు ఆచారపరమైన శుద్ధీకరణను కలిగించాయే కాని అవి కనీసం ఒక్క పాపాన్ని కూడ పవిత్రం చేయలేక పోయాయి (హెబ్రీ 10:4). పాపపరిహారం (మూలభాషలో “కప్పట”) అనేది బాహ్యంగా చేసే శుద్ధీకరణాచారమే గాని పాపానికి సంబంధించి ఎటువంటి నిష్కల్మషమైన మనస్సాక్షిని ఇవ్వలేకపోయింది.

పాపపరిహారం అనేది నూతన నిబంధన సంబంధమైన పదం కాదు.⁷ అయితే, వ్యవహారిక భాషలో, క్రీస్తు సిలువపై చేసిన త్యాగపూరిత కార్యం ద్వారా దేవునితో పొందిన సమాధానం అనే అర్థం సంతరించుకుంది. క్రీస్తు చేసిన పాప పరిహార కార్యంద్వారా పాపపు సమస్య మాత్రమే పరిష్కారమైంది.

1,2 రాజులు (2 దినవృత్తాంతములు కూడ) గ్రంథంలోని విభాజిత రాజ్యం గురించి అధ్యయనం చేయటం నూతన విశ్వాసులకు ఒకింత కష్టంగా ఉంటుంది. కాబట్టి దీనికి కొంత ప్రాథమిక సమాచారం అవసరం. సోలోమోను మరణం తర్వాత రాజ్యం రెండుగా విడిపోయింది. యెరోబాము 10 గోత్రాలను పాలించాడు. ఇది ఉత్తర రాజ్యం, లేక ఇశ్రాయేలుగా పిలువబడింది. సోలోమోను కొడుకు రెహబాము రెండు గోత్రాలను పాలించాడు. అది దక్షిణ రాజ్యం. దీనినే యూదా అని కూడ పిలుస్తారు.

ఇశ్రాయేలు దేశాన్ని 19 మంది రాజులు (అందరూ దుష్టులే), 9 రాజవంశాలు లేక కుటుంబాలకు చెందినవారు పరిపాలించారు. అషూరు రాజు చెరవట్టే వరకు క్రీ.పూ. 721 వరకు ఇది కొనసాగింది.

యూదాకు 20 మంది రాజులు, అందరూ ఒకే రాజవంశానికి చెందినవారు. ఈ గోత్రం నుంచే యేసు ప్రభువు దావీదు సింహాసనానికి వారసత్వపు హక్కు పొందారు. యూదాకి చెందిన మంచి రాజులు - ఆసా, యెహోషాఫాతు, యోవాఫు, అజర్యా, యోతాము, హిజ్కీయా, యోషియా, క్రీ.పూ. 586లో బబులోను రాజ్యం యూదాను చెరలోనికి పట్టుకుపోయింది.

తరచుగా, ఒక రాజు రాజ్యపాలన మరొక రాజుతో అతనికున్న సంబంధం నేపథ్యంలో వివరించటం జరిగేది. ఉదా:

“నెబాతు కుమారుడును రాజునైన యెరోబాము ఏలుబడిలో పదునెనిమిదవ సంవత్సరమున అబీయాము యూదా వారిని ఏలనారంభించెను”
(1 రాజులు 15:1).

ఒకే పేరు కలిగిన రాజులు అనేకమంది రెండు రాజ్యాలలోనూ ఉన్నారు: అహజ్యా, యెహోరాము, యెహోయాహాజు, యోవాఫు. ఉత్తర

రాజ్యంలో యరోబాము అనే పేరున్న రాజులు ఇద్దరున్నారు. రెండోవాడిని సహజంగా 2వ యరోబాముగా పిలుస్తారు.

కొన్ని పేర్లకు మారు పేర్లున్నాయి గమనించండి: యెహోరాము, యోరాము; అబీయాము, అబీయా; యోవాషు, యెహోయాషు; అజర్యా, ఉజ్జీయా; యెహోయాకీను, యెకొన్యా, కొన్యా.

విభజిత రాజ్యంపై సరైన అవగాహన కోసం నీ సొంత చార్టు వేసుకోవడం మంచిది. 1 రాజులుతో ఆరంభించి, యూదా మొదటి రాజుగా రెహబామును రాసుకో. ఎదురు పట్టికలో ఇశ్రాయేలీ మొదటి రాజుగా యెరోబామును రాయి (1 రాజు 12:20). 1, 2 రాజులలో ఇవ్వబడిన రాజులు వారి పేర్లు వాళ్ళ పరిపాలనా వ్యవధులను సుమారుగా రాసుకో (ఖచ్చితమైన పాలనా సమయం నిర్ధారించలేం). ఏ రాజు ఎవరి రాజ్యంలో ఎంత కాలం పరిపాలించాడు అనే సమాచారం ఒక పట్టికలో, ఎదురుగా ఉన్నపట్టికలో మరొక రాజు సమాచారం రాసుకోవాలి. దక్షిణ రాజ్యం నమోదు చేసిన పట్టిలో 70 సంవత్సరాలు బబులోను చెరగా, చివరి కాలమ్లో ఎజ్రా, నెహెమ్యా ఆధ్వర్యంలో తిరిగి చెరనుండి విడుదలగా నమోదు చేసుకోవాలి. ఈ చార్టును భద్రపరచుకోవటం ద్వారా, ప్రపంచ గ్రంథాలలో ఏ ఏ ప్రవక్త ఏ రాజు కాలంలో పరిచర్య చేసాడో తెలియటానికి అనువుగా ఉంటుంది.

3. కావ్య గ్రంథాలు

దేవుడే మహాకవి. ఆయన వాక్యం నిండా కవిత్వమే కనబడుతుంది. దీనిలో చారిత్రక పుస్తకాలలో పేర్కొన్న కొన్ని కొటేషన్లు, ప్రవక్తల గ్రంథాలలో అధికభాగం, నూతన నిబంధనలో సైతం, ప్రాముఖ్యంగా ప్రకటనలో కవిత్వ భాగాలుంటాయి. కాని రచన, శైలిలో కేవలం కావ్య రూపంలోనే ఉండేవి అయిదు గ్రంథాలున్నాయి. ఇవి యోబు నుంచి పరమగీతాల వరకు గల గ్రంథాలు.

(ఎ) యోబు గ్రంథం

యోబు గ్రంథం నాటక రూపంలో రాసిన అతిపెద్ద కావ్యం. దాని విశిష్ట శైలి, గంభీర అంశాలను అవిశ్వాసులలో సైతం అనేకమంది ఇష్టపడతారు. అదికాండం 11వ అధ్యాయంలో ప్రస్తావించిన కాలంలో అనగా అబ్రహాము తండ్రియైన తెరహు జీవించిన కాలంలోనే యోబు జీవించాడని గుర్తుంచుకోవడం కొంత ఉపయోగకరంగా ఉంటుంది.

ఈ పుస్తకంలో ప్రధాన వ్యక్తులు - దేవుడు, యోబు, సాతాను, ఎలీఫజు, బిల్దదు, జోఫరు, ఎలీహు.

ఈ నాటకంలో 6 ముఖ్యమైన ఘట్టాలున్నాయి. యోబు పరిస్థితికి కారణం తన జీవితంలోని పాపమే అని అతని స్నేహితులు అనేక అధ్యాయాలలో నొక్కి చెప్పారు. పాపం శ్రమకు లోను చేస్తుందనేది సాధారణ విషయమే కాని అది యోబు జీవితానికి అన్వయించటం తప్పు.

భరించటానికి, ఓర్పుకు మధ్యగల వ్యత్యాసాన్ని అర్థం చేసుకోవటం ముఖ్యం. యోబుకు ఓర్పు లేకపోయినా, ఖచ్చితంగా శ్రమను భరించాడు.

నీతిమంతులు ఎందుకు శ్రమపడతారు అనే సమస్యకు పరిష్కారం ఈ పుస్తకం ఇవ్వదు. మన జీవితంలో ఏం సంభవించినా, దేవుడు సృష్టికర్తగా ఆదుకొనే వాడుగా మనకు నిత్యం బయలుపరచుకొంటూ, నమ్మదగినవాడుగా ఉంటాడని అర్థం చేసుకోగలం.

యోబు గ్రంథంలో క్రీస్తును గుర్తించగలం. ఉదాహరణకు, 19:25వ వచనం చదువు.

అయితే నా విమోచకుడు సజీవుడనియు, తరువాత ఆయన భూమి మీద నిలుచుననియు నేనెరుగుదును.

(బ) కీర్తనలు

కీర్తనలు వాటి గ్రంథకర్తల ఆనుభవంలో ఎదురైన నిజజీవిత సంభవాలని ముందుగా అర్థంచేసుకోవాలి. అయితే అవి ఇశ్రాయేలు జాతి ఆనుభవాలకు కూడా ప్రతిబింబాలుగా ఉంటాయి.

వీటిలో అనేకం మెస్సియా గురించి గూఢార్థముగా చెప్పినవే. వీటిని మెస్సియా ప్రవచనాలంటారు.

మారుతున్న జీవిత పరిస్థితులకు మనం వీటిని అన్వయించుకొనకపోతే కీర్తనల అధ్యయనానికి అర్థమే లేదు.

కీర్తనలలో సంభాషణ జరిగిన సందర్భం, దానిలో పాల్గొన్న వ్యక్తులను గుర్తించే ప్రయత్నం చెయ్యి. ఉదా. కీర్తన 102లో 1-11 వచనాల్లో యేసు ప్రభువు, 12-15 వచనాల్లో తండ్రియైన దేవుడు, 16-22 వచనాల్లో పరిశుద్ధాత్మ, 23, 24 వచనాల్లో క్రీస్తు, 24బి-28 వచనాల్లో తండ్రియైన దేవుడు మాట్లాడుతున్నట్లు గ్రహించవచ్చు.

కొన్ని కీర్తనలు, శత్రువుపై దేవుడు చూపే ఉగ్రతను వివరిస్తాయి. ఇవి తీర్పునిచ్చేవిగా ఉన్నవి కాబట్టి ఇవి శాపాలుగా పిలువబడుతున్నాయి. ధర్మశాస్త్రం క్రింద జీవించిన యూదులకు వాడిన పరిభాష, కృపలో జీవించే క్రైస్తవులకు అనువుగా ఉండనవసరం లేదు. వాస్తవానికి “నీ రాజ్యము వచ్చును గాక” అని మనం ప్రార్థిస్తే, అది దేవుని శత్రువుల నాశనం కోరినట్లు ఉంటుంది. ఎందుకంటే క్రీస్తు రాజ్యం రాకముందు ఆయన శత్రువుల నిర్మూలన జరుగుతుంది.

కొన్ని అనువాదాలలో (ముఖ్యంగా మూలభాష అయిన హెబ్రీలోను, మరికొన్ని విదేశీ అనువాదాలలో) కీర్తనల శీర్షిక కీర్తనలో భాగంగా పరిణగించి, దానిని ఒకటవ వచనంగా రాస్తారు. కాబట్టి మన కీర్తనల వలె కాక వాటిల్లో తరువాత వచ్చే వచనాల సంఖ్య మన కంటే ఒకటి ఎక్కువ ఉంటుంది.

(సి) సామెతల గ్రంథం

ముందుగా, సామెత అంటే ఏమిటో తెలుసుకోవడం మంచిది. ఒక సత్యాన్ని లేక జ్ఞాన వచనాన్ని తేలికగా గుర్తుపెట్టుకోగలిగే రీతిలో క్లుప్త వాక్యంలో చెప్పడమే సామెత.

సామెతల ముఖ్య ఉద్దేశం జ్ఞానబోధ.

మొదటి 9 అధ్యాయాలలో ఒక ఆలోచనా పరంపర ఉన్నట్లు గమనిస్తాం (ఇద్దరు ముఖ్య స్త్రీలుంటారు). 16:1-11 లో (నడిపింపు), 24 అధ్యాయంలో ('చేయవద్దు' అనే మాట తరుచుగా చూస్తాం), చివరి రెండు అధ్యాయాలలోను ఇది కనబడుతుంది. ఈ పుస్తకంలో తక్కిన భాగమంతా వేరు వేరు సామెతలు, విడివిడిగా రాయబడి ఒకదానికొకటి సంబంధం లేనట్లుగా ఉంటాయి. ఏదిఏమైనా, దానిలో కూడ మనం గ్రహించలేని ఓ క్రమం ఉండి ఉంటుంది. దేవుని వాక్యంలో ఏ భాగం అధ్యయనం చేసినా ఈ విషయాన్ని మనస్సులో ఉంచుకోవాలి.

శతాబ్దాలుగా, అనేకమంది విశ్వాసులు సామెతల గ్రంథంలోనుంచి రోజుకో అధ్యాయాన్ని చదువుతున్నారు. నెలకు సరిపోయినట్లుగా దినానికి ఒక అధ్యాయం చొప్పున చదివే వెసులుబాటు సామెతల గ్రంథంలో ఉంది. వీటిని మళ్ళీ మళ్ళీ చదవటం వలన జ్ఞానాన్ని గ్రహించటానికి, అనుదిన జీవనానికి అవసరమైన వివేచనను పొందగలం.

(డి) ప్రసంగి

ఇది అద్భుత గ్రంథమే అయినా, ఒక తాళం ఉపయోగించేంత వరకు అయోమయంగా ఉంటుంది. 29 సార్లు పునరుక్తమయ్యే 'సూర్యుని క్రింద' అనే పదబంధమే ఆ తాళం.

సూర్యుని క్రింద మానవ జీవితానికి సాలోమోను అర్థాన్ని వెదికిన వైనం ఈ పుస్తకం. ఇతడు అందుబాటులో నున్న విద్య, భౌతికవాదం,

సుఖం, ద్రాక్షరసం, లైంగిక సుఖం, వినోదం, అన్నిటిల్లో సంతోషాన్ని వెదకటానికి ప్రయత్నించి మానవ హృదయాన్ని ఈ లోకంలో ఏదీ సంతృప్తి పరచలేదనే నిరాశాజనక అభిప్రాయానికి వచ్చాడు. గాలికి ప్రయాసపడినట్టు అంతా వ్యర్థమే అన్నాడు.

ఈ పుస్తకంలో దేవుని నామాన్ని ఎలోహింగానే ప్రస్తావించడం జరిగింది కాని యెహోవా (నిబంధన నెరవేర్చే దేవుడు) అని కాదు. మానవుడు సృష్టి కార్యాలద్వారా ఎలోహిం (సర్వశక్తుడు)ను తెలుసుకోగలడు, యెహోవాను కేవలం దైవప్రత్యక్షత ద్వారానే తెలిసికోగలడు.

దీనిలోని దైవ ప్రత్యక్షతతో పాటు మానవ ఆలోచనను కూడ చూస్తూ, గనుక కొన్ని వాస్తవం, మరికొన్ని సగమే సత్యాలుగా, కొన్ని అసలు సత్యమే కానివిగా ఉంటాయి. అంతమాత్రాన ఈ గ్రంథం దైవావేశం వలన రాయబడిందన్న వాస్తవంపై ఇది ఎటువంటి ప్రభావం చూపలేదు. దైవావేశమనేది సాతానుడి మాటలూ, 'సూర్యుని క్రింద' మానవుడు చెప్పే మాటలూ ఖచ్చితమని నిర్ధారించదు.

(ఇ) పరమగీతములు

పరమగీతం పాతనిబంధనకు సంబంధించిన పుస్తకం కాబట్టి దానికి ఇశ్రాయేలుతోనే సంబంధం ఉంటుంది తప్ప సంఘంతో కాదు. సంఘం పట్ల క్రీస్తు ప్రేమను ఆధ్యాత్మిక భావనతో అన్వయించవచ్చునేమో కాని, ప్రాథమిక సందేశం అది కాదు. ఇందులో మూలవాక్యం మూడుసార్లు కనబడుతుంది:

యెరూషలేము కుమార్తెలారా, . . . ప్రేమకు ఇష్టమగువరకు మీరు లేవకయు కలత పరచకయు నుండుడని మిమ్మును బతిమాలు కొనుచున్నాను (2:7; 3:5; 8:4).

వివాహ బంధంలో విశ్వాసభాతుకాన్ని వ్యతిరేకిస్తూ పలికిన

మాటలే ఈ గీతం. ఇశ్రాయేలుకు దేవునితో పెళ్ళిచేయబడింది కాని, అది దేవునిపట్ల విశ్వాసపూతుకంగా ప్రవర్తించి విగ్రహారాధనలో మునిగిపోయింది.

పాతనిబంధన మూల భాషలో ఎవరిని సంభోధించారు, వాళ్ళు స్త్రీనా, పురుషుడా, ఒక్కళ్ళు మాట్లాడారా, ఎక్కువ మంది మాట్లాడారా వివరంగా ఉంటుంది. కొన్ని ఆధునిక బైబిలు అనువాదాలలో సంఖ్య, స్త్రీనో, పురుషుడో ప్రస్తావించడం జరిగింది.

దీనిలో ప్రాముఖ్యమైన పాత్రలు ఘాలమ్మితి, యెరూషలేము కుమార్తెలు, సోలోమోను, పేరు తెలియని ఓ కాపరి.⁵

సోలోమోను కనిపించినపుడు అంతా విలాసం, రీతి, రాజసం గురించి వివరించారు. కాపరి ప్రియుడు రంగంలోనికి వచ్చినపుడు గ్రామీణ జీవితం, పచ్చని మైదానాల నేపథ్యం కనబడుతుంది. సోలోమోను తన రాజీవాసపు స్త్రీలకు అదనంగా ఘాలమ్మితిని సొంతంచేసుకోవాలని ఆరాటపడ్డాడు. కాని అతని చమత్కారాలకు ఆమె ఏ మాత్రం లొంగలేదు. అయితే చివరి అధ్యాయంలో ఆమె ప్రియుడు ప్రత్యక్షమై ఆమెను సొంతం చేసుకోవటం గమనిస్తాం.

4. ప్రవక్తలు

ప్రవక్తలు దేవుని వాక్కును ఇతరులకు అందించే ప్రతినిధులు. అప్పుడు నెలకొన్న చెడు పరిస్థితులకు విరుద్ధంగా మొరపెట్టడానికి పాపంతో పతనమైన సందర్భాలలో ప్రభువు వాళ్ళని లేపుకున్నాడు. ప్రజలు మరల దేవుని తట్టు తిరగటానికి, తిరుగుబాటుతనం వలన కలిగే పర్యవసానాల (చెరపట్టబడటం) గురించి హెచ్చరించడానికి, విధేయత వలన పొందే వాగ్దానంతో కూడిన ఆశీర్వాదాల (చెరనుంచి విడిపించుట) గురించి తెలియచేయటానికి వాళ్ళని లేపుకున్నాడు. కాబట్టి మొదటిగా వాళ్ళు తక్షణం సంభవించబోయేవాటిని (*forthtellers*) చెప్పేవాళ్ళుగాను,

భవిష్యత్తులో జరుగబోయే వాటిని ప్రవచించే దీర్ఘదర్శులు (foretellers) గాను ఉన్నారు.

పాత నిబంధన ప్రవక్తలను సాధారణంగా ఇలా వర్గీకరిస్తారు:

పెద్ద ప్రవక్తలు (మేజర్): యెషయా, యిర్మీయా (విలాప వాక్యములతో సహా) యెహెజ్కేలు, దానియేలు.

చిన్న ప్రవక్తలు: తక్కినవాళ్లందరూ.

ప్రవక్తలను పెద్ద, చిన్న అని సంబోధించినంత మాత్రాన కొందరు ముఖ్యమూ, మరికొందరు ముఖ్యంకాదని అర్థం చేసుకోకూడదు. ఉదా: జెకర్యా 'చిన్న' ప్రవక్తల గుంపులో చేరినప్పటికీ 'మెస్సియా' ప్రవచనాలకు సంబంధించినంతవరకు అతి ప్రాముఖ్యమైన ప్రవచన గ్రంథం. పెద్ద చిన్న అనే పదాలు కేవలం పుస్తకం సైజుకు సంబంధించినవే. వాస్తవానికి దానియేలు తన పిలుపును బట్టి చూస్తే "ప్రవక్త" కాదు. కాని ప్రవచనంలో దేవునితో వరాన్ని పొందుకున్న ప్రభుత్వాధికారి. హెబ్రీ బైబిలులో దానియేలు గ్రంథాన్ని "రచనలు" (ది రైటింగ్స్) అనే మూడవ విభాగంలో చేర్చారు.

అంతేకాక వారు ప్రవచించిన కాలాన్ని బట్టి కూడ ప్రవక్తలను వర్గీకరించవచ్చు.

1. బబిలోను చెరకు ముందు: యెషయా, యిర్మీయా, హోషేయా, యోవేలు, ఆమోసు, ఓబద్యా, యోనా, మీకా, నహుము, హబక్కుకు, జెఫన్యా.
2. బబిలోను చెరలో నున్నప్పుడు: యెహెజ్కేలు, దానియేలు.
3. బబిలోను చెర అనంతరం: హగ్గయి, జెకర్యా, మలాకీ.

ఏ ప్రవక్త ఏ విభజనకు చెందినవాళ్ళో సులువుగా గుర్తుపెట్టుకొనే విధానం: పాత నిబంధనలోని చివరి ముగ్గురు ప్రవక్తలు చివరిగా (చెర అనంతరం) ప్రవచించినవారు. యెహెజ్కేలు, దానియేలు

చెరలో ఉన్నప్పుడు, తక్కిన వాళ్లంతా చెరలోనికి వెళ్ళక మునుపు ప్రవచించినవారు.

కొందరు ఇశ్రాయేలుకు, మరి కొందరు యూదా దేశానికి, ఒకరు (యోనా) అన్య దేశానికి, మరికొందరు సమ్మిశ్రమంగా ప్రవచించారు. ఈ వరుస క్రమం, విభజన క్రమం ఖచ్చితంగా స్పష్టంగా లేదు.

ముందు ప్రస్తావించిన రీతిగా, విభాజిత రాజ్యం చార్లు తయారు చేస్తే, ఏ ప్రవక్త ఏ సమయంలో ప్రవచించాడో రాయటానికి అనువుగా ఉంటుంది.

(ఎ) ప్రవక్తల గ్రంథాలలో ప్రముఖంగా వివరించిన పేర్లు

ఈ క్రింది పేర్లతో మీకు పరిచయం ఏర్పడుతుంది:

యెరూషలేము: సీయోనుగా పిలవబడిన దేశం, యూదా రాజధాని.

సమరయ: ఇశ్రాయేలుకు రాజధాని.

ఇశ్రాయేలు: కొన్నిసార్లు దేశం మొత్తాన్ని, మరికొన్ని సార్లు 10 గోత్రములు కలిసిన దేశంగా పిలువబడింది. ఉత్తర రాజ్యాన్ని హోషేయలో ఎప్రాయిముగా కూడ సంబోధించటం జరిగింది.

అష్షూరు: ఇశ్రాయేలు దేశానికి బద్ధ శత్రువు. ఉత్తరదేశ రాజు దీనిని పరిపాలించాడు.

నీనెవె: అష్షూరుకు రాజధాని

సిరియా: మరొక శత్రు రాజ్యం

దమస్కు: సిరియా దేశంతో సంబంధమున్న నగర రాజ్యం.

ఐగుప్తు: దక్షిణాది రాజు పాలించాడు.

బాబిలోనియా, బబులోను, కల్ద్దయ - పర్యాయ పదాలుగా వాడారు.

బబులోను అనేది పట్టణం.

(బి) కాలంలో వచ్చే మార్పులు

పద్యరచనాశైలి గల ప్రవచనాలను అధ్యయనం చేసేటప్పుడు, త్వరితంగా సంభవించే మార్పులను గమనించాలి. ఒక సమయంలో రాబోయే దేవుని భయంకర తీర్పు గురించిన గర్జనను చూస్తాం (యోవేలు 3:14-16), అంతలోనే దేవుని రాజ్యంలో ఆశీర్వాదాలకు సంబంధించిన అంశాలను చదువుతాం (యోవేలు 3:17-18). అదే భాగంలో మెస్సియా మొదటి రాకడకు (యెషయా 52:14), ఆయన రెండవ రాకడకు (యెషయా 52:15) వెనువెంటనే, ఎలాంటి విభజన లేకుండా రాయటం గమనిస్తాం.

(సి) ప్రభువు దినం

“ప్రభువు దినం” అంటే 24 గంటల దినం కాదు కాని శతాబ్దాల వ్యవధి. పాత నిబంధనలో, దేవుడు ఇశ్రాయేలీయుల శత్రువులను ఓడించే, లేక తన సొంత ప్రజలను శిక్షించే సందర్భంలో ఈ వాక్యం ప్రస్తావించటం జరిగింది. నూతన నిబంధనలో ప్రభువు దినం సంఘం ఎత్తబడటంతో ఆరంభమై, శ్రమల కాలం, రెండవ రాకడ, వెయ్యి సంవత్సరాల పరిపాలన, భూమ్యాకాశాలు అగ్నితో వినాశనం కావడం వరకు కొనసాగుతుంది.

(డి) రెండు మారులు ప్రస్తావనా నియమం

రెండుసార్లు ప్రస్తావించిన నియమం ఎక్కడ ఉంటుందో చూడాలని మీరు ప్రయత్నించవచ్చు. అంటే ఒక ప్రవచనం గతంలో సగం నెరవేర్చబడి, తదుపరి పూర్తిగా నెరవేర్చబడటం వాక్యంలో గమనిస్తాం. దానికి యోవేలు 2:28-32 మంచి ఉదాహరణగా ఉంది. పెంతెకొస్తు దినాన మెస్సియాలో విశ్వాసముంచిన యూదా విశ్వాసుల సహవాసంపై ఆత్మ కుమ్మరింపు కొంతే నెరవేరింది. అయితే క్రీస్తు తన రెండవ రాకడలో పరిశుద్ధాత్మును అందరిపై కుమ్మరించటంతో ఈ ప్రవచనం పూర్ణంగా నెరవేరుతుంది.

(బి) అబద్ధపు ప్రవక్తలు

దేవుని ప్రవక్తలతో పాటు, అబద్ధ ప్రవక్తలూ ఉన్నారు. పాపం, తిరుగుబాటు నెలకొన్న పరిస్థితులలో వీళ్ళు శాంతిని, పురోగతిని ప్రవచిస్తారు. ఈ పరిస్థితులు ఏవీ పెద్దగా మారలేదు!

క్రొత్త నిబంధన

1. సువార్తలు

బైబిలులో అతి పరిచయమైన భాగం బహుశా సువార్తలే అనుకుంటాను. అయినా వీటి ఉద్దేశాన్ని, పరిధిని నిజంగా అర్థం చేసుకోగలిగిన క్రైస్తవులు కొందరే ఉన్నారు.

క్రీస్తువారి జీవిత వృత్తాంతమంతటినీ ఇవి వివరించడానికి ప్రయత్నించలేదు—అది అసాధ్యం (యోహాను 21:25). అయిదు అధ్యాయాలు మినహాయించి, ఆయన జీవితంలో చివరి మూడు సంవత్సరాల పైనే దృష్టి కేంద్రీకరించాయి (మొత్తం 89 అధ్యాయాల్లో 84). ఆయన చివరిసారిగా బేతనియకు చేరుకోవడానికీ, ఆయన పునరుత్థానానికి మధ్య ఉన్న పది దినాల వృత్తాంతాన్ని వివరించడానికి 28 అధ్యాయాలు కేటాయించారు (28/89).

కొన్ని సంఘటనలు ఒకటి, రెండు, మూడు సువార్తలలో కనబడతాయి. 5,000 మందికి ఆహారం పంచిపెట్టటం నాలుగు సువార్తలలోనూ ఉంది.

సంఘటనలన్నీ ఎల్లప్పుడూ ఒకే క్రమంలో వివరించబడలేదు.

కొన్ని:

కాలక్రమానుగుణంగా ఉండేవి: అవి జరిగిన వరుసలో సంఘటనలు ఏవీ సమయాల్లో జరిగాయో క్రమమైన రీతిలో రాసారు.

యుగాలకు అనుగుణంగా: మత్తయి 8:1-17. నాలుగు అద్భుతాలను

గమనించండి. మొదటిగా యేసుక్రీస్తు వారు స్వయాన శరీరంతో ఉన్నట్టు చిత్రీకరించబడిన అద్భుతం ఈ భూమి మీద రుగ్మతలతో బాధపడే ఇశ్రాయేలీయులకు పరిచర్య చేయడాన్ని వర్ణిస్తుంది. రెండవ దానిలో యేసు తన శరీరంతో ప్రత్యక్షంగా లేకుండానే అన్యులను స్వస్థపరిచాడు. యూదురాలైన పేతురు అత్తను స్వయంగా తానే ముట్టి బాగుచేసాడు. చివరిగా ఆయన జనసమూహాలను స్వస్థపరిచాడు. యేసు ఈ భూమి మీద చేసిన పరిచర్యను ఈ నాలుగు అద్భుతాలు చక్కగా చిత్రీకరిస్తాయి. ఈ కృపా కాలంలో ఆయన స్వస్థపరిచే కార్యాన్ని చిత్రీకరిస్తున్నాయి. దీని తరువాత రెండవ రాకడలో ఆయన ఇశ్రాయేలీయులను సమకూర్చుకుంటాడు. చివరిగా వెయ్యేళ్ళ పరిపాలనలో ఆయన పరిచర్యను చూడగలం.

నైతికం లేక ఆధ్యాత్మికం: మత్తయి 9:23-24. చనిపోయిన వాళ్ళు తిరిగి లేచారు. గుడ్డివాళ్ళు దృష్టి పొందారు. మూగనోళ్ళు సాక్ష్యం పలికాయి. ఒక వ్యక్తి రక్షణ పొందినపుడు జరిగే క్రమం ఇదే కాదా?

యోహాను సువార్తలో సంఘటనలు క్రమంగా ప్రభువువారి బోధలోనికి నడిపించాయి. ఉదాహరణకు, యోహాను 12:20-26లో, గ్రీకుల నందర్చనం క్రీస్తు గోధుమ గింజ గురించి మాట్లాడేలా చేసింది.

ప్రతీ సువార్త యేసును విభిన్న రీతిలో చిత్రీకరించింది:

సువార్త యేసు చిహ్నం¹ రంగు

మత్తయి	రాజు	సింహం	ఊదా (న్యాయా 8:26)
మార్కు	దాసుడు	ఎద్దు	ఎరుపు (కీర్తన 22:6) ¹⁰
లూకా	మానవుడు	మానవుడు	తెలుపు (ప్రకటన 19:8)
యోహాను	దేవుడు	గ్రద్ద	నీలం (నిర్గమ 24:10)

ఈ నాలుగు సువార్తలను చిత్రీకరించటానికి మరో రెండు విధానాలున్నాయి.

సువార్త	చిగురు (కుమారుడు)	ఇదిగో...
మత్తయి	దావీదు చిగురు (యిర్మీయా 23:5-6)	ఇదిగో నీరాజు (జెకర్యా 9:9)
మార్కు	చిగురు అను నాసేవకుడు (జకర్యా 3:8)	ఇదిగో.. నా సేవకుడు (యెషయా 42:1, 52:13)
లూకా	చిగురు అను ఒకడు	ఇదిగో ఒకడు (జెకర్యా 6:12)
యోహాను	యెహోవా చిగురు (యెషయా 4:2)	ఇదిగో, మీ దేవుడు యెషయా 40:9

అనేక శతాబ్దాల తదుపరి ఈ నాలుగు సువార్తలలో చిత్రీకరించబడిన యేసు ప్రభువును ఈ నాలుగు విధానాలలో పొందుపరచటానికి మానవ రచయితలు కలసికొని వీటిని రచించలేదు.

పరిశుద్ధాత్మ దేవుడే ఈ ప్రాతిపదికన సమాచారాన్ని ఎంపిక చేస్తాడు. ఉదాహరణకు, మార్కు లేదా యోహాను సువార్తల్లో ఎటువంటి వంశావళి లేదు. ఒక దాసునికి అది అనవసరం, నిత్యుడైన దేవుని కుమారునికి అసలు ఉండదు. అయితే రాజయిన క్రీస్తుకు (మత్తయి) మనుష్య కుమారునికి (లూకా) ఈ వంశావళి అవసరం.

కొన్నిసార్లు ఒకే సంఘటన గురించి వివిధ సువార్తలలో రాసినట్లు కనిపించినా వాస్తవానికి అది భిన్నంగానే ఉంటుంది. యోహాను 21:13-25లో యేసు క్రీస్తు దేవాలయాన్ని శుద్ధీకరించటం క్రీస్తు పరిచర్య ఆరంభంలో జరిగింది కాగా, మత్తయి, మార్కు, లూకా సువార్తలలో ప్రస్తావించబడిన శుద్ధి ఆయన పరిచర్య ముగింపులో జరిగింది.

ఒకే సంఘటనను వివిధ సువార్తలలో విభిన్న రీతిలో రచించటం అనేది ఒకదాని నొకటి వ్యతిరేకించినట్లు కాదు. కొన్నిసార్లు అది ఒకదాని కొకటి అదనపు సమాచారంగా ఉంటుంది.

రక్షకుని సిలువపై రాసిన పూర్తి వాక్యం కోసం నాలుగు సువార్తలలోని మూటలను మిళితం చేస్తే “యూదుల రాజైన నజరేయుడైన యేసు” అనే వాక్యాన్ని పొందగలం.

ఈ విభిన్నత వెనుక కొంత సార్థకత, అర్థం ఉంది. ఉదాహరణకు మత్తయి 10:24లో యేసును బోధకుడుగా, యజమానుడుగా, మనలను శిష్యులుగా, పరిచారకులుగా రచించాడు. అదే సమకాలీన భాగం లూకా 6:40లో మనం బోధకులం, ఎవరికైతే బోధిస్తున్నామో వాళ్ళు శిష్యులు. మత్తయి 7:22లో అవిశ్వాసులు, రాజుకు చేసిన సేవ గురించి ప్రకటిస్తున్నారు. లూకా 13:26లో మనిషితో చేసే సహవాసం గురించి ప్రకటిస్తారు. మత్తయి 18:12-13 వచనాలలోని, 99 గొట్టెల కథలో క్రీస్తువారి శ్రద్ధ గురించి ఉద్ఘాటిస్తే లూకా 15:17-15లో పశ్చాత్తాపం లేని పరిసయులను ఖండించినట్లుగా చూడగలం.

సువార్తలలో సామరస్యత చూపటానికి రాసే పుస్తకాలలో ముఖ్యమైన అంశాలను ఉపేక్షించే అవకాశాలుంటాయి. వీటిలోని పోలికలు ముఖ్యం కాదుగాని వ్యత్యాసాలు ప్రాముఖ్యం. పరిశుద్ధాత్మ దేవుడు అనవసరంగా మళ్ళీ మళ్ళీ చెప్పడు.

యేసుక్రీస్తు వారి బహిరంగ పరిచర్యను మూడు దశలుగా విభజించ వచ్చు:

ఆయన యూదా పరిచర్య 1 సంవత్సరం (యోహాను 15:54)

ఆయన గలిలయ పరిచర్య 1 సంవత్సరం, 9 నెలలు (మత్తయి 4:12-18:35; మార్కు 1:14-9:50; లూకా 3:19-9:50; యోహాను 5:1-10:21).

యెరూషలేము పరిచర్య 4 లేక 5 నెలలు (యోహాను 10:22-11:57).

మొదటి మూడు సువార్తలను సినాప్టిక్స్ (గ్రీకులో “కలిపి చూచినవి”) అంటారు. ఎందుకంటే ఇవన్నీ ఒకే విషయం గురించి రాసినవి.

యోహాను సువార్తను 'ఆటోప్టిక్' అంటారు. దీనిలో తను రాసిన సమాచారంలో 90% విలక్షణంగా ఉంటుంది.

యోహాను సువార్త తప్ప, తక్కిన సువార్తలన్నీ రక్షణ మార్గాన్ని స్పష్టంగా వివరించలేదు గాని, చారిత్రక సంఘటనల ద్వారా రక్షణ ఎలా సాధ్యమో వివరించాయి. అయినా వాటిలోని కొన్ని కొన్ని వచనాలు క్రీస్తు నందలి విశ్వాసం ద్వారా కలిగే రక్షణను తెలియచేసాయి కాని, రోమా పత్రికలో మాత్రమే స్పష్టంగా, వివరంగా రక్షణ సిద్ధాంతం వివరించబడింది.

ఎ) ఒలీవల కొండమీద ప్రసంగాన్ని అర్థంచేసుకోవడం

ఒకవేళ నీవు మత్తయి 24, 25 అధ్యాయాలు మొట్టమొదటిసారి చదువుతున్నావనుకో. ఆ అధ్యాయాలలో జరిగే సంఘటనల వివరణను చదివి విస్మయమొందుతావు. అదే సమయంలో ఒకింత మార్మిక అనుభవాన్ని కూడ చవిచూస్తావు. అన్నిరకాల ప్రశ్నలూ నీ మదిలో మెదులుతాయి. ఎవరు? ఎప్పుడు? దీనిని నేనెలా అన్వయించుకోగలను?

ఈ బోధను అర్థంచేసుకోవటానికి నాలుగు కీలకాంశాలున్నాయి.

1. ఈ ప్రసంగానికి ఇశ్రాయేలుతోనే సంబంధం ఉందే కాని సంఘంతో కాదు. వాస్తవానికి ఒలీవల కొండ ప్రసంగంలో సంఘాన్ని కనీసం ఒక్క మారు కూడా ప్రస్తావించలేదు. యూదులకు సంబంధించిన అంశాలు గమనించండి. పరిశుద్ధ స్థలం, అంటే యెరూషలేములోని దేవాలయం (24:15); యూదయ (24:16); సబ్బాతు దినాన దూర ప్రయాణం చేయరాదనే నియమం (24:20).

“ఎర్పరచబడినవారు” అన్న పదాన్ని చూసి గందరగోళ పడనవసరం లేదు (24:22,24,31). వీరు శ్రమల కాలంలో దేవుడు ఎర్పరచుకొన్న “యుదులు”. సార్వత్రిక సంఘానికి చెందిన ఎర్పరచబడినవారు అప్పటికే పరలోక నివాసానికి ఎత్తబడతారు.

అదేవిధంగా 25:40లో “సహోదరులు” అనే పదం “యూదు సహోదరులు” అని అర్థం.

2. ఈ బోధ భవిష్యత్తులో జరిగే ప్రవచనానికి సంబంధించిదే కాని చరిత్రకు, జరగబోయే సంఘటనలకు సంబంధం లేదు.

ఎ) శ్రమల కాలం (24:4-28)

బి) రెండవ రాకడ (24:30)

సి) జనములకు తీర్పు (25:31-46)

3. ఒలీవల కొండ మీద ప్రసంగంలో చెప్పిన రాజ్య సువార్త (24:14) దేవుని కృపా సువార్త కాదు.

క్రీస్తు నందలి విశ్వాసం ద్వారా కలిగే రక్షణతో ఈ సత్యం ఏ మాత్రం విభేదించటం లేదు. భిన్న యుగాలలో సువార్తను భిన్న రీతులలో ఉద్ఘాటించటం, వ్యక్తం చేయటం జరిగింది. పాత నిబంధన యుగంలో దేవుడు ప్రత్యక్షపరచిన దానిని విశ్వసించుట ద్వారా రక్షణ పొందేవారు. ప్రస్తుతంలో క్రీస్తు నందు విశ్వాసముంచుట ద్వారా రక్షణ పొంది, ఆయన తిరిగి వచ్చినప్పుడు పరలోకానికి తీసుకొని వెళతాడనే వాగ్దానం పొందాం. శ్రమల కాలంలో ఉద్ఘాటించి చెప్పే విషయమేమంటే “యేసుక్రీస్తు ప్రభువు నందు విశ్వాసముంచుట ద్వారా రక్షణ పొందుతాము. ఆయన తిరిగి వచ్చినప్పుడు ఆయన రాజ్యములో నీవు ప్రవేశిస్తావు”. ఆ దేవుని రాజ్యానికి సంబంధించి అదే సువార్త, మంచి వార్త.

4. ఈ ప్రసంగం రాబోయే క్రీస్తు పరిపాలనకు సంబంధించినదే కాని ఎత్తబడే అంశానికి కాదు. దీని తరువాత భూలోకంలో సంక్షోభం, భయంకరమైన తీర్పు జరుగుతాయి. ఇది పునరుత్థానం గురించి నొక్కిచెప్పేది కాదు. ఎత్తబడటానికి ముందు ఆకాశంలో ఎలాంటి సూచనలు జరుగవు. ఎత్తబడేటప్పుడు ఎలాంటి తీర్పులు ఉండవు. పైగా సంఘము ఎత్తబడే సన్నివేశానికి పునరుత్థానమే ముఖ్యంశం.

24:40-41లో తీసుకొని పోబడేవారు తీర్పులోనికి తీసుకొని పోబడతారు. విడువబడిన వారే రాజ్యంలో ప్రవేశిస్తారు. సంఘం ఎత్తబడే సమయంలో దీనికి పూర్తిగా విరుద్ధమైన సంఘటనలను జరుగుతాయి.

25:13లో బుద్ధిలేని కన్యకలు, శ్రమల కాలంలో ప్రవచించే మారుమనస్సు లేని యూదులు. బుద్ధిగల కన్యకలు, రెండవ రాకడలో పెండ్లి విందులో పాల్గొనే విశ్వాసులైన యూదులు.

ఒలీవల కొండ ప్రసంగం ఇశ్రాయేలీయులకు, జనములకు సంబంధించినంత మాత్రాన ప్రస్తుతంలో మనకు వర్తించదని కాదు. మనం చివరి దినాలలో జీవిస్తున్నాం, ప్రభువు రాకడ సమీపంగా ఉంది, మనం మెలకువగా కనిపెట్టి, చురుకుగా సువార్తను ప్రకటిస్తే రాబోయే ఉగ్రతనుంచి అనేకులు రక్షింపబడతారు.

(బి) ఎఱ్ఱ అక్షరాల బైబిళ్ళు

చివరిగా ఒక మాట! యేసు మాటలను ఎర్ర అక్షరాలతో అచ్చువేసే బైబిళ్ళు కూడ తప్పుగా అర్థంచేసుకునే అవకాశం ఇస్తున్నాయి. అంటే ఆయన మాటలే ఎక్కువ దైవావేశం వలన కలిగినవి, ఎక్కువ ప్రాముఖ్యమైనవి, వేరేవి కాదు అనే భావాన్నిస్తున్నట్లు అనిపిస్తుంది. వాస్తవానికి దైవావేశంలో ఎలాంటి స్థాయిలు లేవు. బైబిలు మొదటి పేజీ నుంచి చివరి పేజీ వరకు దైవావేశంతోనే రాయబడింది (అయితే, యేసుక్రీస్తు వారి మాటలన్నిటినీ అధ్యయనం చేయాలనుకున్నప్పుడు, అవి ఎక్కడున్నాయో కనుక్కోవడాన్ని ఎర్ర అక్షరాలు సులభతరం చేస్తాయి).

2. అపొస్తలుల కార్యములు

జె.బి. ఫిలిప్స్ ఈ పుస్తకాన్ని “ది యంగ్ చర్చ్ ఇన్ యాక్షన్” అని పిలుస్తాడు. ఇది చాలామంచి బీరుదు. మనమే అలాంటి బీరుదు పెట్టి ఉండాల్సిందేమో అనిపిస్తుంది. ఈ పుస్తకాన్ని “పరిశుద్ధాత్మ

కార్యములు” అని కూడా పిలుస్తారు. ఈ పేరు కూడా ఈ పుస్తకాన్ని చక్కగా వివరిస్తుంది.

ఈ వృత్తాంతంలో 34 సంవత్సరాల సమాచారం ఉంది. క్రీస్తు ఆరోహణం నుంచి పౌలు మొదటిసారి చెరలోనికి వెళ్ళినంత మటుకు అనగా క్రీ.శ. 30-63 వరకు ఉంటుంది.

1-12 అధ్యాయాలలో పేతురు ముఖ్యపాత్ర వహిస్తాడు. ఆ తరువాత, పౌలు కేంద్రస్థానం ఆక్రమిస్తాడు. ఈ వాక్యభాగం సంపూర్ణ చరిత్రను అందించినట్టు కాదు గాని, నూతన సంఘం ఆధ్యాత్మిక ఎదుగుదలను ఎత్తి చూపే అక్కడ అక్కడ సంఘటనలను పరిశుద్ధాత్మ దేవుడు ఎంపిక చేసాడు.

దీనిలో కొన్ని ముఖ్యమైన భాగాలు ఇవి:

- క్రీ.శ. 30-37 క్రీస్తు ఆరోహణం నుంచి సైఫను హతసాక్షి అయ్యేంత వరకు (1-8 అధ్యాయాలు)
- క్రీ.శ. 37-40 పౌలు మారుమనస్సు పొందినప్పటి నుంచి అతడు తొలిసారి యెరూషలేమును దర్శించేవరకు (9 అధ్యాయం)
- క్రీ.శ. 40-42 కొర్నేలి మారుమనస్సు నుంచి పౌలు అంతియొకయ ప్రయాణం వరకు (10-11 అధ్యాయం).
- క్రీ.శ. 44 యాకోబు హతసాక్షి అయిన వృత్తాంతం నుంచి హేరోదు మరణం వరకు (12 అధ్యాయం)
- క్రీ.శ. 45-47 పౌలు మొదటి మిషనరీ ప్రయాణం (13-14)
- క్రీ.శ. 48 మిషనరీ ప్రయాణాల మధ్య మధ్యంతర వృత్తాంతాలు - యెరూషలేము సభ సహా (15వ అధ్యాయం).
- క్రీ.శ. 50-54 పౌలు రెండవ మిషనరీ ప్రయాణం (16-18 అధ్యాయం)

- క్రీ.శ. 54-58 పౌలు మూడవ మిషనరీ ప్రయాణం (19-21).
 క్రీ.శ. 58-60 కైసరయలో పౌలును బంధించటం (22-26).
 క్రీ.శ. 60-63 రోమాకు పౌలు ఓడ ప్రయాణం, అక్కడ చెఱసాల
 పాలుకావడం (27-28 అధ్యాయాలు).

సువార్త మొదట యూదులకు, తరువాత అన్యులకు ప్రకటించబడవలెనని యేసు ఇచ్చిన ఆజ్ఞ చారిత్రక నెరవేర్చును అపొస్తలుల కార్యములు వివరిస్తుంది (1:8). తొలి అధ్యాయాలలోని ప్రేక్షకులు యూదులే కాని దేవునికి చెందిన ఆ పూరాతన ప్రజలలో అధికులు సువార్తను తిరస్కరిస్తూ వచ్చిన కారణంగా సువార్త అన్యుజనుల వద్దకు కొనిపోబడింది. ఇశ్రాయేలుతో సంబంధం తెగిపోవడాన్ని 28:28లో విస్పష్టంగా చూస్తాం.

సాధారణంగా ఈ పుస్తకాన్ని ఒక దశ నుంచి మరొక దశకి మారే పుస్తకంగా చెప్పబడుతుంది. ఎందుకంటే దీనిలో ధర్మశాస్త్ర యుగం నుంచి సంఘ యుగానికి, యూదామతం నుంచి క్రైస్తవ్యానికి మారడం చూస్తాం.

(ఎ) పరిశుద్ధాత్ముని పొందుట

అపొస్తలుల కార్యముల గ్రంథంలో నాలుగు సామాజిక వర్గాలకు చెందిన విశ్వాసులను చూస్తాం. ప్రతి సామాజిక వర్గం పరిశుద్ధాత్ముని పొందిన సంఘటన విభిన్నంగా ఉంది.

1. అపొ.కా. 2:38 యూదులు పశ్చాత్తాపపడి, బాప్తీస్మం పొందినప్పుడు పరిశుద్ధాత్ముని పొందారు.

2. అపొ.కా. 8:6, 12-17 సమరయులు క్రీస్తును నమ్మి, (6వ) బాప్తీస్మం (12,16) పొంది నప్పుడు వారు పరిశుద్ధాత్ముని పొందారు, అపొస్తలులు వాళ్ళపై హస్త నిక్షేపణ చేసారు (17వ).

3. అపొ.కా. 10:44-48 అన్యులు విశ్వాసముంచినప్పుడు పరిశుద్ధాత్ముని పొందారు (43-44). ఆత్ముని పొందాక బాప్తీస్మం పొందారు (47-48).

4. అపొ.కా. 19:1-6లో యోహాను శిష్యులలో కొందరు నమ్మి (4వ) బాప్తిస్మం పొందారు (5వ). పౌలు వాళ్ళ మీద చేతులుంచినప్పుడు (6వ) పరిశుద్ధాత్మును పొందారు (6వ).

ప్రస్తుతంలో మనం అన్వయించుకుంటున్నది మూడవ రకం - విశ్వాసం, పరిశుద్ధాత్మును పొందుట, బాప్తిస్మం.

(బ) అపొస్తలుల కార్యములు- రక్షణ

ఈ విషయాన్ని మరోసారి నొక్కిచెప్పాలంటే, ప్రస్తుత దినాల్లో మనం అన్వయించుకునే క్రమాన్ని 10వ అధ్యాయంలో చూడగలం. ఇశ్రాయేలీయులను ప్రక్కనపెడితే సువార్త ప్రాథమికంగా అన్యులకే అందుతోంది. దీని క్రమం ఇలా వుంటుంది: 1. విశ్వాసం, 2. పరిశుద్ధాత్మును పొందుట, 3. నీటి బాప్తిస్మం. అలాగైతే, ప్రస్తుతం నమ్ముతున్న యూదుల సంగతేంటి? వారికీ క్రమం ఒకటే. ఒకదేశంగా ఇశ్రాయేలు తాత్కాలికంగా ప్రక్కనపెట్టబడింది గనుక ప్రస్తుతం “ఏ బేధమూ లేదు” (రోమా 3:22).

(సి) ఆత్మ యొక్క సార్వభౌమత్వం

అపొస్తలుల కార్యాల్లో మనం చూసే కీలక పాఠమేమిటంటే ఆత్మ యొక్క సార్వభౌమత్వం. ఆయనకి ఇష్టమైన రీతిలో ఆయనే ఎంచుకుంటాడు కాని మానవుడు ఏ మాత్రం ఆయన్ని కట్టడి చేయలేడు. ఆయన అనంతమైన విధానాలతో విభిన్న పద్ధతులను ఉపయోగించేవాడు. ఆయనను ఒక నిర్దిష్టమైన రీతికి పరిమితి చేయాలని భావిస్తే అది పొరపాటే. ఆత్మ ఉనికికి చూపిన వివిధ చిహ్నాలు - గాలి, ఊపిరి, నీళ్ళు, అగ్ని, మేఘం. అస్థిరమైన రూపంలో, ఊహించలేని రీతిలో పనిచేసేవాడు. అపొస్తలుల కార్యముల గ్రంథంలో పరిశుద్ధాత్ము దేవుడు కూడ ఇలాగే పని చేశాడు.

3. పత్రికలు

పత్రికలను అధ్యయనం చేయటంలో కీలక పద్ధతి ఏమిటంటే, విశ్వాసి

స్థితికి (Position), విశ్వాసి అభ్యాసానికి (Practice) చెందిన అంశాల మధ్య బేధాన్ని గుర్తించటం. కనీసం మూడు పత్రికలు- రోమా, ఎఫెసీ, కొలస్సీ పై విధానంలో రచించబడ్డాయి. మొదటి అధ్యాయాలు స్థితికి, చివరి అధ్యాయాలు ఆచరణకు సంబంధించినవి.

మన స్థితిని వివరించే ఒక కీలక పదం 'క్రీస్తునందు'. కొన్నిసార్లు 'ప్రభువునందు' అనే వాక్యం మన స్థానాన్ని తెలియచేస్తోంది.

ప్రాథమికమైనవి, ప్రాముఖ్యత లేనివి- ఈ రెండింటి మధ్య తేడాను గుర్తించాలి. రోమా 14:5లో "ప్రతి వాడు తన మట్టుకు తానే మనస్సులో రూఢి పరచుకొనవలెను" అంటాడు పౌలు. అంటే అది వ్యక్తిగత నిర్ణయానికి సంబంధించిన విషయమని అర్థం. అలాంటి వాటిపై భిన్నాభిప్రాయాలు వెలిబుచ్చడానికి అవకాశం ఉంటుంది. అయితే ఇక్కడ పౌలు విశ్వాసానికి సంబంధించిన ప్రాథమిక విషయాలు మాట్లాడటం లేదు. నైతిక విషయాలలో ప్రాముఖ్యత లేనివి అంటే అంత ప్రాముఖ్యం కాని విషయాల గురించి రాశాడు. ఏ సందర్భంలోనైనా బైబిలు ఒక ఆజ్ఞను రాస్తే, దాని విషయంలో వ్యక్తిగత అభిప్రాయాలకు తావు లేదు. కాని అప్రధాన విషయాలలో భిన్నాభిప్రాయాన్ని వ్యక్తపరచటానికి తావు ఉంది.

పౌలు, కొరింథీయులకు రాస్తూ ఇలా అంటాడు- "బలహీనులను సంపాదించుటకు బలహీనులకు బలహీనుడనైతిని. ఏ విధము చేతనైనను కొందరిని రక్షింపవలెనని అందరికి అన్ని విధముల వాడవై యున్నాను" (1 కొరింథీ 9:22). నశించిపోతున్న వారిని సంపాదించడం కోసం దేవుని వాక్య నియమాలను సహా పణంగా పెట్టడానికి అతడు సుముఖంగా ఉన్నాడనా దీనర్థం? కానే కాదు! దేవుని వాక్యాన్ని ఉల్లంఘించని విషయాలలో కొంత వెసులుబాటు ఇవ్వటానికి ఇష్టపడుతున్నాడని అర్థం.

"పవిత్రులకు అన్నియు పవిత్రములే" అని మరో సందర్భంలో

రాయబడింది (తీతు 1:15). ఇది సందర్భానికి అనుగుణంగా ఆర్థం చేసుకోకపోతే, అశ్లీల సాహిత్యం, జారత్వం వంటివి కూడా పవిత్రమైనవే అనే భావం స్ఫురిస్తుంది. వాస్తవానికి అది నిజం కాదు. అంటే పాపంతో, అపవిత్రతతో సంబంధంలేని విషయాలను ఇక్కడ ప్రస్తావించడం జరిగింది.

విశ్వాసి ధర్మశాస్త్రం క్రింద జీవించనప్పటికీ, నూతన నిబంధనలోని పత్రికలలో విశ్వాసి విధేయత చూపవలసిన ఆజ్ఞలు చాలా రాశారు. అయితే శిక్షకు పాత్రులను చేసే ఆజ్ఞలు కావుగాని కృప ద్వారా రక్షణ పొందిన వాళ్ళకిచ్చిన బోధ అది. మనం ముందు చెప్పినట్లుగా “ఆధ్యాత్మిక జ్ఞానంలో విధేయత ఒక అవయవం వంటిది” అని గుర్తుంచుకో (హోషేయ 6:3; మత్తయి 13:12). దీనిని ఇంతకంటే ఎక్కువగా ఉద్ఘాటించలేం. ఒక వ్యక్తికి ఎన్ని తెలివితేటలున్నాయని కాదు, అతను విధేయత కలిగినవాడా కాదా అన్నదే లెక్కకొస్తుంది.

కొన్ని సత్యాలు విశ్వాసంతో అంగీకరించాలి, ఎందుకంటే అవి మానవ అవగాహనకు అతీతమయినవి. ఉదా: త్రిత్వం, యేసులో దైవ-మానవ స్వభావాల ఏకత్వం, దేవుని ఎన్నిక, మానవ బాధ్యత.

వాక్యభాగాన్ని జాగ్రత్తగా చదివి దానిలోని సర్వనామములను గుర్తించు. ఎఫెసీ 2వ అధ్యాయంలో 1,2 వచనాలలో ‘మీరు’ అనే పదం అన్యజనుల నేపథ్యం నుంచి వచ్చిన విశ్వాసులను సంబోధిస్తే, ‘మనము’ అనే పదం (3 వచనం) పౌలు, ఇతర యూదు విశ్వాసులను సంబోధిస్తుంది.

1 యోహాను 2:28లో తలంపు (ఇంగ్లీషు బైబిల్లో) ఇలా వుంటుంది,

“కాబట్టి చిన్న పిల్లలారా, (చదివే వారు). ఆయన ప్రత్యక్షమగునప్పుడు ఆయన రాకడ యందు మేము (అపొస్తులులు) ఆయన యెదుట

సిగ్గుపడక ధైర్యము కలిగి యుండునట్లు మీరాయన యందు నిలిచి యుండుడి.

పరిశుద్ధాత్ముడు విభిన్న పదాలను ఉపయోగించినప్పుడు, వాటికి ప్రతీ దానికి విలక్షణభావం ఉంటుంది. ఉదా: విశ్వాసులందరూ 'పిల్లలూ' 'కుమారులే' కాని ఈ రెండు పదాల భావం ఒకటి కాదు. 'పిల్లలు' అంటే దేవుని కుటుంబానికి చెందిన సభ్యులు అని అర్థం. 'కుమారులు' అంటే ఆధిక్యతలు, బాధ్యతలు కల కుమార్తెలు, కుమారుల వంటి ఎదిగిన వాళ్ళు అని అర్థం.

అపొస్తలుల కార్యములలోని వ్యక్తుల చారిత్రక నేపథ్యం సహితం పఠిస్తే, పత్రికల అధ్యయనం మరింత మెరుగ్గా ఉంటుంది. ఉదాహరణకు, గలతీ 2:1-10 అధ్యయనం చేయటానికి అపొ.కా. 15:1-29 చదవాలి. 1, 2 తిమోతి పత్రికలను అపొ.కా. 16:1 నేపథ్యంలో చదవాలి.

(ఎ) రోమా 11వ అధ్యాయాన్ని అర్థంచేసుకోవడం

అనేకులు తలంచినదాని కంటే ముఖ్యమైనదీ అధ్యాయం. అందుకే దీనిపై ప్రత్యేక దృష్టి పెట్టాం. భవిష్యత్తు గురించి—ప్రత్యేకించి ఇశ్రాయేలు భవిష్యత్తు గురించి దేవుని ప్రణాళికను అర్థంచేసుకోవాలంటే ఈ అధ్యాయానికి సరియైన భాష్యం చెప్పడం అవసరం.

దీనికి 6 కీలక అంశాలున్నాయి:

1. 1,2 వచనాల్లో 'సంపూర్తిగా' అనే పదాన్ని నీ ఆలోచనలకు జోడించు. ఈ సందర్భానికి అది అవసరం. దేవుడు తన ప్రజలను విసర్జించాడు కాని సంపూర్తిగా కాదు. స్వయంగా పౌలే దీనికి మినహాయింపు.
2. 11వ వచనానికి 'ఆఖరుగా' అనే మాటను జోడించు. ఇశ్రాయేలీయులు పడిపోయారన్న విషయాన్ని పౌలు కాదనడం లేదు. 12వ వచనంలో ఆ విషయాన్ని అతడు ఒప్పుకున్నాడు. కాని అదే అంతం కాదు. వారు తిరిగి సమకూర్చబడతారు.

3. 13-24 వచనాల్లో అపొస్తలుడైన పౌలు అన్యజనులను సంబోధిస్తున్నాడే కాని దేవుని సంఘాన్ని కాదని గుర్తుంచుకో. ఈ వాక్యభాగంలో సంఘమనే పదాన్ని ఇమిడ్చి చదివితే సంఘం కూడ నరికివేయబడవచ్చు అనే అర్థం వస్తుంది. కాని ఇది అసాధ్యం. ఎందుకంటే విమోచన దినం వరకు సంఘ సభ్యులు ముద్రింపబడ్డారు (ఎఫెసీ 4:30).
4. నాటబడిన మంచి ఒలీవల చెట్టు శతాబ్దాలుగా ఆధిక్యతను పొందిన వారికి సంబంధించినదే కాని ఇశ్రాయేలుకు కాదు (17-24). ఇది అతి ప్రాముఖ్యమైన అంశం! స్వాభావిక కొమ్మలు ఇశ్రాయేలు, అడవి ఒలీవల కొమ్మ అన్యజనులకు చిహ్నం. దేవుడు ఏర్పాటుచేసుకొన్న ప్రజలు ఇశ్రాయేలు, ఒలీవల చెట్టులోని నిజమైన కొమ్మలు. అయితే ఆ జనాంగం కొంత కాలం ప్రక్కన పెట్టబడింది, దేవుని అనుగ్రహాన్ని ప్రస్తుతం అన్యులు అనుభవిస్తున్నారు. అన్యుల నుంచి తన నామము పెట్టబడిన ప్రజలుగా వారిని పిలవాలనేది దేవుని ప్రస్తుత అభీష్టం. (అపొ.కా. 15:14).
ఒకవేళ ఒలీవల చెట్టునే ఇశ్రాయేలుగా నీవు భావిస్తే, ఇశ్రాయేలు, ఇశ్రాయేలు నుంచే ఎదుగుతున్నట్టు, ఇశ్రాయేలు నుంచి ఇశ్రాయేలు విరిచి వేయబడినట్టు, ఇశ్రాయేలుకు అన్యజనులు అంటుకట్టబడి, ఇశ్రాయేలు నుండి అన్యజనులు వినర్తించబడి, ఇశ్రాయేలు మళ్ళీ ఇశ్రాయేలుకు అంటుకట్టబడిన భావం వస్తుంది. ఇది అసంబద్ధంగా ఉంటుంది.
5. 25వ వచనంలో అన్యజనుల ప్రవేశము సంపూర్ణమగువరకు అనే అంశం క్రీస్తుకు చెందిన అన్యజనుల పెండ్లికుమార్తె పరలోకానికి ఎత్తుకొని పోబడే సమయాన్ని సూచిస్తుంది. ఆ తర్వాత దేవుడు ఇశ్రాయేలు దేశంతో మళ్ళీ సత్సంబంధాలు నెలకొల్పుతాడు.

“అన్యజనుల సమయం” విషయంలో (లూకా 21:24) గందరగోళ పడవద్దు. అది అన్యదేశాలు ఇశ్రాయేలుపై ఆధిపత్యం వహించే సమయం (ప్రస్తుతం కూడ). క్రీస్తు రెండవ రాకడతో ఇది ముగుస్తుంది.

6. 26 వచనానికి ‘నమ్మిక యుంచుట’ అనే పదాన్ని మన ఆలోచనలో జోడించుకోవాలి. నమ్మే ప్రతీ ఇశ్రాయేలీయుడు రక్షింపబడతాడు. ఇశ్రాయేలీ జనాంగంలోని నమ్మని వాళ్ళు క్రీస్తు పరిపాలించుటకు వచ్చినప్పుడు నాశనం చేయబడతారని ఇతర లేఖనభాగాలు ఉద్ఘాటించాయి.

4. ప్రకటన

ఇది అత్యంత క్లిష్టతరమైన గ్రంథాల్లో ఒకటి. దీనిని “అపొకలిప్స్ (బయలుపరచుట, లేక తెర తీయుట) అని కూడ పిలుస్తారు. వాస్తవానికి విచిత్రంగా నూతన విశ్వాసులు దీనిని అధ్యయనం చేయాలని మొదటిగా ఎంచుకుంటారు. దీనిలో వాడిన అలంకారశైలి అద్భుతంగా మర్మయుక్తంగా అందంగా ఉంటుంది. ప్రజలు దీనిని ఇష్టపడటంలో ఆశ్చర్యం లేదు.

ఒక అసాధారణ గ్రంథాన్ని అధ్యయనం చేయటానికి కొన్ని సామాన్య సూత్రాలు:

1. ప్రాముఖ్యంగా గ్రహించవలసిన విషయమేమంటే ఇది ప్రాథమికంగా తీర్పు గురించి రాయబడిన పుస్తకం. అయితే అక్కడక్కడా 4,5 అధ్యాయాల్లాంటి చాలా అద్భుతమైన ఆరాధనా వాక్యభాగాలు మిళితమై యుంటాయి.
2. మొదటి మూడు అధ్యాయాల్లో క్రీస్తు తన సంఘాన్ని నిశితంగా పరిశీలించే ఒక న్యాయమూర్తిగా కనిపిస్తాడు. తీర్పు దేవుని ఇంటినుంచే ఆరంభం కావాలన్న లోకోక్తి ఈవిధంగా నెరవేరుతుంది.

ఏడు సంఘాలకు రాసిన ఉత్తరాలను ఇలా అర్థం చేసుకోవచ్చు:

- యోహాను జీవించిన సమయంలో ఇవి నిజమైన సంఘాలు. ఇది ఖచ్చితంగా నిజమే.
- సంఘ యుగంలో పెంతెకోస్తు దినం నుంచి సంఘం ఎత్తబడటం వరకు నెలకొనే, ఒకదాని తరువాత ఒకటి జరిగే దశలు ఇవి. క్రైస్తవ రాజ్య చరిత్రలో సాధారణంగా సంభవించే సంఘటనలకు ఇవి సరిపోతాయి.
- ఈ లోకంలో విశ్వవ్యాప్త సంఘంలో నెలకొనే పరిస్థితులు. ఇవి ఖచ్చితంగా ఎంతో సహాయకరంగా ఉండే సత్యాలు.

మూడవ అధ్యాయం తరువాత సంఘం భూమీడ్ల ఉన్నట్లు ఒక్కసారి కూడ ప్రస్తావించబడలేదు.

3. ప్రకటన గ్రంథంలో ఎక్కువ శాతం శ్రమల కాలంలో ఎదుర్కొనే తీర్పు గురించే చదువుతాం (4:1-19:5). ఈ తీర్పులన్నీ ఈ గుర్తుల క్రింద చిత్రీకరించబడ్డాయి.

- ఏడు ముద్రలు
- ఏడు బూరలు
- ఏడు పాత్రలు

ఏడవ ముద్ర, బూర, పాత్రలు క్రీస్తు రాజ్య ఆరంభానికి శ్రమల కాలం అంతానికీ నడిపిస్తాయి.

తీర్పుల మధ్య అక్కడక్కడ కనిపించే మరికొన్ని సన్నివేశాలు:

- ఎ) ముద్రవేసిన 1,44,000 యూదు పరిశుద్ధులు (7:18).
- బి) ఈ కాలంలో అన్యజనుల నుంచి వచ్చిన విశ్వాసులు (7:9-17).
- సి) చిన్న పుస్తకంతో మహాదూత (10)
- డి) ఇద్దరు సొక్షలు (11:3-12)
- ఇ) ఇశ్రాయేలు, ఘటసర్పం (12)

ఎఫ్) రెండు క్రూరమృగాలు (13)

జి) సీయోను పర్వతం పైన క్రీస్తుతో పాటు 144,000 మంది
(14:15)

హెచ్) నిత్య సువార్తతో దేవదూత (14:6-7)

ఐ) బబులోను పతనం గురించి మొదట ప్రకటన (14:8)

జె) క్రూరమృగ జూడలను గూర్చి దాని ఆరాధకులకు హెచ్చరిక
(14:9-12)

కె) కోత మరియు ద్రాక్ష పంట (14:14-20)

ఐ) బబులోను పతనం (17:1-18:24)

ప్రకటన గ్రంథంలో రాసిన సంఘటనలు కాలానుక్రమంగా
లేవు.

4. చివరి అధ్యాయాలు (19:1-22:21) శ్రమల కాలం అనంతరం
సంభవించే సంఘటనల గురించి వివరిస్తాయి.

ఎ) క్రీస్తు రెండవ రాకడ

బి) క్రీస్తు వెయ్యేళ్ళ పరిపాలన

సి) అత్యంత గొప్ప ధవళ సింహాసన తీర్పు.

డి) నిత్యత్వపు స్థితి.

5. అలంకార రూపకంగా దగ్గర సందర్భంలోనో, బైబిలులో వేరే
భాగాలలోనో వర్ణింపబడితే తప్ప సాధారణంగా వాక్యభాగాలను
ఉన్నదున్నట్టుగా అర్థం చేసుకోవాలి.

కొన్నిసార్లు ఆ సందర్భంలోనే అర్థం వివరించడం జరుగుతుంది.

ఎ) ఏడు నక్షత్రాలు ఏడు సంఘాలలోని దూతలు (1:20)

బి) ఏడు సువర్ణ స్తంభములు, ఏడు సంఘాలకు గుర్తు (1:20)

సి) ఆ ఘటనర్పం అపవాది, లేదా సాతాను (12:9).

వేరే భాగాలలో సందర్భాన్ని బట్టి అర్థం స్పష్టమవుతుంది.

- ఎ) ఎర్ర గుఱ్ఱంపై స్వారీ చేసే వ్యక్తి యుద్ధ పోరాటానికి గుర్తు
(6:3-4)
- బి) మూడవ ముద్ర- కరువు (6:5-6)

కొన్నిసార్లు వీటి భావం బైబిల్లో మరో చోట వివరించబడుతుంది. ఉదా: ప్రకటన 13:2లోని పులి, ఎలుగుబంటి, సింహం దానియేలు 2,7లో గ్రీను, పర్షియా, బబులోను ప్రపంచ రాజ్యాలుగా గుర్తించబడినవి. ఈ రాజ్యపు క్రూర లక్షణాలు సముద్రం నుంచి వచ్చిన మృగంలో చూస్తాం.

6. ఎక్కడ వాక్యపు వివరణ ఇవ్వటం జరుగలేదో ఆ భాగాలను అవి నెరవేరేవరకు వివరించక పోవటమే మేలు. బైబిలు ప్రవచనానికి గల విలక్షణత ఏమంటే కొన్ని సంఘటనలు నెరవేరే వరకు అవి పూర్తి స్పష్టంగా అర్థం కావు.

సమస్యాత్మక సందర్భాలు

మనిషి ఆకృతిని దేవునికి ఆపాదించుట

కొన్నిసార్లు మానవ స్వభావ లక్షణాలు, లేక ఇతర జీవుల లక్షణాలను దేవునికి ఆపాదించటం జరుగుతుంది.

“యెహోవా దృష్టి నీతిమంతుల మీద నున్నది ఆయన చెవులు వారి మొరలకు ఒగ్గి యున్నవి” (కీర్తనలు 34:15). ఆయన తన రెక్కలతో నిన్ను కప్పును. ఆయన రెక్కల క్రింద నీకు ఆశ్రయము కలుగును” (కీర్తనలు 9:4ఎ).

ఆత్మయైన దేవునికి కళ్ళు, చెవులు ఉండవు, ఆయనకు రెక్కలు, ఈకలు ఖచ్చితంగా ఉండవు! కాబట్టి ఇలాంటి వాక్యాలను అధ్యయనం చేసేటప్పుడు కవితాత్మక హృదయం ఉండటం మేలుచేస్తుంది. వీటికి మనం వాడే సాంకేతిక నామం ‘అంథ్రోపోమార్ఫిజమ్స్’ (మానవ ఆకృతి) జూమార్ఫిజమ్స్ (జీవముగల ప్రాణుల రూపం)

బైబిలు కొన్నిసార్లు మానవ ఆకృతికి సంబంధించిన పరిభాషను ఉపయోగిస్తున్నట్లు అనిపిస్తుంది. అవి మనకు, అలాంటి భావన కలుగచేస్తాయి. ఉదాహరణకు, దేవుడు పశ్చాత్తాపపడుతున్నాడంటే, ఆయన తప్పుచేసి, ఆ తప్పుకు పశ్చాత్తాపపడుతున్నాడని అర్థం కాదు. ఆయన ‘పశ్చాత్తాపానికి’ భావమేమంటే, మానవుడు విధేయత నుంచి

అవిధేయతకు లోనయినప్పుడు, దేవుని స్వభావ లక్షణం ఆశీర్వాదం నుంచి తీర్చును కోరుతుంది. మరోలా చెప్పాలంటే దేవుడు మనిషిలో జరిగే మార్పులకు, తన స్వభావ లక్షణాలకు అనుగుణంగానే స్పందిస్తాడు. ఇది ఆయన పశ్చాత్తాపపడినట్టుగా మనకు కన్పిస్తుంది. ఎన్కేజేబి అనువాదంలో ఈపదం వచ్చిన అనేక వాక్యభాగాలలో *relent* (దయతలచు) అనే పదాన్ని వాడారు. బహుశా, ప్రస్తుత సందర్భానికి ఇది మెరుగైన పదం కావచ్చు.

“థియోఫెని” అంటే మానవునికి దైవ ప్రత్యక్షత. ఆయన స్వభావ సారం మర్త్యమైన కళ్ళకు కనపడదు. ‘క్రిష్టోఫెని’ అంటే క్రీస్తు మానవుడుగా అవతరించక మునుపే చూపిన ప్రత్యక్షత. పాత నిబంధనలో యెహోవా దూతగా ప్రస్తావించబడిన వ్యక్తి యేసుక్రీస్తునే సూచిస్తున్నాడు (ఆది 16:11-13, 31:11, నిర్గమ 3:2,11, న్యాయాధిపతులు 6:21-22, 13:18,22 హోషేయ 12:4-5 ను ఆది 32:30 తో పోల్చుము).

దైవ అనుమతి

మరొక సహాయకరమైన సత్యం! దేవుడు ఏది నెరవేరటానికి అనుమతిస్తాడో దానినే చేయమని చెప్తాడు. కొన్ని క్లిష్ట వచనాలను అర్థంచేసుకోవడానికి ఇది సహాయకరంగా ఉంటుంది. ఉదా: 1 సమూయేలు 16:14 “యెహోవా ఆత్మ సౌలును విడిచిపోయి యెహోవా యొద్ద నుండి దురాత్మ ఒకటి వచ్చి అతని వెరపింపగా.” దేవుని యొద్దనుండి ఎటువంటి చెడుతనమూ రాదు కాని, దానిని దేవుడు అనుమతించగలడు. యోబు నొద్ద సమస్తం దొంగిలించింది సాతానుడే కాని యోబు ఇలా అన్నాడు “యెహోవా తీసికొని పోయెను” (1:21బి) “సమాధానకర్తను కీడును కలుగ చేయువాడను నేనే” అని ప్రభువు పలికిన మాటను యెషయా 45:7లో చూస్తాం. ఆయన కీడును అనుమతిస్తాడు కాబట్టి దానిని ఆయనే కలుగజేశాడని చెప్పబడుతోంది.

ద్వితీయ ప్రతినిధులు

తమ ప్రతినిధులు చేసే పనులు స్వయంగా తామే చేసినట్లుగా చెప్పుకోవడం జరుగుతుంది. ఇశ్రాయేలీయుల యెదుట యెహోషువ శాపాలను, ఆశీర్వాదాలను చదివి వినిపించాడని యెహోషువ 8:33లో ఉంటుంది. కాని ద్వితీయోపదేశకాండంలో అతని ప్రతినిధులుగా లేవీయులు ఆ పని చేసినట్లు రాయబడి ఉంది (ద్వితీ 27:14).

దైవ/మానవ ప్రాతినిధ్యం

లేఖన భాగాలు అధ్యయనం చేసినప్పుడు, దానిలో దైవ మానవ సమ్మిళితం కనబడుతుంది. దేవుని పని దేవుడు చేస్తే, మానవుడు సహితం తన పనిని తాను చేయాలి. రెండు వైపులా గల ఏర్పాటును తప్పక చూడాలి.

ఎన్నిక (ఎఫెసీ 1:4-5), మానవ బాధ్యతలో (యోహాను 3:16) దీన్ని చూస్తాం. దేవుడు ఎంపిక చేస్తాడు అదే సమయంలో మానవుడూ ఎంపిక చేయాలి.

దీనిని మనం రక్షణ విషయంలో చూస్తాం. ప్రభువే మనలను రక్షిస్తాడు (ఎఫెసీ 2:8-9), కాని విశ్వాసంతో మన జీవితంలో ఏదో ఒక ఖచ్చితమైన సమయంలో యేసుక్రీస్తును స్వరక్షకునిగా అంగీకరించాలని లేఖనభాగాలూ, మన అనుభవమూ తెలియచేస్తున్నాయి.

మన భద్రతకు సంబంధించిన విషయంలో కూడ దీన్ని చూస్తాం. దేవుడు తన శక్తితో మనలను కాపాడతాడు (1 పేతురు 1:5); ఇది దైవసంబంధిత పార్శ్వం. అయితే విశ్వాసం ద్వారా అనేది మానవ బాధ్యత.

మనలను పరిశుద్ధ పరచేది దేవుడే (1 థెస్స 5:23) అయినా, మనం పరిశుద్ధులుగా జీవించాలని ఆజ్ఞాపించబడ్డాం (1 పేతురు 1:15-16).

పరిచర్య చేసే విషయంలో కూడ దీన్ని చూస్తాం. “యెహోవా

ఇల్లు కట్టించనియెడల దాని కట్టువారి ప్రయాసము వ్యర్థమే” (కీర్తనలు 127:1). మానవుడూ, దేవుడు, ఇద్దరి ప్రమేయం ఇందులో ఉన్నట్లు చూస్తాం. దీనంతటిలో మనం నేర్చుకొనే పాఠం ఏమిటంటే, “రెండిటి మధ్య బిగిని క్రమబద్ధం చేయాలని ప్రయత్నించకు, కాని ఈ వైరుధ్యానికి ఉన్న రెండు పార్శ్వాలను అంగీకరించు.”

సాధారణ సత్యం

కొన్నిసార్లు ఒక వచనం, ఒక సాధారణ సత్యాన్ని తెలియచెప్పవచ్చు కాని దానికి ఓ మినహాయింపు ఉంటుంది. తలదండ్రులకు విధేయత చూపే ప్రతీ పిల్లలు దీర్ఘాయుష్షుంతులవరు (ఎఫెసీ 6:1). కాని దీర్ఘాయుష్షుంతు లవుతారనేది సాధారణ సత్యం.

భావాన్ని గ్రహించుట / అన్వయించుకొనుట

ప్రతీ వాక్యభాగానికి భావం ఒకటే ఉన్నప్పటికీ, రెండు, మూడు రకాలుగా అన్వయించుకోవచ్చు. ఉదాహరణకు యోబు 23:10 గమనించండి: “ఆయన నన్ను శోధించిన తరువాత నేను సువర్ణము వలె కనబడుదును.” దేవుని యెదుట తీర్పుకు నిలబడితే తాను నిర్దోషిగా నిరూపణ జరగడం ఖాయమని యోబు ఉద్దేశం. అతనికి వ్యతిరేకంగా తన స్నేహితులు తనపై మోపిన నిందలు అసత్యం. ఇది దీని భావం. అయితే, ఒక విశ్వాసి తన జీవితంలో ఎదుర్కొనే పరీక్షల్లో అనేక లాభాలు పొందగలడనే అన్వయంను కూడ ఈ వచనం ద్వారా అన్వయించుకోవచ్చు. ఇది మన నడవడిని శుద్ధిపరచడం, శుద్ధిచేసే స్వర్ణకారుని చిత్రం బంగారంలో కనిపించేంతవరకు దానిలోని మలినాన్ని తీసివేయడం.

భౌగోళికపరమైన అంశం

బైబిలులో ఎక్కువ శాతం ఇశ్రాయేలు భూభాగాన్ని దృష్టిలో ఉంచుకొనే రాయటం జరిగింది. కాబట్టి ఉత్తరం అంటే ఇశ్రాయేలు దేశానికి ఉత్తరం

అని అర్థం. వాతావరణ అంశాలు సహితం అప్పటి, అక్కడి ప్రాంతాలకు సంబంధించినవే. లోకము అంటే బైబిలులోని దేశాలకు సంబంధించిన మధ్యధరా ప్రాంతం అని అర్థం. సర్వలోకానికి సువార్త వ్యాప్తి చెందినదని పౌలు (కొలస్సీ 1:6)లో చెప్పినప్పుడు దాని అర్థం మెక్సికో దేశంలోని అజెక్ట్ జాతి ప్రజలు, పెరూలో ఉండే ఇన్కా తెగవారు విన్నారని కాదు.

లేఖనాలన్నిటిలో క్రీస్తు

లేఖన భాగాలన్నిటిలో క్రీస్తును చూడగలగాలి. లేఖనభాగాలు తన గురించి సాక్ష్యమిచ్చాయని యేసు చెప్పారు (యోహాను 5:39). ఆయన ఇద్దరు శిష్యులతో ఎమ్మాయి ప్రాంతానికి నడిచి వెళ్ళేటప్పుడు “లేఖనములన్నిటిలో తన్ను గూర్చిన వచనముల భావము వారికి తెలిపెను” (లూకా 24:27).

ఇతర అంశాలు

ఆంగ్ల భాషలో పరిశుద్ధాత్మ పేరుకు ముందు (డెఫినెట్ ఆర్టికల్ ‘ది’) ఉంటే అది పరిశుద్ధాత్మకు సంబంధించిన అంశం, ఆర్టికల్ లేనట్లయితే ఆయన ఇచ్చే వరాలు, చూపే ప్రభావానికి సంబంధించిన అంశంగా పరిగణించాలని¹¹ బిషప్ మిడిల్టన్ రాశాడు. యోహాను 20:22 “పరిశుద్ధాత్మను పొందుడి” అనే వాక్యం ముందు (మూల భాషలో ఎలాంటి ఆర్టికల్ లేదు). అంటే ఆత్మ చేసే కార్యం లేక పరిచర్యను ఇది తెలియచేస్తుంది కాని ‘వ్యక్తి’ గురించి కాదు. పరిశుద్ధాత్మను వారు పెంతెకోస్తు దినం వరకు పొందలేదు.

వాస్తవంగా బైబిలులోని ప్రతీ విషయం నిజంగానే వివరించబడ్డాయి గాని, ఇక్కడ ఉటంకించబడినవన్నీ నిజాలు కావు. అపవాది చెప్పే విషయాలలోని వాస్తవికతకు దైవావేశం ఎటువంటి గారంటీ ఇవ్వదు. (అది 3:15). అదే విధంగా మానవుడు తన సొంత జ్ఞానంతో చెప్పే వాటికి గారంటీ ఇవ్వదు (యోబు 42:7) “దేవుడు లేడు” అని బైబిలులో

చదువుతాం. అయితే బుద్ధిహీనుడు అలా చెప్పాడని చెప్పే సందర్భంలో అమాటలు ప్రస్తావించబడ్డాయి!

బైబిలును రాసిన సమయానికి ఉనికిలోని లేని సంగతులను వర్ణించటానికి వాడిన పదాలను మార్చటానికి అవకాశం ఉంటుంది. యెహెజ్కేలు బాణం, విల్లుతో కూడిన యుద్ధం గురించి వర్ణిస్తే, హెబ్రీ పదాలలో వాటిని 'యుద్ధ క్షిపణులు'గా కూడ వర్ణించుకునే వెసులుబాటు ఉంది. "స్థితిస్థాపక స్వభావమున్న కవిత్వ పదాలు, అస్పష్టంగా, మర్మయుక్తంగా ఉండి, తరువాత కనుగొన్న వాస్తవాలకు అనుగుణంగా మార్చే అవకాశాన్ని కల్పిస్తాయి" అంటాడు పియర్స్‌న్.

పూర్వప్రస్తావన నియమము అంటే, వస్తువులు, వ్యక్తులు ఉనికిలోనికి రాకమునుపే వాటి గురించి ప్రస్తావించటం అని అర్థం. కీర్తనలు 5:7లో దావీదు దేవాలయం గురించి ప్రస్తావించాడు. కాని వాస్తవానికి దేవాలయం కట్టిన తరువాత దానిని చూడటానికి అతడు జీవించి లేడు.

పాతనిబంధనను మన క్రైస్తవ కళ్ళతో చూడాలనుకునే శోధనను మనం జయించాలి. అనేకమైన విషయాలు క్రైస్తవ్యానికి సరిపడనివిగా మనకు కనపడతాయి. ఉదాహరణకు, కనానీయులందరిని సమూలంగా నాశనం చేయటం.

అంతేకాక, పాతనిబంధన కాలపు భక్తులకు మనకున్నట్టు బైబిలు అందుబాటులో లేదు. పరిశుద్ధాత్మ శాశ్వత నివాసాన్ని వాళ్ళు అనుభవించలేదు. అక్రమమే అయినప్పటికీ పాపం కాని ప్రవర్తనకు మనం కొంత మినహాయింపు నివ్వాలి.

దేవుడు ఆమోదించని అనేక చారిత్రక విషయాలను నమోదు చేయడానికి ఆయన అనుమతి నిచ్చాడన్న సంగతి మనం గుర్తుంచుకోవాలి. పితరులలో అనేకమందికి ఎక్కువమంది భార్యలున్నారు. ఉన్నది ఉన్నట్టుగా దానిని నమోదు చేసినంత మాత్రాన, బహుభార్యత్వాన్ని

దేవుడు ఆమోదించినట్టు కాదు. ఆదాముకు ఆయన ఒకే భార్య హవ్వను సృష్టించాడు. కొన్ని భయంకరమైన పాపాల గురించి రాయటం జరిగింది. అంటే మనలో భావావేశాలను ప్రేరేపించటానికి కాదు కాని వాటి పట్ల ఏవ్యభావం కలిగించటానికే రాశారు.

గుర్తుంచుకోవలసిన ఓ చివరి విషయం! ఆధ్యాత్మిక జ్ఞానానికి ఆధారం విధేయత. నీవెంతగా వాక్యానికి లోబడతావో అంతగా దానిలోని నిధులు నీకు లభ్యమవుతాయి.

సహాయక గ్రంథాలు

కాన్కర్డెన్స్ ని ఉపయోగించుట

ఒక చక్కని బైబిలు అధ్యయనానికి కావలసింది: “నీవు, నీ బైబిలు, పరిశుద్ధాత్ముడు, ఓ బైబిలు కాన్కర్డెన్స్” అని ప్రఖ్యాత క్రైస్తవ విద్యావేత్త ఒకరు చెప్పేవారట.

మొదటి మూడింటి విషయంలో విశ్వాసులంతా ఏకీభవిస్తారు కాని, ఈ కాన్కర్డెన్స్ ఎందుకంత ప్రాముఖ్యం?

అనేకమంది బైబిలు పాఠకులకు తెలిసినట్లు కాన్కర్డెన్స్ అంటే వర్ణమాల క్రమంలో పదాలన్నిటిని ఒక పుస్తకంలో పొందుపరచటం. మొదటి అక్షరం నుంచి, ఆ అక్షరంతో ఆరంభమయ్యే పదాలన్నిటిని సంక్షిప్తంగా, పొందుపరిచి, అలా చివరి అక్షరం వరకూ పదాలను ఆ పుస్తకంలో ఆకారాది క్రమంలో చేర్చాలి. కెజెవి, ఎన్కెజెవి, ఎన్ ఏ ఎస్బి ఎన్ఐవి మొదలైన అనువాదాలలో ఇటువంటి కాన్కర్డెన్స్ ఉంటుంది.

వచనాన్ని కనుక్కోవటం

నీవు విన్న, చదివిన వచనాలను వాక్యంలో ఎక్కడున్నాయో కనుక్కోలేక పోయిన సందర్భంలో ఈ కాన్కర్డెన్స్ ఉపయోగపడుతుంది.

“దేవుడొక్కడే దేవునికి మానవునికి మధ్య మధ్యవర్తి యొక్కడే” అన్న

వాక్యాన్ని బహుశా నీవు సందేశాలులో నేర్చుకొని వుంటావు. ఈ వాక్యాన్ని ప్రొటెస్టాంట్ కాన్కాడెన్స్ లో చూద్దాం.

mediator
 Ga 3:19 by angels in the hand of a m'. 3316
 20 a m' is not...of one, but God is one.
 29 is not a m' of one, but God is one.
 1Ti 2: 5 and one m' between God and men. 3316
 Heb 8: 6 he is the m' of a better covenant.
 9: 15 he is the m' of the new testament. "
 12: 24 Jesus the m' of the new covenant. "

మధ్యవర్తి		
గలతి	3:19 మధ్యవర్తి చేత దేవదూతల ద్వారా ...	3316
	3:20 మధ్యవర్తి యొకనికికాదు గాని దేవుడాక్కడే.	3316
	3:20 యొకనికి మధ్యవర్తి కాదు గాని, దేవుడాక్కడే.	
1 తిమో	2:5 దేవునికిని నరులకు మధ్యవర్తియై ఒక్కడే	3316
హెబ్రీ	8:6 మరియొక్కవైన నిబంధనకు మధ్యవర్తియై యున్నాడు	3316
	9:15 ఆయన క్రొత్త నిబంధనకు మధ్యవర్తియై యున్నాడు	3316
	12:24 క్రొత్త నిబంధనకు మధ్యవర్తియైన యేసు,	3316

వచనంలో అత్యంత అరుదైన పదాన్ని ఎంచుకో. సర్వనామములు లేదా పగలు, రాత్రి లాంటి పదాలు మాత్రం కాదు. తక్కువగా ఉపయోగించబడే మాట స్పష్టంగా 'మధ్యవర్తి' అయ్యుంటుంది. 'మధ్యవర్తి' అనే మాటను గమనిస్తే, కొత్త నిబంధనలో ఏడుసార్లు కనపడుతుంది. వచనాలను వెతుకుతూ వుంటే ఆ పదం 1 తిమోతి 2:5లో ఉన్నట్లు కనుగొంటావు.

దానికి కుడిచేతి వైపున 3316 సంఖ్య ఉంటుంది. కాన్కాడెన్స్ వెనుక భాగంలో 'నూతన నిబంధన గ్రీకు నిఘంటువు' అని ఉంటుంది. ఇందులో 3316 సంఖ్య కలిగిన పదాన్ని చూస్తే, ఏ గ్రీకు పదం నుంచి 'మధ్యవర్తి' అనే మాటను తర్జుమా చేశారో మీకు ఇట్టే తెలిసిపోతుంది.

యంగ్స్ కాన్కర్డెన్స్ కొంత భిన్నంగా ఉంటుంది. దీనిలో వెనుకున్న సంఖ్యను మనం చూడనవసరం లేదు. ఇది 'మధ్యవర్తి' అనే పదం గ్రీకులో 'మెసిటెస్' అనే పదానికి అనువాదం అని తెలియచేస్తుంది.

MEDIATOR —

Middle man, mediator, μεσiτης mesitēs.

- Gal. 3. 19 ordained by angels in the hand of a med.
 3. 20 Now a mediator is not .of one; but God
 & TI. 2. 5 and one mediator between God and men
 Heb. 8. 6 he is the mediator of a better covenant
 9. 14 for this cause he is the mediator of the
 12. 24 to Jesus the mediator of the new covenant

మధ్యవర్తి -

దళారి, మధ్యవర్తి, μεσiτης (mesitēs)

- గలతీ 3:19 మధ్యవర్తి చేత దేవదూతల ద్వారా ...
 3:20 మధ్యవర్తి యొకనికికాదు గాని దేవుడొక్కడే.
 3:20 యొకనికి మధ్యవర్తి కాదు గాని, దేవుడొక్కడే.
 1 తిమో 2:5 దేవునిదీని నరులకు మధ్యవర్తియై ఒక్కడే
 హెబ్రీ 8:6 మరియొక్కవైన నిబంధనకు మధ్యవర్తియై యున్నాడు
 9:15 ఈ హేతువుచేత . . . ఆయన క్రొత్త నిబంధనకు మధ్యవర్తియైయున్నాడు
 12:24 క్రొత్త నిబంధనకు మధ్యవర్తియైన యేసు నొడ్డకును,

ఒకవేళ 'మధ్యవర్తి' అనే పదాన్ని ఎక్కువ గ్రీకు పదాలనుంచి తర్జుమా చేస్తే, ఆ గ్రీకు పదానికి అనుగుణంగా దాన్ని వాడే విధానం అక్కడ జాబితాగా రాసి ఉంటుంది.

పదాల అధ్యయనం (వర్డ్ స్టడీ)

బైబిల్ క్రమంలో ఒక ముఖ్య పదాన్ని ఎన్నో రీతులలో ఉపయోగించే ఒక పట్టి కాన్కార్డెన్స్లో ఉండటం నిజంగా ఎంతో సహాయకరంగా ఉంటుంది. ఉదా: ఆరాధన, ఆరాధించెను, ఆరాధించువారు, ఆరాధించు అనే పదాలు కనీసం 200 సార్లు కనపడతాయి. దీన్నిబట్టి పరిశుద్ధ లేఖన భాగాలను దైవావేశంతో రాసిన దేవునికి ఆరాధన అనేది ఒక ముఖ్యమైన ఆంశమేనని స్పష్టంగా తెలుస్తోంది.

ఒక పదానికి బైబిల్ పరమైన అర్థాన్ని తెలుసుకోవటానికి మరొక కీలక ఆధారం “తొలి ప్రస్తావనా నియమం”. అంటే ఆ పదం ప్రథమంగా ఎక్కడ ఉపయోగించబడి వుందో చూడటం వాక్య ధ్యానానికి సహాయకరమైన పద్ధతి.

ఉదాహరణకు ‘ఆరాధన’ అనే పదాన్ని మొదటిగా ఆదికాండం 22:5లో చూస్తాం. “నేనును ఈ చిన్నవాడును అక్కడకి వెళ్ళి దేవునికి మ్రొక్కి”. అబ్రహాము, ఇస్సాకుల అంశం తన సొంత కుమారుని త్యాగం చేయటానికి ఇష్టం చూపిన దేవుని ప్రేమకు సాదృశ్యంగా ఉంది. క్రైస్తవ ఆరాధనకు ఇదే కేంద్రం. ప్రభురాత్రి భోజన సందర్భంలో జ్ఞాపకార్థంగా చూపిన క్రీస్తు వారి సిలువ, అబ్రహాము, ఇస్సాకులు తండ్రియైన దేవుడు, కుమారుడైన క్రీస్తుకు చిహ్నాలుగా ఉన్నారు.

మూల పదాలు

ఇంగ్లీషు బైబిల్ (ముఖ్యంగా కింగ్ జేమ్స్ అనువాదం) మూల భాషలో రాయబడిన బైబిలుగా భావించేవాళ్లు కొందరు ఉన్నప్పటికీ, మరింత అవగాహన గల విశ్వాసులకు తెలుసు - అనేక శతాబ్దాల క్రితం దేవుడు తన వాక్యాన్ని హెబ్రీ భాషలో పాత నిబంధనకు (కొంత భాగం ఆరామిక్) గ్రీకుభాషలో నూతన నిబంధనకు దైవావేశం కలిగించాడని.

పాత, కొత్త నిబంధనలను విభిన్న భాషలలో రాశారు కాబట్టి, ప్రతీ పదం వెనుక ఉండే మూలపదం రెండు నిబంధనలలోనూ భిన్నంగా ఉంటుంది. గ్రీకు భాష తెలియని వ్యక్తికి వైన్స్ కంప్లీట్ ఎక్స్ పోజిటరీ డిక్షనరీ ఆఫ్ ఓల్డ్ ఎండ్ న్యూ టెస్టమెంట్ వర్డ్స్ అనే నిఘంటువు సహాయకరంగాను నేర్చుకొనటానికి వేలగాను ఉంటుంది. ఉదా: ‘మధ్యవర్తి’ అనే పదాన్ని అతడు ఎలా వుపయోగించాడో ఇక్కడ చూద్దాం:

MEDIATOR

mediator (*μεσiτης*, 3316). lit., "a go-between" (from *mesos*, "middle," and *einai*, "to go"), is used in two ways in the NT. (a) "one who mediates" between two parties with a view to producing peace, as in 1 Tim. 2:5, though more than mere "mediatorship" is in view, for the salvation of men necessitated that the Mediator should Himself possess the nature and attributes of Him towards whom He acts, and should likewise participate in the nature of those for whom He acts. (in apart; only by being possessed both of deity and humanity could He comprehend the claims of the one and the needs of the other; further, the claims and the needs could be met only by One who, Himself being proved sinless, would offer Himself an expiatory

sacrifice on behalf of men; (b) "one who acts as a guarantee" so as to secure something which otherwise would not be obtained. Thus in Heb. 8:6; 9:15; 12:24 Christ is the Surety of "the better covenant," "the new covenant," guaranteeing its terms for His people.

In Gal. 3:19 Moses is spoken of as a "mediator," and the statement is made that "a mediator is not a mediator of one." v. 20, that is, of one party. Here the contrast is between the promise given to Abraham and the giving of the Law. The Law was a covenant enacted between God and the Jewish people, requiring fulfillment by both parties. But with the promise to Abraham, all the obligations were assumed by God, which is implied in the statement, "But God is one." ¶ In the Sept., Job 9:33, "dayman."

మధ్యవర్తి (MEDIATOR)

మెడిటేన్ - (*μεσiτης* 3316), అక్షరాలా "మధ్యకు వెళ్ళుట" (మెసొస్ "మధ్యకు" ఎమి "వెళ్ళుట") దీనిని కొత్త నిబంధనలో రెండు రీతుల్లో ఉపయోగించారు. (ఎ) "ఇరు వర్గాల మధ్య సంధి కుదర్చడానికి మధ్యవర్తిగా వెళ్ళుట" (1 తిమోతి 2:5) దీనిలో మామూలు మధ్యవర్తిత్వం కంటే ఎక్కువ భావం ఉంది. మానవ రక్షణ అవసరతకు మధ్యవర్తి, తానే స్వయంగా దేవునిపంటి న్యభావలక్షణాలు, సంతరించుకొని, ఎవరి కోసం బాధ్యత వహిస్తున్నాడో వారి న్యభావంలో పాలు వంపులు పొందాలి (ప్రావంలో తప్ప). కేవలం దైవ, మానవ న్యభావాలను సంతరించుకుంటేనే, సవాళ్ళను అర్థంచేసుకోగలడు, వేరే వాళ్ళ అవసరతలు తీర్చగలడు. సవాళ్ళను, అవసరతలను తీర్చగలిగేవాడు పాపం లేనివాడు, మానవులకు బదులుగా తనను తాను బలిగా ఆర్పించుకొనే వ్యక్తిగా ఉండాలి. బి) "హామీగా వ్యవహరించే వ్యక్తి." వేరేవిధంగా కుదరని పరిస్థితిలో తాను

హామీగా ఉండి దానిని సంపాదించగలిగే వ్యక్తి. మోషే 8:6, 9:15, 12:24లో క్రీస్తు మరి యొక్కవైన నిబంధనకు మధ్యవర్తిగా ఉన్నాడు. వాగ్దానమును పొందు నిమిత్తము ఆయన క్రొత్త నిబంధనకు మధ్యవర్తియై యున్నాడు. గలతి 3:19 మోషే మధ్యవర్తి అని ప్రస్తావిస్తూ మధ్యవర్తి ఒకనికి మధ్యవర్తి కాదు అంటే ఒక వర్గానికి చెందిన వాడు కాదు (20వ) అని రాయబడింది. ఇచ్చిన ధర్మశాస్త్రానికి అబ్రహాముకు ఇచ్చిన వాగ్దానానికి మధ్య ఉన్న వ్యత్యాసాన్ని ఇది తెలియచేస్తుంది. దేవునికి, యూదులకు మధ్య ఈ ధర్మశాస్త్రం నిబంధనగా ఉండి, రెండు వర్గాలు దానిని నెరవేర్చాల్సి ఉంటుంది. "కాని దేవుడొక్కడే" అనే వాక్యంలో అబ్రహాముకు చెందిన వాగ్దానానికి చెందిన అనివార్య కార్యాలన్నీ దేవుడు తనపై చేసుకొనిన భావం తనబడుతుంది (సెప్ట్యువజింట్లో యోబు 9:33 "దేస్ మేన్"గా తర్జుమా చేయబడింది. "దేస్ మేన్" అనగా మధ్యవర్తి అని అర్థం.)

ఇంగ్లీష్ మెన్స్ గ్రీకు కాన్కార్డెన్స్

1800 ఆరంభ దినాలలో జరిగిన గంభీరమైన బైబిలు అధ్యయనాల వలన ప్రజలకు కలిగిన ఫలితాల్లో ఒకటి 1844 లో జార్జ్ వి. వైగ్రామ్ ఆర్థిక సహాయాన్ని అందించి నేతృత్వం వహించిన పని. జార్జ్ వి. తల్లి తనకు 19వ బిడ్డ పుట్టిన తరువాత, మన కుటుంబం ఎంతో పెద్దదై పోయింది ఇక చాలండీ” అని తన భర్తతో అననండుకు బైబిలు ప్రియులు ఎంతో సంతోషపడవచ్చు.

ఎందుకు? ఎందుకంటే, ‘వి’ అంటే ‘వైసిస్ మెన్స్’ లాటిన్ లో ‘20’ అని అర్థం. రోమా పౌరులు తమ బిడ్డలకు ప్రైమస్ (పెద్దోడు) సెకండస్ (రెండోవాడు), టెర్టిస్ (మూడోవాడు), క్వింటస్ (ఐదోవాడు), సెక్స్ టస్ (ఆరోవాడు) మొదలైన పేర్లు రోమా వారి పితూరాచార ప్రకారం పెడతారు. మరి ‘వైసిసి మెన్స్’ అంటే? మరి ఎక్కువ అనిపిస్తుంది కదూ!

‘ఆరాధన’ అనే మాటను ‘మహిమ’గా తర్జుమా చేసి అతడు ఇచ్చిన వివరణను ఉదాహరణగా ఈక్రింద చూద్దాం. ‘డోక్సా’ అనే పదం ఫ్రాంగ్స్ కాన్కార్డెన్స్ లో 1391 అనే సంఖ్య.

<p>δóξα, doxa.</p>	<p>ΔΟΞ</p>
<p>Mat. 4: 8. of the world, and the <i>glory</i> of them; 6:13. the power and the <i>glory</i>, for ever. 29. even Solomon in his all <i>glory</i> was 16:27. in the <i>glory</i> of his Father with 19:28. shall sit in the throne of his <i>glory</i> 24:30. with power and great <i>glory</i>. 25:31. Son of man shall come in his <i>glory</i> — sit upon the throne of his <i>glory</i>: Mar. 8:38. cometh in the <i>glory</i> of his Father 10:37. on thy left hand, in thy <i>glory</i>: 13:26. in the clouds with great power and <i>glory</i> Lu. 2: 9. the <i>glory</i> of the Lord shone around 14. <i>Glory</i> to God in the highest, and on 32. the <i>glory</i> of thy people Israel. 4: 6. will I give thee, and the <i>glory</i> of them 9:26. when he shall come in his own <i>glory</i>, 31. Who appeared in <i>glory</i>, and spake of his 32. they saw his <i>glory</i>, and the two men 12:27. Solomon in all his <i>glory</i> was not 14:10. then shalt thou have <i>worship</i> in the 17:18. returned to give <i>glory</i> to God, save 19:38. peace in heaven, and <i>glory</i> in the highest 21:27. in a cloud with power and great <i>glory</i>. 4:26. to enter into his <i>glory</i>?</p>	<p>Joh. 8:50. I seek not mine own <i>glory</i>. 54. If I honour myself, my <i>honour</i> is nothing. 9:24. said unto him, Give God the <i>praise</i>: 11: 4. for the <i>glory</i> of God, that the Son 40. thou shouldst see the <i>glory</i> of God? 12:41. said Esaias, when he saw his <i>glory</i>, 43 they loved the <i>praise</i> of of men more than the <i>praise</i> of God. 17: 5. with the <i>glory</i>, which I had 22. the <i>glory</i> which thou gavest me 24. that they may behold my <i>glory</i>, Acts. 7: 2. The God of <i>glory</i> appeared unto 55. saw the <i>glory</i> of God, and Jesus 12:23. because he gave not God the <i>glory</i>: 22:11. for the <i>glory</i> of that light, being Ro. 1:23. the <i>glory</i> of the uncorruptible God 2: 7. in well doing seek for <i>glory</i> and honour 10. <i>glory</i>, honour, peace, to every man 3: 7. through my lie unto his <i>glory</i>: 23. come short of the <i>glory</i> of God; 4:20. was strong in faith, giving <i>glory</i> to God 5: 2. rejoice in hope of the <i>glory</i> of God. 6: 4. by the <i>glory</i> of the Father 8:18. the <i>glory</i> which shall be revealed 21. into the <i>glorious</i> liberty (lit. liberty of the <i>glory</i>) of the children of God. 9: 4. the adoption, and the <i>glory</i>, and the covenants, 23. make known the riches of his <i>glory</i> on — had afore prepared unto <i>glory</i>, 11:36. to whom (be) <i>glory</i> for ever.</p>
<p>Joh. 1:14. we beheld his <i>glory</i>, the <i>glory</i> as of the 2:11. Galilee, and manifested forth his <i>glory</i>: 5:41. I receive not <i>honour</i> from men. 44. which receive <i>honour</i> one of another — the <i>honour</i> that (cometh) from God only? 7:18. himself seeketh his own <i>glory</i>: but he that seeketh his <i>glory</i> that sent him.</p>	

<p>దోక్యా (δóξια)</p>	<p>ΔΟΞ</p>
<p>మత్తయి 4:8 ఈ లోక రాజ్యములన్నిటిని, వాటి మహిమను ఆరుద్ర చూచి 6:13 నీ శక్తి, మహిమ నిరంతముందును గాక 29. ననున్న వైభవముతో కూడిన సొలోమోను 16:27 తన తండ్రి మహిమ గలవాడై 19:28 తన మహిమగల సింహాసనము మీద ఆసీనుడై 24:30 ప్రభావముతోను, మహా మహిమతోనూ 25:31 తన మహిమతో మనుష్యు కుమారుడు తన మహిమ గల సింహాసనము మీద ఆసీనుడై మార్కు 8:38 తన తండ్రి మహిమగలవాడై</p>	<p>10:37 నీ మహిమ యందు నీ కుడి నైపున ఒకడును 13:26 మనుష్యకుమారుడు మహా ప్రభావముతో మహిమతోను లూకా 2:9 ప్రభువు మహిమ వారి చుట్టూ ప్రకాశించినందున 14 సర్వస్వత్యమైన స్థలములలో దేవునికి మహిమ 32 నీ ప్రజలైన ఇశ్రాయేలీయులకు మహిమ 4:6 ఈ రాజ్యముల మహిమలు 9:26 మహిమతో వచ్చునప్పుడు సిగ్గుపడును 31 వారు మహిమతో అగవడి 32 మహిమను ఆయనతో కూడిన ఇద్దరు</p>

12:27 తన సమస్త వైభవముతో కూడిన	17:5 నీయొద్ద ఏమహిమ యుండెనే ఆ మహిమ
14:10 సీకు ఘనత కలుగును	22 సీవు నాకు అనుగ్రహించిన మహిమను నేను
17:18 దేవుని మహిమ పరమలకు తిరిగి	వారి కిచ్చితిని.
19:38 సర్వోన్నతమైన స్థలములలో మహిమ	24 నా మహిమను వారు చూడవలెనని.
21:27 ప్రభావముతోను, మహా మహిమతోను	అపొ.కా. 7:2 మహిమగల దేవుడు ఆతనికి ప్రత్యక్షమై
24:26 తన మహిమలో ప్రవేశించుట అగత్యము	55 దేవుని మహిమను యేసు దేవుని.
యోహాను 1:14 అద్వితీయ కుమారుని మహిమవలె	12:23 దేవుని మహిమ పరిచినందున
ఆయన మహిమను కనుగొంటిమి.	22:11 ఆ వెలుగు యొక్క ప్రభావమును
21:11 తన మహిమను బియలు పరచుచానెను.	రోమా 1:23 అక్షయముడను దేవుని మహిమను
5:41 నేను మనుష్యుల వలన మహిమ పొందువాడను	2:7 మహిమను, ఘనతను, అక్షయతను వెదకు
కాను.	10 మహిమయు, ఘనతయు, సమాధానము
6:44 అద్వితీయ దేవుని వలన వచ్చు మొప్పు ఒకని	3:7 దేవునికి మహిమ కలుగునట్లు
వలన ఒకడు మొప్పు పొందును.	23 దేవుడు అనుగ్రహించు మహిమను
7:18 తనంతట అనే బోధించువాడు స్వకీయ	4:21 దేవుని మహిమ వదలి
మహిమను వెదకును. తన్ను వంపిన వాని	5:2 దేవుని మహిమను గూర్చిన నిరీక్షలను బట్టి
మహిమను వెదకువాడు నశ్యంతుడు.	6:4 కాబట్టి తండ్రి మహిమ నలన క్రీస్తు మృతులలో
8:50 నేను నా మహిమను వెదకుట లేదు.	నుండి
94 నన్ను నేనే మహిమ పరచుకొనిన యెడల	8:18 తన యెడల ప్రత్యక్షము కాబోవు మహిమ
9:24 మనుష్యుని విలిపించి దేవుని మహిమ	యొడుట
పరచుమని చెప్పి	21 దేవుని సిద్ధలు పొందలేవు మహిమ గల
11:4 దేవుని కుమారుడు దాని వలన మహిమ	9:4 దత్తపుత్రత్వమును, మహిమ, నిబంధనలను
పరచబడునట్లు	23 మరియూ మహిమ పొందుటకు ఆయన
40 సీవు నన్నునయెడల దేవుని మహిమచూతువు.	ముందుగా సిద్ధపరచిన
12:41 యెడల ఆయన మహిమను చూచినందున	11:36 యుగమలం పరకు ఆయనకు మహిమ
43 వారు దేవుని మొప్పుకంటి మనుష్యుల మొప్పును	కలుగును గాక.
ఎక్కువ ఆపేక్షించిరి	

రెండవ ముద్రణకు (1844) ఎడిటర్ గా పనిచేసిన వ్యక్తికి చెందిన ఒక ప్రతిలో పేరును Elizth Wilson (ఎలిస్ విల్సన్) అని క్లుప్తంగా రాశారు. దీనిని బట్టి వైగ్రామ్ యొక్క ఉన్నత ఆశయం మనకు అర్థమవుతుంది. ప్రతి విశ్వాసి- పురుషుడు, స్త్రీ, పిల్లలు, పొదిరులే కాదు, ఆక్స్ ఫర్డ్, కేంబ్రిడ్జ్, ట్రానిటీ, డుబ్లిన్ వేదాంత కళాశాలల్లో విద్యనభ్యసించిన ప్రతి ఒక్కరు దేవుని వాక్యపు విద్యార్థులుగా తయారవ్వాలని ఆశించారు.

150 సంవత్సరాల తరువాత కూడా ముద్రించబడుతున్న ఉన్న ఈ రచన గ్రీకు పదాలను (గ్రీకులోను, ఇంగ్లీషు లిపిలోను రాశారు) వర్ణమాల క్రమంలో రాసి, పచనంలోని కొంత భాగం ఇంగ్లీషులో

రాసి, ఆ పదాలను, పదాన్ని 'ఇటాలిక్స్'లో రాయడం జరిగింది. వెనుక భాగంలోని పదపట్టికలో ఇంగ్లీషు పదాన్ని బట్టి అది ఎక్కడ రాసి ఉందో గుర్తుపట్టవచ్చు. మహిమ లేక ఆరాధన అనే పదం ఐదు వేరువేరు గ్రీకు పదాలలోనికి తర్జుమా చేయబడి, అవి ఎక్కడక్కడ ఉన్నాయో, ఏ పేజీలో వాటిని గుర్తించవచ్చో ఇవ్వబడింది. పదపట్టికలో గ్రీకు వర్ణమాల క్రమంలో ఇవ్వబడి, ఏవే పేజీలలో అవి రాశారో దీనిని వేరే లిపిలో రాశారు. ఉదాహరణకు 'లేట్రీయో' అనే పదం 449 పేజీలో ఉంది. అది 21 సార్లు రాయబడినట్లుగాను, 'ఆరాధన' అనే అర్థాన్నే కాక 'పరిచర్య, 'పరిచర్య చేయుట' అనే భావాన్ని కూడ ఇస్తుందని గ్రహించగలం. 'ఆరాధన' అంటే కేవలం అపొస్తలుల విశ్వాస ప్రమాణాన్ని వల్లించటమే కాదు - దానికి మరింత భావం ఉందని అర్థం అవుతుంది.

అంతేకాక క్రియా పదానికి ముందు 'లేట్రా' అనే అక్షరాలు గమనిస్తాం. ఇంగ్లీషులో ఈ పదాలు 'లేట్రీ' అనే పదంతో అంతమవుతాయి. ఉదా: మేరియోలేట్రీ అనగా 'మరియను ఆరాధించుట', ఆరాధనగా అనువాదం చేయబడిన అనేక పదాల లోతైన భావాన్ని గ్రహించటానికి వైస్ ఎక్స్ పోజిటరి డిక్షనరీ మరింత సహాయకరంగా, సుబోధకంగా ఉంటుంది.

వైగ్రామ్ రచన గ్రీకు టెక్స్ టన్ రెసెప్షన్, కింగ్ జేమ్స్ అనువాదాలపై ఆధారపడివుందని గమనించాలి. పూర్వకాల గ్రీకు భాగాలకు, ఇటీవల కాలంలోని ముద్రణకు మధ్య నున్న వ్యత్యాసం కనిష్టంగా 2%, గరిష్టంగా 8% ఉండవచ్చునని అంచనా వేశారు.

బైబిలు నిఘంటువులు

బైబిలులో యెరూషలేము, సిరియా, ఏదోము, అంతియోకయ, రోమా వంటి ఒక స్థలానికి సంబంధించిన అధ్యయనం చేయతలిస్తే, ఈ స్థలానికి సంబంధించిన వచనాలను గుర్తించి, వీటి నుంచి ఎంతో సమాచారాన్ని పొందగలం. అంతేకాక వస్తువులు - చెట్లు, జంతువులు, మొక్కలు,

పరికరాలు మొదలైనవి) వ్యక్తులు- జాతులు, దేశీయులు, పేర్లుగల వ్యక్తులు) మొదలైన వాటి సమాచారం పొందగలం.

అయితే మీరు వాక్యభాగాలకు సంబంధించి మరింత అవగాహన పొందటానికి కొంత నేపథ్య సమాచారం కావాలని ఆశించవచ్చు. బహుశా మీరు పాతకాలంలో ద్రాక్షారసపు గానుగ ఎలా వుంటుందో, లేక ఓ అడవి గాడిద, సొలామోసు దేవాలయం ఎలా ఉంటాయో తెలుసుకోవాలని భావించవచ్చు.

పాతకాలపు బైబిల్ నిఘంటువుల్లో ఇంగ్లీషు పాత నిఘంటువుల్లా, నలుపు రంగులో చిన్న చిన్న చిత్రాలు వేసి ఉండేవి. కొన్నిటిని వర్ణించడం కన్నా ఓ బొమ్మవేసి చూపించడం తేలిక (ఉదా. అంగీ, మల్బరీ చెట్టు, హైనా.)

అయితే కొత్తగా అచ్చయిన బైబిలు నిఘంటువులలో, బైబిలులోని స్థలాలు, పటాలు, ప్రస్తుతం ఉనికిలో లేని వస్తువుల చిత్రాలు (హేరోదు కట్టిన దేవాలయం) రంగులలో అచ్చవేయబడినవి.

కళాత్మకంగా చిత్రించిన కొన్ని బైబిలు నిఘంటువుల్లో పూర్తి నిష్పక్షపాతంగా రాసిన వాక్యభాగాల్లో సైతం దురదృష్టవశాత్తు అక్కడక్కడ కొంత స్వచ్ఛావాద, విప్లవాత్మక, స్త్రీవాద వ్యాఖ్యానాలు లేదా వాక్యానుసారం కాని భాష్యాలు చోటుచేసుకోవడం శోచనీయం. ఇటువంటి పోకడల విషయంలో అప్రమత్తంగా ఉండటం తెలివైన వారి లక్షణం.

అంగర్ బైబిలు నిఘంటువులో దేమేత్రి గురించిన సమాచారం ఇలా వుంటుంది:

DEMETRIUS (dē met'ri-əs).
 1. A silversmith of Ephesus who made "silver shrines of Artemis" (Acts 19:24), i.e., probably silver models of the temple or of its chapel, in which perhaps a little image of the goddess was placed. These, it is said, were purchased by merchants who either could not perform their devotions at the temple itself or who, after having done so, carried them away as memorials or for purposes of worship. Demetrius, becoming alarmed at the progress of the gospel under the preaching of Paul, assembled his fellow craftsmen and incited a tumult by haranguing them on the danger that threatened the worship of Artemis and, consequently, the profits of their craft. The tumult was quieted by the tact and eloquence of the town clerk, and Paul departed for Macedonia, etc. (peripat. autumn) 50.
 2. A Christian mentioned with commendation in 3 John 12, etc. about 90. Farther than this nothing is known of him.

దేవేత్రి

1. ఎఱ్ఱనుకు చెందిన ఓ కంసాలి, అరెమీ దేవత వెండి గుళ్ళను చేసేవాడు కాపచ్చును (అపొ. కా. 19:20). గుళ్ళను సంబంధించిన రకరకాల నమూనాను చేసి, వీటిలో ఓ చిన్న దేవతా విగ్రహాన్ని పెట్టేవాడు. అరెమీ దేవాలయంలో పూజలు జరిపించుకోలేని విదేశీయులు ఈ ఇంటివద్దనే పూజ చేసుకోవటానికి వీలుగా వీటిని కొనెవారు.

లేదా, పూజలు చేసే చెట్లెటప్పుడు గుర్తుగా ఉండేలా వాటిని తమ దేశాలకు తీసుకొని పోయేవారు. పౌలు సువార్త ప్రకటన ద్వారా జరుగుతున్న సువార్త విస్తరణను గమనించిన దేవేత్రి తన తోటి కంసాలి

వాళ్ళను సమకూర్చి, అరెమీ దేవి ఆరాధనకు రాబోయే ప్రమాదాన్ని, దాని నుంచి వాళ్ళ వృత్తికి కలిగే నష్టాన్ని వివరించి వాళ్ళల్లో కలవరం రేపాడు. ఆ పట్టణంలోని కరణం తన తెలవిజేటలు, బైర్థంకో ఈ గండరగోళాన్ని అవగతంగాడు. పౌలు మాసిదోనియాకు వెళ్ళిపోయాడు (బహుశా క్రీ.శ. 55లో అయ్యుండవచ్చు).

2. 3 యోహాను 12వ వచనంలో మెచ్చుకోలుగా ప్రస్తావించబడిన ఒక క్రైస్తవుడు (క్రీ.శ. 90లో). టాంతకు మించి ఇతని గురించి వేరే సమాచారం లేదు.

బైబిలు నిఘంటువులకు ముత్తాత అనదగినది ఇంటర్నేషనల్ స్టాండర్డ్ బైబిల్ ఎన్ సైక్లోపిడియా. యేసుక్రీస్తు వారు ఎందుకు అంజూరపు చెట్టును శపించారో అనడానికి అవసరమైన సమాచారాన్ని ఇందులో చూడగలం (మత్తయి 21:18-20, మార్కు 11:12,13,20,21). అది అంజూరపు పంటకాలం కానప్పటికీ క్రీస్తు ఆ చెట్టును శపించారు.

The miracle of Our Lord (Mt 21 18-20; Mk 11 12.13.20.21) which occurred in the Passover season,

about April, will be understood (as far as the natural phenomena are concerned) by the account given above of the fruiting of the fig-tree, as repeatedly observed by the present writer in the neighborhood of Jerus. When

the young leaves are newly appearing, in April, every fig-tree which is going to bear fruit at all will have some *taksh* ("immature figs") upon it, even though "the time of figs" (Mk 11, 13 AV), i.e. of ordinary edible figs—either early or late crop—"was not yet." This *taksh* is not only eaten today, but it is sure evidence, even when it falls, that the tree bearing it is not barren. This acted parable must be compared with Lk 13 6.9; now the time of judgment was surely coming, the fate of the fruitless Jewish nation was forcibly foretold.

పన్నెండు కాలంలో, ఏప్రిల్ మాసంలో మన ప్రభువు వారు చేసిన అద్భుతాన్ని (మత్తయి 21:18-20, మార్కు 11:12,13,20,21) అంజారపు చెట్టు వృత్తాంతం గురించి పైన 5. ఫలించని చెప్పిన వాక్యభాగంలో అర్థం చేసుకోగలం. ప్రస్తుత రచయిత యెరూషలేము అంజారపు పరిసరాల్లో నిశితంగా పరిశీలించిన వ్యక్తిగా ఈ విషయాన్ని గుర్తించడం జరిగింది. అది అంజారపు పండ్లకాలం రాకపోయినప్పటికీ, ఏప్రిల్ చెట్టును మాసంలో చెట్టుపై లేత ఆకులు చిగురించిన సమయంలో ఆ చెట్టు శపించుట అసలు కాపు కాస్తుందా లేదా అన్న విషయం ప్రక్కన పెడితే కనీసం దాని కొమ్మలమీద 'ట్రీక్స్' అనే కొన్ని పండ్లు ఖచ్చితంగా కనపడతాయి. (మార్కు 11:13). ఇప్పటికీ ఈ 'ట్రీక్స్' అనే పండ్లను అందరూ తింటారు. ఖచ్చితమైన ఋతువు ఏమంటే ఇవి రాలిపోయినప్పటికీనీ, ఈ చెట్టును రావుకాయని (గోద్రాలి చెట్టు) చెట్టు అనరు. ఈ ఉపమానాన్ని లూకా 13:6,9లోని భాగంతో పోల్చి చూడాలి; దేవుని తీర్పు త్వరగా వస్తుంది, ఫలించని యూదు జానాంగం పతనం గురించి ముందుగానే చాలా దృఢంగా ప్రవచించడం జరిగింది.

బైబిల్ అట్లాసులు

19వ శతాబ్దంలో అమెరికా దేశంలో స్థాపించబడిన ఒక ప్రత్యేక మతానికి ఒక పుస్తకం ఉండేది. దానిని మార్కోస్టు దేవుని వాక్యంతో సమాన అధికారం గల పుస్తకంగా పరిగణిస్తారు. దానిలో రక్తపాతంతో నిండిన యుద్ధాలు, జాతులు, వ్యక్తులు, పేర్లు, స్థలాలు నమోదు చేయబడినవి. దీనిలోని సంఘటనలు, వ్యక్తులు, జాతులు, స్థలాలకు (కింగ్ జేమ్స్ అనువాదంలోనుంచి కాపీ చేసినవి తప్ప) లౌకిక చరిత్రతోకాని, భూగోళ శాస్త్రంతో కాని కనీసం సాంప్రదాయంతోకాని ఎలాంటి సంబంధం ఉన్నట్లు కనిపించదు.

అయితే బైబిలు అలాంటిది కాదు! వందలకొలది పట్టణాలు, దేశాలు, నదులు, పర్వతాలు బైబిలుకు సంబంధం లేని లౌకిక నాయకులు అందరు దేవుని వాక్యంలో కనపడతారు.

హోలీల్యాండ్ కి వెళ్ళి స్వయంగా ఆ ప్రదేశాలను చూడటం అనేది "ఎక్కడో ఆకాశంలో ఉందనుకున్న బైబిలును కిందకు దింపి, నేలపై నిలుపుతుంది" అంటాడు దివంగత డా. హెచ్. చెప్టర్ ఉడ్రింగ్. ఇశ్రాయేలు దేశాన్ని స్వయంగా దర్శించడంతో సమానంగా, ఒక మంచి

బైబిల్ అట్లాస్ బైబిలులోని ప్రదేశాలన్నిటిని స్పష్టంగా వివరిస్తుంది. చాలా బైబిళ్ళల్లో వెనుక భాగంలో చక్కని పటాలు ఉంటాయి. మరికొన్నిటిలో కొన్ని సంఘటనలను (యేసు క్రీస్తువారి పరిచర్య, పౌలు ప్రయాణాలు మొదలైనవి) వివరించే చక్కని నలుపు తెలుపు రంగు పటాలుంటాయి.

కొన్ని పెద్ద పటాలలో అరణ్యమార్గంలో ఇశ్రాయేలీ సంతానం చేసిన ప్రయాణం, విభజన చెందిన రాజ్యము, క్రీస్తు వారి కాలంలోని పాలస్తీనా, ప్రకటన గ్రంథంలోని ఏడు సంఘాల వంటి ప్రదేశాలన్నీ ఈ అంశాలకు జీవాన్ని చేకూరుస్తాయి.

మీరు బైబిలును బోధించేటప్పుడు, పెద్ద ఫ్లిప్ పటాలను చూపితే మీ బోధ ఎంతో ఆసక్తికరంగా ఉంటుంది. మీ స్థానిక క్రైస్తవ గ్రంథశాల నుంచి కొన్ని పటాలను కొనుక్కోగలరు.

బైబిలు వ్యాఖ్యానాలు

ఏ ప్రసిద్ధ గ్రంథం పైన అయినా వ్యాఖ్యానాలుంటాయి. ఉదాహరణకు, జాన్ కాల్విన్ మారుమనస్సు పొందకమునుపే రోమన్ సెనెకా రాసిన పుస్తకంపై వ్యాఖ్యానం రాశాడు (లాటిన్ భాషలో!)

బైబిలు పైన, ప్రత్యేకించి ఇంగ్లీషులో వేలకొలది వ్యాఖ్యానాలున్నాయి. అందులో మంచివి, చెడ్డవి, విరుద్ధంగా రాసినవి ఎన్నో వున్నాయి.

వ్యాఖ్యానాలకు సంబంధించినంతవరకు రెండు విషయాల్లో జాగ్రత్త వహించాలి. ఒకటి, ముందు వ్యాఖ్యానాలు చదివి, వాక్య బోధకు వాటిని ప్రామాణికంగా చేసుకోవడం. అంటే దీనికీ, పరిసయుల ఆచారాలకు లేదా, మధ్యయుగపు క్రైస్తవ్యానికి పెద్ద తేడా ఏమీ లేదని అర్థం.

వాక్యమంతటిలో ఉన్న బోధను బట్టి వ్యాఖ్యానాలపై ఒక అవగాహనకు రావాలే గాని వ్యాఖ్యానాన్ని బట్టి బైబిలును నిర్ధారించకూడదు.

మరొక విపరీత వైఖరి ఏమంటే పూర్తిగా వ్యాఖ్యానాల జోలికే పోకపోవటం. అంటే ప్రకటించిన వాక్యాన్ని తిరస్కరించటం ఎంత

అహేతుకమో ఇదీ అంతే. ఉదాహరణకు హ్యోరీ. ఎ. ఐరన్ సైడ్ మూడీ సంఘంలో కొత్త నిబంధన, పాత నిబంధన పుస్తకాలన్నిటిలోని ప్రతీ వచనానికి రాసి, కూర్పు చేసిన వ్యాఖ్యానాలు ప్రసిద్ధి కెక్కిన మంచి వ్యాఖ్యానాలయ్యాయి. జె.ఎన్. డార్బి రాసిన అనేక అధ్యాత్మిక సత్యాలు పుస్తకాలుగా పొందుపరచలేదు, కాని “బైబిలు పఠనాలకు” హాజరైన వారి నోట్సు నుంచి వీటిని సేకరించారు (పరిశుద్ధ లేఖనాల పఠనానికి పూర్తిగా అంకితమైన సంఘ సభ్యుల యెదుట ఒక్కొక్క వచనాన్ని చర్చించి, రాసినవి ఈ పాఠాలు.)

పంక్తుల మధ్య రాసినవి (ఇంటర్లీనియర్)

ఇంగ్లీషు బైబిలు అనువాదాల మధ్య గల వ్యత్యాసాలను చూసి ఆసక్తితో వాక్య అధ్యయనం చేసే విద్యార్థులు ఆశ్చర్యపోతున్నారు. కాలాన్ని బట్టి భాషలూ మారతాయి కాబట్టి, పాత కేజేవి కంటే (1611లో తొలిసారి ముద్రించబడినా, 1769లో అచ్చయిన బైబిలునే అందరూ వాడుతున్నారు) కొత్త ఎన్ కేజేవి ఎందుకు అధునికంగా ఉందో తెలుసుకోవడం అంత కష్టమేమీ కాదు. అయితే 1970-1990ల మధ్య వెలువడిన అనువాదాలలో పదాల వాడుక, అమరిక, మినహాయింపు, కలపటంలో భిన్నంగా ఎందుకున్నాయి?

చేసిన అనువాదం మూలప్రతికి ఎంత వరకు సమీపంగా ఉంది, ఏమి మినహాయించారు అని తెలిసికోవటానికి పంక్తుల మధ్య రాసిన లేక ముద్రించిన బైబిలు సహాయకరంగా ఉంటుంది. దీనిలో మార్జిన్ లో పోల్చుటానికి చిన్న అక్షరాలతో ముద్రించిన ప్రామాణిక అనువాదం ఉంటుంది.

కేజేవి, ఆర్ఎస్వి, ఎన్ఆర్ఎస్వి, ఎన్ఐవి, ఎన్ఎఎస్బి, ఎన్కేజేవి¹² వాటిల్లో ఈ ఇంటర్లీనియర్లు అందుబాటులో ఉంటాయి.

గ్రీకులో రాసిన పంక్తుల మధ్య, ఇంగ్లీషులో ప్రతీ పదానికి అనువాదం

ఇంగ్లీషులో రాసి ఉంటుంది. అందుకనే దీనిని ఇంటర్లీనియర్ అన్నారు.

ఇటీవల కాలంలో అచ్చయిన ఇంటర్లీనియర్ - ఎన్కేజేవి గ్రీకు-ఇంగ్లీషు ఇంటర్లీనియర్ న్యూ టెస్టమెంట్. దీనిలోనుంచి 1 తిమోతి 5:1-7కు చెందిన వాక్యభాగం ఈ క్రింద చూపబడింది:

<p>5 Do not rebuke an older man, but exhort him as a father. Challenge older men as brothers.</p> <p>5 Do not rebuke an older man, but exhort him as a brother, just as you do women as sisters, with all purity.</p> <p>6 Honor widows who are really widows.</p> <p>7 But if any widow has children or grandchildren, let them first learn to show piety at home and to repay their parents for this is good and acceptable before God.</p> <p>8 Know the one who is really a widow, and let her trust in God and continue in supplication and prayer with fasting and giving alms cheerfully.</p> <p>9 But she who is idle and idleness is added to her idleness, let these things command that they may be punishable.</p> <p>10 But if any one counsel a widow who is really a widow, and expecting for these of the Lord, let him be</p>	<p>How to Treat Other Believers</p> <p>5 1 <i>Ἦμσοβιωτέρον μὴ ἐπιτιμῆης, ἀλλὰ παροτρύνε ως πατέρα, ἐπιτιμῆς ὡς ἀδελφούς.</i> 2 <i>παροτρύνε ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i> 3 <i>Ἦμσοβιωτέρας ὡς ἀδελφούς, ἐν πάσῃ ἀγαθειᾷ.</i></p>
<p>4 <i>Ἦμσοβιωτέρας ὡς ἀδελφούς, ἀλλὰ παροτρύνε ὡς πατέρα, ἐπιτιμῆς ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i></p> <p>5 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i></p> <p>6 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i></p> <p>7 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i></p> <p>8 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i></p> <p>9 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i></p> <p>10 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i></p>	<p>How to Honor True Widows</p> <p>3 <i>Χήρας τίμα ὡς ἀληθινὰ χήρας.</i> 4 <i>Ἐὰν ἔῃ τις χήρα, μαθηθεὶς τὸν οἶκον αὐτῆς, ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i> 5 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i> 6 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i> 7 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i> 8 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i> 9 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i> 10 <i>Ἦμσοβιωτέρας ὡς ἀδελφούς, ὡς γυναῖκα ὡς ἀδελφούς, μετὰ καθάρειαν.</i></p>

ప్రతీ పదానికి చేసిన అనువాదాన్ని అర్థంచేసుకోవటానికి కష్టం కాబట్టి, ప్రచురణలో కొన్ని సంఖ్యలు ఆ పదాలపై అచ్చువేయటం జరిగింది.

దీని ద్వారా సామాన్య ఇంగ్లీషు పదాలకు క్రమపద్ధతిలో ఖచ్చితమైన అనువాదం చేయటానికి సహాయపడుతుంది. కొన్ని ఇంటర్లీనియర్లలో ఇదే పద్ధతిని కొంచెం తక్కువ మోతాదులో చేస్తారు.

పదాలను సంఖ్యలతో సూచించినంత మాత్రాన సరిపోదు. ఉదా. గ్రీకు భాషలో నెలకొన్న వ్యాకరణ పద్ధతి ఇంగ్లీషు వ్యాకరణానికి సరిపోకపోతే, రెండవ పంక్తిలో మరింత సహజ శైలిలో రాయటంతో వివరణ స్పష్టమవుతుంది.

దీనిలో వాడిన సంఖ్యలను, రెండవ పంక్తిలోని ఇంగ్లీషు వాక్యాన్ని, రెండింటిని సునిశితంగా చదవటం ద్వారా వాక్యం పట్ల ఆసక్తి గల విద్యార్థి గ్రీకు భాషలో చక్కని అవగాహన పొందగలడు.

ఎస్కేజీవి ఇంటర్లీనియర్లలో వాక్యభాగంలో ఏ పదాలు ఉన్నాయో వాటికి గ్రీకు భాషలో పద వివరణ క్రింద ఫుట్నోట్స్లో ఉంటుంది.

ఇంటర్లీనియర్ వాడటానికి, గ్రీకు అక్షరాలు మనకి తెలిసివుండాలి అవసరం లేకపోయినా, తెలిసివుంటే వాటిని అర్థం చేసుకోవటం, అనుసరించటం మరింత సులభమవుతుంది. అదృష్టవశాత్తు గ్రీకు స్పెల్లింగు సాధారణంగానే ఉంటుంది, అక్షరాలను ఉచ్చరించటానికి నేర్చుకునేటప్పుడు, పదాన్ని ఉచ్చరించడం కోసం నిత్యం నిఘంటువును చూడనవసరం లేదు.

ఇంగ్లీషు పదకోశానికి 15% మూలం గ్రీకు భాషే (anchor, apostle, baptize, schedule, telephone, throne) మొదలైన అనేక పదాలు గ్రీకు భాష నుంచే ఆవిర్భవించాయి.

ఇంగ్లీషు నిఘంటువు

బైబిలు అనువాదాన్ని మనకు స్పష్టంచేయుటలో సాధారణ ఇంగ్లీషు నిఘంటువు ఎంత సహాయకరంగా ఉంటుందో అనేకమంది గమనించరు.

సామాన్య ప్రజలు, పండితులు ఈ సాధారణ నిఘంటువును ఎంతో ప్రయోజనకరంగా వాడతారు. ప్రియమైన పాత నిబంధన వేదాంతవేత్త డా. మెర్రిల్ ఎఫ్. అంగర్, నిఘంటువును పదాల అర్థం కోసమే కాక, మామూలు పుస్తకంలా చదివేవాడు. “ఆయనొక పండితుడు” కదా అని మీరు అనవచ్చు. కాని పామరులు సహా పదాల క్లుప్త భావాన్ని తెలిసికోవడానికి నిఘంటువును ఎంతో గొప్పగా వాడవచ్చును.

సార్వే దక్షిణ ప్రాంతంలో జనసంకీర్ణం గల దీవి దిగువ ఫార్స్టెడ్ అనే ప్రాంతంలో కాందిశీకునిగా వచ్చిన ఒక యువకుడు 'th' అనే శబ్దం నేర్చుకోవటానికి అనుదినం అర్థం ముందు నిలబడి ఆంగ్లంలో '3,333' అనే సంఖ్యను అభ్యాసం చేసేవాడట. అంతేకాక దిగవంత డా. మెర్రిల్ ఎఫ్. అంగర్లా పదాలను నేర్చుకోవటానికి అతడు నిఘంటువును అనుదినం చదివేవాడట. ఇలా చేయటం ద్వారా ఆ దేశ పౌరుల కంటే అతడే మెరుగైన పదజాలాన్ని నేర్చుకున్నాడు.

ఏ నిఘంటువును వాడాలి? మంచివి చాలానే ఉన్నాయి కాని తక్కువ స్థాయి భాషా ప్రమాణాలు కలిగిన నిఘంటువులను మాత్రం వాడవద్దు. అమెరికా అధ్యక్షుడు ఐసన్ హోవర్, బిల్లీ గ్రాహమ్ లాంటి మరికొందరు 'స్ట్యూక్లియర్' అనే పదాన్ని 'నూకులార్'గా ఉచ్చరిస్తే దానినే ప్రామాణికంగా అంగీకరించే నిఘంటువులను మనం ఆమోదించరాదు.

అమెరికా వారి వారసత్వం అయిన ఆక్స్ ఫర్డ్ నిఘంటువు (ఇంగ్లీషు, అమెరికా ప్రచురణలు), వెబ్స్టర్ నిఘంటువులలో కొన్ని ప్రచురణలు మంచివి.

నోవా వెబ్స్టర్ (1758-1843) యేల్ విశ్వవిద్యాలయంలో అధ్యయనం చేసిన గ్రీకు, హెబ్రీ, లాటిన్ భాషలతో పాటు సంస్కృతం, ఇతర పురాతన భాషలు నేర్చుకొన్న సేవానిరతి గల, అమెరికా క్రైస్తవ పండితుడు. పదాల మూలాన్ని తెలియచేసే (శబ్ద వ్యుత్పత్తి శాస్త్రం) మొట్టమొదటి ఇంగ్లీషు నిఘంటువును రూపొందించాలన్న ఆశయంతో

వీటిని అభ్యసించాడు. దీనిలోని పదారోపములకు ఉదాహరణలుగా బైబిలును వాడారు.

1824వ సంవత్సరంలో ప్రచురించిన వెబ్స్టర్ ప్రచురణలో బైబిలుకు సంబంధించిన అనేక ఉదాహరణలు, పదాల వాడుకను ఉపయోగించారు. వేదాంత విద్యకు సంబంధించిన “నీతిమంతులుగా తీర్చుట” ‘నిబంధన’ అనే పదాలను సరియైన రీతిలో నిర్వచించారు. “క్రైస్తవ్యానికి సమీపంగా” ఉండే ఈ నిఘంటువు ప్రతులను సంపాదించుకోవటం ఇప్పటికీ సాధ్యమే ఎందుకంటే, ఈ మధ్యనే దీన్ని పునర్ముద్రించారు.

వ్రత్యక అధ్యయనాలు

బైబిలులోని జీవిత చరిత్రలు

“మనుష్యులకంటె వింతైనది మరొకటిలేదు” అని పొలంపని చేసుకునే ఓ మహిళ అంది. ఆమె చెప్పింది వాస్తవమే. ‘విత’ అనే పదం స్థానంలో “మరింత ఆసక్తికరమైన” అనే పదాన్ని కూడ వాడవచ్చు.

బైబిల్ అంతా రంగురంగుల, రకరకాల, క్రూరమైన, భక్తిగల, దీనులు, రౌద్రులు, అందగాళ్లు, భయంకరులైన వ్యక్తుల జీవిత చరిత్రలతో నిండిపోయింది. ‘బయోగ్రఫీ’ అనేది గ్రీకు భాషా పదం. దాని భావం “జీవిత-రచన.”

ఈ జీవిత చరిత్రలకు సంబంధించిన మరొక సత్యం ఏమంటే “కల్పనా కథ కంటె సత్యమే వింతగా ఉంటుంది”. యోసేపు, ఎస్తేరు, దావీదు వంటి మరెన్నో జీవితగాధలు అద్భుతమైనవి, యదార్థమైనవి.

అనేక జీవిత చరిత్రలు రాసిన డికెన్స్ నవలల్లో వాస్తవం అంతర్లీనంగా ఉండటం చూస్తాం. ఎందుకు? అవన్నీ నిజమైన వ్యక్తుల జీవితాలను క్షుణ్ణంగా పరిశీలించి రాసినవి. బైబిలులోని

జీవిత చరిత్రలన్నీ సత్యమే. అయితే అవి దైవిక సత్యాలను బోధించేవిగా ఉంటాయి. ఏదీ పరిపూర్తిగా అర్థం కాదు. దానిలో ఇంకెంతో భావం ఉంటుంది.

బైబిలులోని కొన్ని “జీవిత చరిత్రలు” ఎంతో క్లుప్తంగా మధురంగా ఉంటాయి.

ఉదా: హనోకు.

హనోకు అరువది యైదేండ్లు బ్రదికి మెతుషెలను కనెను. హనోకు మెతుషెలను కనిన తరువాత మూడువందల యేండ్లు దేవునితో నడుచుచు కుమారులను కుమార్తెలను కనెను. హనోకు దినములన్నియు మూడువందల అరువదియైదేండ్లు. హనోకు దేవునితో నడిచిన తరువాత దేవుడతనిని తీసికొనిపోయెను కనుక అతడు లేకపోయెను (ఆది 5:21-24).

యభేజు

యభేజు తన సహోదరుల కంటే ఘనము పొందినవాడై యుండెను. వేదనవడి యితని కంటినని అతని తల్లి అతనికి యభేజు అను పేరు పెట్టెను. యభేజు ఇశ్రాయేలీయుల దేవుని గూర్చి మొట్టపెట్టి నీవు నన్ను నిశ్చయముగా ఆశీర్వదించి నా సరిహద్దును విశాలపరచి నీ చెయ్యి నాకు తోడుగా ఉండ దయచేసి నాకు కీడు రాకుండ దానిలో నుండి నన్ను తప్పించుము అని ప్రార్థింపగా దేవుడు అతడు మనవి చేసిన దానిని అతనికి దయచేసెను (1 దిన 4:9-10).

దీనికి మరోవైపు చూస్తే నాలుగు సువార్తలున్నాయి. ఇవన్నీ ప్రత్యేకమైనవి. ఇవి యేసు క్రీస్తు వారి జీవితంలో చివరి వారంలోని వృత్తాంతాన్ని- అనగా ఆయన మరణం, పునరుత్థానం, పునరుత్థానం తరువాత 40 దినాల పరిచర్యను ఉద్ఘాటించారు.

అనేక జీవిత చరిత్రలు హనోకు యేసుక్రీస్తు వారి జీవిత చరిత్రలంత నిడివిలోనే నమోదు చేయబడినాయి.

నోవహు, అబ్రాహాము, శారా, యాకోబు యోసేపు, రూతు, యెహెజ్కేలు, ఎస్తేరు, మరియు, పేతురు, పౌలు-వారందరి జీవిత చరిత్రలు తయారుచేయడానికి అవసరమైన సమాచారం, వారి కథలలోనే ఉంది.

దేవుని వాక్యం నుంచి చిన్న జీవితచరిత్రను ఎలా రూపొందించాలో చూద్దాం. ఉదా: శారా.

మొదటి మెట్టు: ఆ వ్యక్తి పేరును కాన్కార్డెన్స్ లో చూడు.

‘శారా’ అనే పేరు బైబిలులో అనేకసార్లు కనపడుతుంది. ముఖ్యంగా ఆదికాండం 17-49 అధ్యాయాలలో, ఒకసారి యెషయాలో, కొత్త నిబంధనలో మూడుసార్లు కనపడుతుంది. ‘శారాకు’ అనే షష్టివిభక్తి రూపం ఆదికాండంలో రెండుసార్లు, రోమాలో ఒకసారి కనపడుతుంది.

వాటిక్రింద శారయి పేరు, షష్టివిభక్తి రూపానికి చెందిన ‘శారయి/ఆమెకు’ అనే మాటలు కనపడతాయి. ‘శారా’ మొదటి/అసలు పేరు ఇదేనని మనకు తెలియకపోవచ్చు గాని ఆదికాండము 17:15లో మొదటిసారి శారాని గురించిన ప్రస్తావన వచ్చినపుడు మనం గుర్తించగలం. ఆదికాండము 11:19 నుంచి 17:15 వరకు శారయి అనే పేరు కనపడుతుంది. ఆమె జీవిత చరిత్రలో ఇది గొప్ప మలుపుగా చూడగలం.

రెండవ మెట్టు: ఆ వ్యక్తి జీవితానికి సంబంధించిన అనేక సంఘటనలు చదివి వాటిని జాగ్రత్తగా రాసుకోవాలి.

మొదటి వాక్యభాగం (ఆది 11:29-31): శారయి అబ్రహామును పెళ్ళి చేసుకుంటుంది, కాని పిల్లలు కనలేకపోతుంది.

రెండవ వాక్యభాగం (ఆది 12:5): శారాయి అబ్రహాముతోను, ఇతర బంధువర్గంతోను కానానుకు బయలుదేరుతుంది.

మూడవ వాక్యభాగం (ఆది 12:10-20): శారయి తన చెల్లి అని (సగం సత్యం) అబ్రహాము చెప్పిన వెంటనే అందమైన శారయి ఫరో రాజగృహం లోనికి కొనిపోబడుతుంది. దేవుడు ఫరోను శిక్షించి, అబ్రహామును శారయిని అక్కడ నుంచి పంపివేస్తాడు.

నాల్గవ వాక్యభాగం (ఆది 16:1-9): తన ఐగుప్తు దాసురాలిని కూడి ఒక బిడ్డను కనమని శారయి అబ్రాహామును బలవంతం చేస్తుంది. ఇది ఆ కాలంలో అందరూ ఆమోదించే ఆచారం అని బైబిలు నిఘంటువులు తెలియచేస్తాయి. గొడ్రాలయిన శారయిని హాగరు చులకన చేస్తే, శారాయి హాగరుతో కఠినంగా వ్యవహరించటంతో హాగరు ఇల్లు విడిచి పారిపోతుంది. శారయి అధికారం క్రింద పనిచేయటానికి మళ్ళీ వెళ్ళమని దేవుని దూత హాగరును ప్రోత్సహిస్తాడు.

అయిదవ వాక్యభాగం (ఆది 17:15-19): తన నిబంధన జనాంగానికి శారయి తల్లిగా ఉండాలని ఎన్నుకున్నాడు కాబట్టి దేవుడు వృద్ధాప్యంలో శారయి పేరును శారా (రాజ కుమారి/యువరాణి)గా మారుస్తాడు.

ఆరవ వాక్యభాగం (ఆది 18:6-15): శారా తన గుడారం వద్ద ముగ్గురు దేవదూతలకు పరిచారం చేసింది. ఆమె వృద్ధాప్యంలో కొడుకును కంటుందన్న వార్త చెవిలో పడినప్పుడు ఆమె గట్టిగా నవ్వింది. నవ్వలేదని భయంతో అబద్ధం చెప్పింది.

ఏడవ వాక్యభాగం (ఆది 20:1-18): మళ్ళీ అబ్రహాము చేసిన మోసానికి గెరారు రాజైన అబీమెలెకు ఆమె సౌందర్యానికి ఆకర్షితుడై రాజగృహంలోనికి తెప్పించుకున్నాడు. దేవుని సేవకుడయిన అబ్రహాము చేసిన పాపానికి ఓ అవిశ్వాస కుటుంబం బాధననుభవించింది. రాజు శారాని గద్దించాడు (16వ).

ఎనిమిదవ వాక్యభాగం (ఆది 21:1-8): శారా ఇస్సాకును (“అతడు నవ్వును” అని అర్థం) కన్నది.

తొమ్మిదవ వాక్యభాగం (ఆది 19:9-12): ఇస్మాయేలు ఇస్సాకును హేళన చేస్తే శారా అతన్ని, హాగరును బయటికి పంపివేసింది. ఇస్సాకే వాగ్దాన పుత్రుడు కాబట్టి శారా మాట వినమని దేవుడు అబ్రహామును హెచ్చరిస్తాడు.

పదియవ వాక్యభాగం (ఆది 23:1-19): శారా 127 సంవత్సరాల వయస్సులో కిర్యాత్ అర్బాలో (హెబ్రోను)లో చనిపోతుంది. ఎఫ్రోను వద్దనుంచి కొన్న మక్కెలా అనే గుహలో శారాను పాతిపెట్టారు. అబ్రహాము, శారా సమాధులు ఇప్పటికీ ఇశ్రాయేలు దేశంలో ఉన్నాయని స్టడీ బైబిళ్లు, బైబిలు నిఘంటువులు తెలియచేస్తున్నాయి. శారా మరణం పట్ల అబ్రహాము (23:2), తల్లి గుడారంలోనికి తన భార్యను తీసుకెళ్లిన ఇస్సాకు (24:67) ఎంతగానో దుఃఖించారు (ఆది 25:12 శారా జీవిత చరిత్రకు సంబంధించిన వచనం కాదు.) అబ్రహాము, ఇస్సాకు, రిబ్కా లేయా (49:31) చివరకు యాకోబు (50:13) సహా శారా సమాధిలోనే సమాధి చేయబడ్డారు.

పదకొండవ వాక్యభాగం (యెషయా 51:1-2): నీతిమంతులు వారి వారసత్వాన్ని తమ పితరులైన అబ్రహాము, శారాలో చూసుకోవాలని యెషయా పిలుపు నిచ్చాడు.

కొత్తనిబంధనలో శారా ప్రస్తావన

పన్నెండవ భాగం (రోమా 4:19): అబ్రహాముకు దేవుడిచ్చిన వాగ్దానాన్ని నమ్మడానికి మృతతుల్యమైన శారా గర్భం ఎలాంటి అవరోధం కాలేదు.

పదమూడవ వాక్యభాగం (రోమా 9:9): పౌలు ఈ భాగంలో ఆది 18:10 వచనాన్ని ప్రస్తావిస్తూ శారా, వాగ్దానము చేయబడిన మెస్సియా వంశావళికి తల్లి అని వివరించాడు.

పదబైదవ వాక్యభాగం (గలతీ 4:21-31): (ఈ భాగంలో శారా పేరు నమోదు చేయని కారణంగా ఈ ముఖ్యమైన భాగాన్ని మనం కాన్కర్డెన్స్ లో గుర్తించలేం. దీని సమాచారాన్ని మరో భాగంలోని వచనంలోనో, బైబిలు నిఘంటువులో, వ్యాఖ్యానంలో మనకు ముందుగా తెలిసిన సమాచారంలోనో పొందగలం.)

ధర్మశాస్త్రానికీ కృపకూ, దాస్యానికీ స్వాతంత్ర్యానికీ, శరీరానికీ, ఆత్మకూ పోలిక చూపుతూ పౌలు అలంకార రూపకంగా శారా, హాగరుల పేర్లను ప్రస్తావించాడు. ప్రతీ ఉదాహరణలో శారాలోని సద్గుణాలను వివరించాడు.

పదిహేనవ వాక్యభాగం (హెబ్రీ 11:11): శారా సైతం తన వృద్ధాప్యంలో గర్భం ధరించటానికి తన విశ్వాసాన్ని సాధకం చేసింది (కొన్ని అనువాదాలలో దీనిని పునరనువాదం చేసి గొప్పతనం అంతా అబ్రహాముకే అంటగట్టారు. అయితే కేజేవి, ఎన్ కేజేవీలు మాత్రం ఈ భాగాన్ని సందర్భానుసారంగా రాశాయి).

పదహారవ భాగం (1 పేతురు 3:5-6): దేవుని యందు విశ్వాసముంచి, భర్త నాయకత్వానికి లోబడిన పరిశుద్ధ స్త్రీగా శారా ఈ భాగంలో పరిగణించబడింది. ఆమె అందం సాత్వీకంతో

కూడినది (9వ). అలాంటి మహిళలను ప్రస్తుత దినాలలో “శారా కుమార్తెలు”గా సంబోధించవచ్చని పేతురు పేర్కొన్నాడు.

మూడవ మెట్టు: ఈ సంఘటనలనన్నిటిని ప్రధాన అంశాలుగా విభజించి, లేఖనభాగాన్ని దృష్టిలో ఉంచుకొని, చారిత్రక, భౌగోళిక నేపథ్యానికి అనుగుణంగా వాస్తవాలను పరిగణలోనికి తీసుకొని ఈ వృత్తాంతాలను వివరించాలి.

ఈ కథలో ప్రధాన అంశాలు రెండు: శారా వృత్తాంతం (ఆది 11-49): శారా ఆధ్యాత్మిక వారసత్వం (యెషయా 51:2, కొత్త నిబంధన)

శారా వృత్తాంతాన్ని ఆమె పేరులో ఎక్కడ మార్పు వచ్చిందో అక్కడ (17:15) విభజించ వచ్చును.

ఈ అధ్యయనం నుంచి ఒక సందేశ స్కూలు పాఠాన్ని, స్ట్రీల బైబిల్ తరగతికి ప్రసంగాన్ని, లేదా ఒక అధ్యయనాన్ని, జీవిత చరిత్ర సందేశాన్ని తయారు చేయగలం.

ఫైలింగ్

(వివిధ అంశాలపై సమాచార సేకరణ)

మనుష్యులం గనుక, విషయాలు రాసిపెట్టుకోకపోతే మనలో చాలామందిమి మర్చిపోతుంటాం. వయస్సు పెరిగేకొద్దీ ఈ 'మతిమరుపు' మన 'జ్ఞాపకశక్తి' కంటే మరింత చురుకుగా పనిచేస్తున్నట్లు అనిపిస్తుంది.

దీనికో పరిష్కారం ఏమిటంటే, మన గమనికలు, ప్రశ్నలు, ఉద్దేశాలు, అన్నీ నోటు పుస్తకంలో రాయటం. వాక్యం పట్ల అత్యంత ఆసక్తి కలిగిన విద్యార్థులు ఉటంకించదగిన కొటేషన్లు, బైబిలు వాక్యభాగ వివరణలు, పత్రికలలోని వ్యాసాలు, ప్రసంగాలకు ఉపయోగపడే ఇతర సమాచారాన్ని దాచుకోవడానికి ఫైలింగ్ పద్ధతిని ఎంచుకొంటారు.

సహజంగా ఈ ఫైలింగ్ విధానాన్ని రెండు భాగాలుగా విభజించవచ్చు. ఒకటి బైబిలులోని పుస్తకాలకు అనుగుణంగా, రెండవది అంశాలవారీగా తయారుచేసుకోవచ్చును. మొదటి దానిలో బైబిలు వచనాలు, వాక్యభాగాల వివరణ, ఉదాహరణలను కూడబెట్టుకోవాలి. మరొక దానిలో నీకు అవసరమైన అంశానికి తగిన సమాచారాన్ని వ్రాసుకొనవచ్చును.

చాలామంది సాధారణంగా లభ్యమయ్యే మనీలా ఫైల్ పోల్డర్ వాడతారు. కొందరు తైవిక్ పదార్థంతో చేసే పెద్ద కవర్లను వాడతారు.

(అది చినిగి పోకుండా చాలా కాలం మున్నుతుంది)

మీరు చదివే పుస్తకాలలో మీకు నచ్చిన కొటేషన్స్ ఫోటోకాపీ

చేయించుకోవటం మంచిది. అయితే దాని మీద పుస్తక రచయిత పేరు, పుస్తకం పేరు, ముద్రించిన వారి పట్టణం, పేరు, ముద్రించిన తేదీ లేక సంవత్సరం, పేజీ సంఖ్యలు ఖచ్చితంగా నమోదు చేసి ఉండాలి.

ఉదాహరణ:

ఎక్స్‌పోజిటరీ మెస్సేజెస్ ఆన్ ది ఎపిసల్ టు ది గలేషియన్స్. రచన: హ్యారీ ఎ. ఐరన్‌సైడ్, ప్రచురణ: లోయిజాక్స్ బ్రదర్స్, న్యూయార్క్, 1941, పేజీ 34.

సమకూర్చుకున్న సమాచారాన్ని ఒక పెద్ద ఫైల్‌లో దాచిపెట్టి పైన “క్లిప్పింగ్స్” అని రాసుకొని, సంవత్సరానికి రెండుసార్లు వాటిని ఫైల్ చేసుకోవాలి.

ఈక్రింద కొన్ని అంశాలు ఇవ్వబడినవి. గుడ్డిగా వీటినే అనుసరించమని కాదుగాని, మచ్చుకు వీటిని రాయడం జరిగింది. (*) గుర్తుపెట్టిన అంశాలను కొందరే ఉపయోగిస్తారు. గనుక ఎవరికి ఇష్టమైన అంశాలను వారు ఎంచుకోవచ్చు:

అద్భుతాలు	ఆర్థిక నిర్వహణ
అపవాది	ఇచ్చుట
అపోలాజిటిక్స్	ఇశ్రాయేలీయుల చరిత్ర
అబద్ధ బోధ	ఉపవాసం
* అర్మీనీయనిజం	ఎక్యుమెనికల్ ఉద్యమం
ఆత్మగౌరవం	ఎత్తబడుట
ఆత్మవరాలు	ఒప్పుకోలు
ఆదరణ	* కన్యక జననం
ఆదర్శాల సిద్ధాంతం	* కరపత్రికలు
ఆధ్యాత్మిక జీవితం	కల్ట్స్
ఆరాధన	కవిత్వం

* కాల్వనిజం
 కుటుంబ నియంత్రణ
 * కౌన్సిలింగ్
 క్రీస్మసు
 క్రీస్తు
 క్రీస్తు జీవితం
 క్రీస్తు న్యాయపీఠం
 క్రీస్తు ప్రభుత్వం
 క్రైస్తవ కుటుంబం
 క్రైస్తవ జీవితం
 క్రైస్తవ పరిచర్య
 క్రైస్తవ విద్య
 కృప
 కృతజ్ఞత నర్పించుట
 గర్భవిచ్ఛిత్తి
 * చరిత్ర
 చిత్తశుద్ధితో అడ్డుచెప్పుట
 జీవిత చరిత్రలు
 టెలివిజన్/ఇంటర్నెట్
 డినామినేషన్లు
 డెమనిజం (దయ్యపు శాస్త్రం)
 తత్వశాస్త్రం
 తల్లి
 త్రిత్వం
 దయ్యం లేక అపవాది
 దేవదూతలు
 దేవుడు
 దేవుని అద్భుతాలు

దేవుని లక్షణాలు
 దైవావేశం
 ధర్మశాస్త్రం, కృప
 నడిపింపు
 నానావిధ విషయాలు
 నాస్తిక వాదం
 నిత్యత్వం
 నిత్య శిక్ష
 * నిబంధనలు
 * నియో ఆర్థోడాక్సీ
 నిశ్చయత
 నీతిశాస్త్రం
 * పటములు, చార్టులు
 పరలోకం, నరకం
 పరిశుద్ధత
 పరిశుద్ధాత్మ
 పాపం
 పిల్లలు
 పెంటెకోస్తులు/కారిస్మాటిక్స్
 పునరుత్థానము
 * పునరుద్ధరణ
 ప్రకటన చేయుట
 ప్రత్యక్ష గుడారం
 ప్రపంచ పరిస్థితులు
 * ప్రపంచ మతాలు
 ప్రభువు దినం
 ప్రభు రాత్రి భోజన సంస్కారం
 ప్రవచనం

ప్రశ్నలు
 ప్రసంగించుట
 ప్రార్థన
 ప్రేషిత సేవ
 బహుమానాలు
 బాప్టీస్మం
 బైబిలు
 బైబిల్ వర్షన్లు
 బైబిల్ స్టడీ
 *బోధించుట
 భాషలలో మాట్లాడుట
 భూగర్భశాస్త్రం
 మనస్తత్వ శాస్త్రం
 మరణ శిక్ష
 మానవుడు
 మౌన ధ్యాన సమయం
 యుగములు (డిస్పెన్సేషన్స్)
 యువత
 యూదుల సువార్త ప్రకటన
 రక్షణ
 రాజకీయాలు/ఓట్లు వేయుట
 రోమన్ కేథలిసిజమ్
 రెండవ రాకడ
 లోకం నుంచి ప్రత్యేకత
 వాక్యాలను కంఠత పెట్టుట
 విజ్ఞానశాస్త్రం
 వివాహం
 వివాహాలు

విడాకులు, పునర్వివాహం
 విశ్వాసం
 శిష్యత్వం
 శోధన
 *శ్రమలు
 సంగీతం
 * సంఘ చరిత్ర
 సంఘ పరిచారకులు
 సంఘ పెద్దలు
 * సందే స్కూల్
 సమాధి కార్యక్రమం
 * సమయం గృహనిర్వాకత్వం
 సిలువ
 సినిమాలు
 సువార్త
 సూచనలు, అద్భుతాలు
 సెక్స్
 స్వస్థత
 స్వలింగ సంపర్కం
 స్వేచ్ఛావాదం/అధునిక వాదం
 స్త్రీల పరిచర్య
 * సృష్టి - పరిణామ సిద్ధాంతం
 హతసాక్షులు
 క్షమాపణ

బైబిల్లో వ్రాసుకొనుట

బైబిలును పఠించేటప్పుడు మనకు వచ్చే తలంపులన్నిటిని దాచుకొనే మరొక సుపరిచిత విధానం బైబిలులోని మార్జిన్లో గాని లేదా ముందు, వెనక భాగాలలో ఉండే తెల్ల కాగితాలపై గాని ఓ క్రమమైన రీతిలో రాసుకోవడం.

దేవుని వాక్యం ప్రకృత తమ ఆలోచనలను రాసుకోవటానికి కొందరు ఇబ్బందిపడతారు. సోఫీస్ట్, రైరీ వంటి వ్యాఖ్యాన సహిత బైబిళ్ళు పై విధంగా రాయటం వల్లనే సంవత్సరాలుగా వందలు, వేలు, లక్షలాది ప్రజలకు సహాయం చేసినవయ్యాయి. వ్యత్యాసమేమంటే, నీవు నమోదు చేసుకునేది నీ స్వదీ బైబిలు. బహుశ దాన్ని అచ్చువేయించే అవకాశం ఉండకపోవచ్చు.

బైబిలులో రాసుకోవడానికి రెండు పద్ధతులు వాడవచ్చు. వెదలైన మార్జిన్ కలిగిన బైబిలును ఎన్నుకొని, వాక్యభాగాల విభాగం, (పేరు) ముఖ్యాంశాలు, పరిశీలించిన విషయాలు, ప్రశ్నలు అన్నీ మార్జిన్లో లేక క్రింద రాసుకోవాలి. ఒక మంచి వ్యాఖ్యానసహిత ప్రసంగం, వాక్య అధ్యయనం వినేటప్పుడు, నీ సొంత అధ్యయనం కోసం దీనిని వాడవచ్చు.

మరొక విధానం ఏమిటంటే, నీ అనుదిన వాక్యధ్యానం కోసం ఎలాంటి గుర్తు లేక మార్కు చేయని బైబిలును వాడుకుంటే అనుదినం

‘తాజా మన్నాను’ పొందగలవు. మార్కు చేసుకొన్న అధ్యయన బైబిలును అన్ని విధాలుగా వాడవచ్చు.

రంగులతో గుర్తు వేయుట

నీవు రాసుకున్న నోట్సును, కొంత వ్యయంతో కూడిన పనే అయినా, మల్టీకలర్ లో ముద్రించాలన్న ఉద్దేశం (బహుశా!) నీకు లేకపోయినా, నీ అధ్యయనం కోసం ఎన్ని రంగులయినా వాడవచ్చు.

ఉదాహరణకు, ‘పరలోకానికి సంబంధించిన వచనాలను నీలం రంగుతో, విమోచనకు సంబంధించిన వాటిని ఎరుపు రంగుతో, రాబోయే రాజ్యానికి సంబంధించిన వచనాలను ఊదారంగుతో, నిత్యజీవాన్ని సూచించే వచనాలను ఆకుపచ్చ రంగులో గుర్తించవచ్చు. ఇలా ఎన్నో విధాలైన అంశాలను అనేక రంగులలో గుర్తించవచ్చు.

నోట్సులో రకాలు

పేరాగ్రాఫులకు శీర్షిక ఇవ్వని బైబిల్లో నీ సొంతంగా శీర్షికలు రాసుకోవడం ద్వారా, ఇతర వాక్య విభజన, క్రాస్ రిఫరెన్సులు స్వయంగా గుర్తించడానికి సహాయకరంగా ఉంటుంది. ఉదాహరణకు, నాలుగు సువార్తలలో గల ఒకే రకమైన అద్భుతాలను, సంఘటనలను గుర్తు వేసుకొనుట సులువుగా ఉంటుంది.

నీకు నిజంగా అర్థంకాని క్లిష్టమైన వాక్యభాగం దగ్గరకు వచ్చినపుడు దానిని గుర్తుపెట్టుకోవటానికి మార్జిన్ లో ఒక చిన్న ప్రశ్న గుర్తును రాసుకోవాలి. కొన్ని భాగాల విషయంలో సంతృప్తికరమైన వివరణను పొందలేకపోయినప్పుడు, క్రమంగా మీరు వాక్యాన్ని చదివి, అధ్యయనం చేసి, విని, ప్రార్థించి, ధ్యానించే కొలది మరింత అవగాహన వస్తుంది. బైబిల్ కి బైబిల్ చక్కని వ్యాఖ్యానం అని మనం గుర్తుంచుకోవాలి. వాక్యభాగమంతా ఒకే పరిపూర్ణ దైవమనస్సు నుంచి ఆవిర్భవించింది కాబట్టి ఈ ఏకత్వాన్ని చూడగలం.

అండర్లైన్ చేసుకోవడం

ఒక పేజీని మరొకసారి తేలికగా గుర్తించటానికి వీలుగా కీలక పదాలు, పునరుక్తమయ్యే పదాలను అండర్లైన్ చేసుకోవటం మంచిది. కొన్నిసార్లు బైబిలులోని రెండు వైపుల కాలమ్లో ఒకే రకమైన పదాలు, ఆలోచనలు చూస్తాం. ఉదా: లూకా 15లో తప్పిపోయిన గొట్టె, తప్పిపోయిన కుమారుడు, పోగొట్టుకున్న నాణెం. వీటిని అండర్లైన్ చేసుకుంటే, 'తప్పిపోవుట' అనే అంశంపై బైబిలు పాఠం గాని, ప్రసంగం గాని తయారుచేసుకోవచ్చు, లేదా "పేరాగ్రాఫ్ హెడ్డింగు" రాసుకోవడానికి సహాయకరంగా ఉంటుంది.

సేకరించిన కొటేషన్లు

ప్రసంగీకుల నుంచి మనం విన్నవీ, పుస్తకాల నుంచి మనం చదివిన చిన్న లేక క్లుప్తమైన కొటేషన్లను మరిచిపోక ముందే వాటిని రాసుకోవటం మంచిది. 3x5 సైజు కార్డుల మీద వాటిని రాసి ఒక చిన్న పెట్టెలో దాచుకోవాలి. లేక బైబిల్ లోపలి భాగంలోనో చివరి పేజీలోనో రాసుకోవాలి.

ఈ (పుస్తక) రచయితలు తమ బైబిళ్ళ కవర్ పేజీలపై రాసుకొన్న కొన్ని కొటేషన్లు:

"కృతజ్ఞతాభావం జీవితపు మధురానందం" - లూథర్.

"వినమ్రుత: నీవెవరివో, దేవుడెవరో అర్థం చేసుకొనుట."

"అవారోగ్యకరమైన మానవ సంబంధాలు దేవుని పరిచర్యను నిర్వీర్యం చేస్తాయి."

"దేవుని మార్గాలు మన మార్గాల వంటివి కావు."

ఉజ్జీవం: 'మొదటి పేతుర్లు' 'రెండవ పేతుర్లు'గా మారటం.

"పరిశుద్ధపరచబడుట: నీతిమంతులుగా తీర్చబడుటను తీవ్రంగా పరిగణించుట."

“పాపానికి పునాది స్వయం-సార్వభౌమత్వం.”

“దేవుడు మన తండ్రి అనేది సత్యమే; మన తండ్రి దేవుడు అనేది సత్యమే” - విలియమ్ కెల్లీ.

ఇవి చెప్పిన అసలు వ్యక్తులు ఎవరో తెలిస్తే (లూథర్, విలియం కెల్లీ లాగ) ఆ ఘనతను వాళ్లకే ఆపాదించడం మంచిది. కాని శ్రేష్టమైన అనేక లోకోక్తులు అజ్ఞాత వ్యక్తులు చెప్పినవే కావడం విశేషం.

బైబిల్ సంపాదకీయం

మన బైబిళ్లు అనువాదం చేయబడిన పురాతన ప్రతుల్లో విరామ చిహ్నాలు (పంక్చుయేషన్) వాడలేదు. తదుపరి అనువాదకులు, ప్రచురణకర్తలు, ప్రతులను తయారుచేసినవారు ఈ చిహ్నాలను వాడారు. అందుకే ఇంగ్లీషు బైబిల్లో 2 కొరింథీ 5:19 మొదటి భాగాన్ని ఎలా చదవాలనే దానిమీద ఒక ప్రశ్న ఉంది:

"God was in Christ reconciling the world to Himself"

OR

"God was, in Christ, reconciling the world to Himself"

“దేవుడు క్రీస్తునందుండి లోకమును తనతో సమాధానపరచుకొనుచు”

లేదా

“దేవుడు, క్రీస్తు నందు, లోకమును తనతో సమాధాన పరచుకొనుచు”

మొదటి వాక్యం ప్రకారం, దేవుడు సమాధానపరిచే కార్యక్రమాన్ని మర్మయుక్తంగా తానే యేసులో ఉండి చేసాడనే అర్థం వస్తుంది.

రెండవ దాని ప్రకారం క్రీస్తునందు దేవుడు లోకమును తనతో సమాధానపరచుకొన్నాడు అని భావం స్ఫురిస్తుంది. (తెలుగు బైబిల్లో రెండవ అర్థంలోనే తర్జుమా చేశారు.)

పెద్ద అక్షరాలు వాడుట

పురాతన బైబిలు ప్రతుల్లో పెద్ద అక్షరాలు, చిన్న అక్షరాల వాడకానికి ఎలాంటి వ్యత్యాసం లేదు. ఆ పదం వాడిన సందర్భాన్ని బట్టి అది మానవ ఆత్మ లేక పరిశుద్ధాత్మ అనే తేడాను నిర్ధారించాల్సి ఉంటుంది.

అధ్యాయాలు, వచనాల విభజన

బైబిలులోని వాక్యభాగ విభజనను గుర్తుపట్టటానికి అనువుగా గతంలో వేదపండితులు బైబిలును అధ్యాయాలు, వచనాలుగా విభజించారు. వారికి ఎంతగానో కృతజ్ఞతలు చెప్పుకోవాలి. అయితే, ఈ విభజన కొన్నిసార్లు ఆలోచనా ప్రవాహానికి అడ్డుగా నిలవడం, కొన్నిసార్లు స్పష్టత లేకుండాచేయడం జరుగుతుంది. ఉదాహరణకు, మత్తయి 9:38, 10:1, 16:28, 17:13; 19:30, 20:1; రోమా 14:23 15:1; 1 కొరింథీ 10:33, 11:1, 12:31, 13:1; 2 కొరింథీ 4:18, 5:1, 6:18, 7:1 చూడండి.

ఏకవచనం, బహువచనం

కింగ్జెమ్స్ అనువాదంలో *thee, thy, thine* అనే పదాలు ఏక వచనంగా, *you, your, yours* అనే పదాలు బహువచనంగా వాడారు. అయితే మిగతా అనువాదాలలో ఈ పదాలు వాడలేదు కాని, అక్కడ వాడిన క్రియాపదాన్ని బట్టి అర్థంచేసుకోవడం జరుగుతుంది. ఉదా: 1 కొరింథీ 12:31లో “కృపావరములలో శ్రేష్టమైన వాటిని ఆసక్తితో అపేక్షించుడి” అని పౌలు చెప్పాడు. దీనిలో మీరు అనే పదం ఇమిడి ఉంది. “అపేక్షించుడి” అనే క్రియా పదం గ్రీకులో బహువచనంగా రాయడం జరిగింది. కాబట్టి పౌలు సంఘమంతటిని సంబోధిస్తున్నాడే కాని కేవలం ఒక వ్యక్తిని కాదు. కృపావరాల కోసం ఒక వ్యక్తి అపేక్షించడంలో అర్థం

లేదు. ఎందుకంటే రక్షణ పొందినప్పుడు ప్రతి ఒక్కరూ ఒకటి లేక రెండు కృపావరాలు పొందుతారు. పరిశుద్ధాత్మ సార్వభౌమాధికారంలో తన ఇష్టప్రకారం అందరికీ పంచి ఇస్తాడు (1 కొరింథీ 12:11). సంఘంలో బోధించే కృపావరం కలిగిన వ్యక్తి అవసరమని సంఘం ఆశిస్తే అటువంటి వ్యక్తిని పంపమని ప్రార్థించాలి.

అర్థ-చ్ఛాయ

అనేక పదాలకు వివిధ అర్థాలుంటాయి. ఉదాహరణకు 'పరిపూర్ణత' అనే పదాన్ని అనేకరీతులుగా ఉపయోగించవచ్చు. మత్తయి 5:48లో "మీ పరలోకపు తండ్రి పరిపూర్ణుడు గనుక మీరును పరిపూర్ణులుగా ఉండాలి" అని ఉంది. దేవుడు పక్షపాతం లేకుండా ఇతరులకు ఉపకారం ఎలా చేస్తాడో అలానే మనం సైతం చేయాలనేది దీని భావం. ఆధ్యాత్మికంగా పరిణతి కలిగి ఉండాలనేది తరచుగా భావించే భావం. సాధారణంగా సందర్భమే అర్థాన్ని నిర్ధారిస్తుంది. ఈ లోకంలో జీవించే విశ్వాసులకు దీన్ని అన్వయించినప్పుడు దీని అర్థం పాపరహితం అని మాత్రం కానే కాదు.

ముఖ్యమైన మూడు తాళపు చెవులు

ఇశ్రాయేలు - సంఘం

ఈ చివరి అధ్యాయంలో, లేఖన భాగాలను సరిగా అర్థంచేసుకోవడానికి అవసరమైన మూడు ముఖ్యమైన తాళపు చెవుల గురించి వివరించాలనుకుంటున్నాను. అవి: 1) ఇశ్రాయేలుకూ సంఘానికి మధ్యగల వ్యత్యాసం, 2) యుగములు, 3) దేవుని వాక్యానికి అక్షరార్థమైన భాష్యం.

బైబిల్‌ను సరియైన రీతిలో అర్థంచేసుకోవటానికి అత్యంత ప్రాముఖ్యమైన తాళపు చెవుల్లో ఒకటి - సంఘానికి ఇశ్రాయేలుకు మధ్యగల వ్యత్యాసం. ఈ తేడాను అర్థంచేసుకోవటంలో విఫలమైతే, ఇది అన్ని రకాల గందరగోళాలకు వైరుధ్యాలకు దారితీస్తుంది.

పౌలు 1 కొరింథీ 10:32లో మానవాళిని యూదులు, అన్యులు, దేవుని సంఘంగా విభజించాడు. ఇక్కడ ఎంతో స్పష్టంగా యూదులను (అవిశ్వాసులు) సంఘాన్ని వేరుగా చూపాడు. యాకోబు సైతం సంఘానికి, యూదులకు మధ్యగల ఖచ్చితమైన తేడాను అపొ.కా. 15లో చూపాడు (సంఘం- తన నామము కొరకు ఒక జనమును

ఏర్పరచుకొనుట, వ.14; ఇశ్రాయేలు- పడిపోయిన దావీదు గుడారమును తిరిగి కట్టుట, వ.16).

ఈ భూలోకంలో ఇశ్రాయేలు దేవుడు ఎన్నుకున్న జనం. ఈ జనాంగం అబ్రహాముతో ఆరంభమై (ఆది 12), సహజమైన జన్మద్వారానే ప్రవేశం పొందింది. అయితే అవిశ్వాసం వలన ఇశ్రాయేలీయులు దేవుని చేత కొంతకాలం వరకు వినర్జించబడ్డారు (రోమా 11:15ఎ).

సంఘము దేవుడు ఏర్పరచుకొన్న పరలోక జనాంగం (1 పేతురు 2:9). ఇది పెంతెకోస్తు దినాన ఆరంభమై నూతన జన్మలోనికి ప్రవేశించింది. ఇది ఇశ్రాయేలీ జనాంగం కొనసాగింపు కాదు కాని, అంతకు ముందెన్నడూ ఉనికిలో లేని కేవలం కొత్త సమాజం. యేసు ప్రభువు వారు ఈ లోకంలో జీవించిన కాలంలో తన సంఘాన్ని భవిష్యత్తుకు సంబంధించినదిగా మాట్లాడారు (“నా సంఘమును కట్టుదును” మత్తయి 16:18). కొరింథీయులకు పౌలు తన మొదటి పత్రిక రాసే సమయానికే సంఘం ఏర్పడటం జరిగింది (1 కొరింథీ 12:13).

ఇశ్రాయేలీయులలో యాజకత్వం అనేది కేవలం లేవీ అనే ఒక్క గోత్రానికి (ద్వితీ 18:1,5), అహారోనుకు చెందిన ఒక్క కుటుంబానికి పరిమితమయింది (నిర్గమ 28:1). అయితే సంఘంలో విశ్వాసులు అందరూ యాజకులే- పరిశుద్ధ యాజక సమూహం, రాజులైన యాజకులు (1 పేతురు 2:19; హెబ్రీ 10:19-22).

“ఇశ్రాయేలు” మానవులకు బయలుపరచబడని ఒక “మర్మం” కాదు. దైవ ప్రత్యక్షత వలనే మానవులకు బయలుపరచబడుతుంది. ఇప్పుడు దేవుని కుమారులకు అది బయలుపరచబడింది. అయితే సంఘం ఒక మర్మమే. పాత నిబంధనలో ఒక రహస్య ప్రణాళికగా ఉండి నూతన నిబంధనలో అపొస్తలులు, ప్రవక్తల ద్వారా తెలియపరచబడింది (ఎఫెసీ 3:5,9; కొలస్సీ 1:25-26; రోమా 16:25-26).

ధర్మశాస్త్ర అధికారంలో అన్యులకు, యూదులకు మధ్య ఖచ్చితమైన ఎడబాటు అవసరమైంది. అన్యులు మెస్సియాకు చెందనివారుగా, ఇశ్రాయేలీయుల నుంచి వరజనులుగా, వాగ్దాన నిబంధనలేని పరజనులును, నిరీక్షణ లేనివారు, దేవుడు లేని వారుగా ఉన్నారు (ఎఫెసీ 2:12). సంఘంలో విశ్వాసులయిన యూదులు, విశ్వాసులయిన అన్యులు క్రీస్తునందు నూతన వ్యక్తిగా చేయబడ్డారు (ఎఫెసీ 2:13-17). వారు సమాన వారసులు, సహపౌరులు, దేవుని వాగ్దానంలో పాలివారుగా ఉన్నారు (ఎఫెసీ 3:6). ఇటువంటి ఐక్యతను పాతనిబంధనలో ఊహించటం చాలా కష్టం.

పాత నిబంధన క్రింద జీవించిన యూదులకు పరలోక నిరీక్షణ ఉన్నప్పటికీ, వారికి చెందిన వాగ్దానాలన్నీ ఎక్కువ శాతం ఇహలోకానికి సంబంధించినవే (ఉదా: ద్వితీ 7:12-16, 8:79, 28:1-14). సంఘ సభ్యులు పరలోక విషయములలో ఆత్మసంబంధమైన ఆశీర్వాదాలన్నీ పొందారు (ఎఫెసీ 1:3).

కొత్త ఆకాశం, కొత్త భూమి ఏర్పాటు జరిగినప్పుడు క్రీస్తు రాజ్యము అంతమయ్యేవరకు ఇశ్రాయేలు భూమ్మీద ఉనికి కలిగి ఉంటారు. ఎత్తబడేవరకు సంఘం భూమ్మీద కొనసాగి, క్రీస్తు వచ్చినప్పుడు తన తండ్రి ఇంటికి తన బిడ్డలను తీసుకుపోతాడు (యోహాను 14:13; 1 థెస్స 4:13-18).

ఇశ్రాయేలుకు, సంఘానికి మధ్య మరెన్నో తేడాలున్నాయి. కాని ఈ రెండిటిని అర్థం చేసుకోవటంలో గందరగోళానికి లోనుకాకుండా ఈ వ్యత్యాసాలు సరిపోతాయి.

ఇశ్రాయేలు, సంఘం రెండింటి గుర్తింపును తెలియచేయటానికి ఒకటి, రెండు వచనాలున్నాయి.

గలతీ 6:16లో పౌలు ఇలా అంటున్నాడు,

“ఈ వద్దతి చొప్పున (క్రొత్త నృప్తి వద్దతి చొప్పున) నడుచుకొను వారందరికి అనగా దేవుని ఇశ్రాయేలునకు సమాధానమును కృపయు కలుగును గాక”.¹³

ఇక్కడ నీతిమంతులుగా తీర్చబడే విషయంలో ధర్మశాస్త్రాన్ని, కృపను మిళితం చేసి బోధించే అబద్ధపు బోధకుల నుంచి విశ్వాసులైన యూదులను వేరుపరచి మాట్లాడుతున్నాడు. అబద్ధ బోధకులు నిజమైన ఇశ్రాయేలీయులు వారేనని ప్రకటించుకుంటే “కానే కాదు. ధర్మశాస్త్ర క్రియల వలన కాక కృప ద్వారా విశ్వాసము వలన రక్షణ పొందిన యూదులే నిజమైన ఇశ్రాయేలని” అపొస్తలుడు ఘంటాపదంగా చెప్పాడు.

సైఫను అరణ్యమార్గంలో నంచరించిన (అపొ.కా 7:38) ఇశ్రాయేలీయులను సంఘంగా (కేజేవి), కాంగ్రిగేషన్ గా (ఎన్ కేజేవి) అభివర్ణించాడు సంఘంగా (ఎక్లీసియా) తర్జుమా చేసిన పదానికి పిలువబడిన సమూహం, సమాజం, ప్రజల గుంపు అని అర్థం. అపొ.కా. 19:32లో అన్యజనుల గుంపు అని కూడ వర్ణించడం జరిగింది! దేవుని సంఘం అనే ప్రస్తావనను సందర్భాన్ని బట్టి ధృవీకరించడం జరుగుతుంది.

చిహ్నాలు, చిత్రాలు, సంకేతాల రూపంలో తప్ప, పాతనిబంధనలో సంఘం అనే పదం ఎక్కడా కనపడదు. రెండవ భాగంలోని “ఒలీవ కొండపై చేసిన బోధ అనే తాళపుచెవి”లో వివరించిన విధంగా ఒలీవ కొండపై చేసిన బోధలో సైతం ఇది కనపడదు. ప్రకటన మూడవ అధ్యాయం తరువాత సంఘం ప్రస్తావనే రాదు.

1 కొరింథీ 15:52లో చివరి బూర ధ్వని సంఘం కోసం, సంఘం ఎత్తబడే సమయంలో ఊదడం జరుగుతుంది. సంఘం ఎత్తబడుతోందని ప్రకటించడానికి ఊదే బూర ఇది. ప్రకటన 11:15లోని ఏడవ బూరధ్వని శ్రమల కాలం అంతం దేవుని రాజ్య పరిపాలన భూమిపై ఆరంభానికి సూచనగా వినపడుతుంది.

మత్తయి 24:22లో మనం చూసే “ఎర్పరచబడినవారు” శ్రమల కాలంలో దేవుడు ఎన్నుకున్న యూదులు. వీళ్ళూ, సంఘముగా ఏర్పడేందుకు ఏర్పరచబడిన వారూ ఒకటి కాదు (1 పేతురు 1:2, 2:9).

యుగములు

(దైవసంకల్పానికి సంబంధించిన ఒక ఖచ్చితమైన ప్రత్యక్షతకు విధేయతచూపే విషయంలో మానవుడు పరీక్షింపబడు కాలవ్యవధిని యుగము లేక డిస్పెన్సేషన్ అంటారు)

యుగాలలో ప్రత్యేకతను కూడ గుర్తించాలి. దేవుడు మారనప్పటికీ తరచుగా మానవులకు సంబంధించి ఆయన విధివిధానాలు, పద్ధతులు మారతాయి. జంతుబలిని అర్పించాలన్న ఆజ్ఞ మనకులేదు అన్న వాస్తవాన్ని బట్టి దేవుని ప్రత్యక్షత విషయంలో మార్పులు జరిగాయనడానికి నిదర్శనంగా చెప్పుకోవచ్చు. బైబిలులో ఉన్నవాటన్నిటినుంచి మనం మేలు పొందగలిగినా, అందులో రాసినవన్నీ మనకు చెందినవి కావు.

“బైబిలులోని ప్రతీ వాగ్దానం, నాకే చెందుతుంది, ప్రతి అధ్యాయం, ప్రతీ వచనం, ప్రతీ వరుస” అనే పాత పాట ఎంతో పరిశుద్ధంగా, బ్రహ్మాండంగా అనిపించవచ్చు. అయితే దానిలో ఒక లోపం ఉంది. అది నిజం కాదు! అన్ని వాగ్దానాలు మనకు సంబంధించినవి కావు. ఉదాహరణకు, మద్యధరా సముద్రం నుంచి యూఫ్రటీసు నది వరకు గల భూమిని దేవుడు అబ్రహాముకు వాగ్దానంగా ఇచ్చాడు. అది ఇశ్రాయేలు ప్రజలకే కాని సంఘానికి కాదు.

వివిధ సమయాల్లో, మానవులను విభిన్న పరిస్థితులలో దేవుడు పరీక్షించాడు. ఈ కార్యకలాపాలన్నిటిని యుగములు లేదా డిస్పెన్సేషన్స్ అంటాము (‘గృహనిర్వాహకత్వం’ అని అర్థమొచ్చే మూలభాషా పదం నుంచే ఇంగ్లీషులోని ‘ఎకానమీ’ అనే పదం ఆవిర్భవించింది).

ఒక సాధారణ కుటుంబంలో ఏం జరుగుతుందో దానికీ దీనికీ

పోలిక ఉంది. ఒక జంట పెళ్ళి చేసుకున్నప్పుడు, వాళ్ళు ఒక నిర్దిష్ట ప్రణాళిక వేసుకుంటారు. బిడ్డ పుడితే క్రొత్తదైన మరో ప్రణాళికను రూపొందించుకుంటారు. బిడ్డకు అయిదారేళ్ళ వయస్సు వచ్చేసరికి ఈ పద్ధతి మళ్ళీ మారిపోతుంది. ఆ బిడ్డ టీనేజ్ కి ఎదిగితే పెను మార్పులు చోటుచేసుకుంటాయని మనకు తెలుసు.

విరివిగా బోధించబడుతున్న ఏడు యుగాలను చూద్దాం.

1. నిర్దోషత్వము (అమాయకత్వము)

మొదటి మానవుడైన ఆదాము పాపం చేయకముందు నిరాటంకంగా దేవునితో సహవాసం చేస్తూ నడిచేవాడు. అతడు నిరపరాధిగా ఉన్నంత కాలం ఏదేనువనంలోనే నివాసం చేసి ఉండేవాడు. కాని ఆదాము, హవ్వల తిరుగుబాటుతనం అపురూపమైన ఆ యుగాన్ని అంతం చేసింది.

2. మనస్సౌక్తి

పాపం ప్రవేశించడంతో కొత్త పరిస్థితి నెలకొంది. సహవాసం కోల్పోయిన ఆదాము, హవ్వలు ఏదేను వనం నుంచి వెళ్ళగొట్టబడ్డారు. పాపియైన వ్యక్తి పరిశుద్ధుడైన దేవుని వద్దకు ఒకనికి బదులుగా చేసే బలి ద్వారా వెళ్ళగలడని వారు నేర్చుకున్నారు.

3. మానవ ప్రభుత్వం

గొప్ప జలప్రళయం తరువాత హంతకునికి మరణశిక్ష విధించటం ద్వారా దేవుడు మానవ ప్రభుత్వాన్ని స్థాపించాడు. బైబిలు ఈ విషయాన్ని స్పష్టం చేయకపోయినా, ఈ కుటుంబ రక్తపాత కలహానికి కుటుంబమే శిక్ష విధించదు కాని, దోషి అపరాధం రుజువు చేయబడితే ప్రభుత్వపరమైన నేరవిచారణ ప్రక్రియ ద్వారానే శిక్షవిధించబడుతుంది.

4. వాగ్దానం

అబ్రాహాము మొదలుకొని, దేవుడు పితరులకు, ఇశ్రాయేలీయులకు విస్తారమైన వాగ్దానాలను కురిపించటం ఆరంభించాడు.

5. ధర్మశాస్త్రం

నిర్గమకాండం 20 నుంచి పాత నిబంధన ఆఖరు వరకు దేవుని ప్రజలు ధర్మశాస్త్రానుసారం పరీక్షలను ఎదుర్కొన్నారు. పది ఆజ్ఞలు రూపొందించటం ద్వారా మానవుడు తన సొంత ప్రయత్నాలతో దేవుని అనుగ్రహాన్ని పొందలేని అసమర్థతను తెలియచేసి, పాపపు ఒప్పుకోలు ద్వారా రక్షణ నిమిత్తం దేవుని వద్దకు వెళ్ళాలనే విషయాన్ని తెలియచేసింది.

6. సంఘం

“ధర్మశాస్త్రము మోషే ద్వారా అనుగ్రహింపబడెను. కృపయు సత్యమును యేసుక్రీస్తు ద్వారా కలిగెను” (యోహాను 1:17). సంఘమనేది ప్రస్తుతంలో దేవుని కొత్త సమాజం. శిక్షకు పాత్రురాలిగా ధర్మశాస్త్రపు అధికారంలో లేక, జీవమను నియమంగల క్రీస్తు అధికారం క్రింద ఉంది.

సంఘం ఎత్తబడిన తరువాత, తన కుమారున్ని సిలువ వేసిన ప్రపంచం మీద దేవుడు తన తీర్పును కుమ్మరిస్తాడు. దీనినే శ్రమల కాలం అంటారు. ఇది ఏడు సంవత్సరాలు కొనసాగుతుంది. చివరి సగం కాలం మహా శ్రమల కాలం. ఈ ప్రపంచం కనీ, విననంత భయంకర పరిస్థితులు ఈ శ్రమల కాలంలో ఉంటాయి.

7. వెయ్యేళ్ల పాలన

క్రీస్తు పాలించే వెయ్యి సంవత్సరాల కాలంలో సమాధానం, పురోభివృద్ధి నెలకొంటాయి. అన్ని సమయాల కంటే ఇది స్వర్ణయుగం. కొందరు దీనిని శాశ్వత పరిస్థితిగా, దేవుని ఆఖరు యుగంగా భావిస్తారు. పాపం, దుఃఖం, రోగాలు, మరణం నిర్మూలమై పోయి విశ్వాసులు క్రీస్తుతో నిత్యత్వంలో జీవించే రోజులవి.

యుగాలను నమ్మేవారిపై కొన్ని ప్రసిద్ధిగాంచిన ఆరోపణలున్నాయి. వారు వివిధ కాలాల్లో వేరువేరు సువార్త ఉంటుందని నమ్ముతారన్నది. ఒక ఆరోపణ. అయితే వారు అలా నమ్మనే నమ్మరు. యేసుక్రీస్తు వారు కల్వరి సిలువలో చేసిన కార్యంపై నమ్మిక యుంచిన వాళ్ళు మాత్రమే రక్షణ పొందుతారనే నమ్ముతారు. పాత నిబంధన దేవుడు అప్పటి వాళ్ళకు బయలుపరిచిన సంగతులపై వారు విశ్వాసముంచిన దాన్నిబట్టి వారిని రక్షించేవాడు. మనకు తెలిసినంతమటుకు, యేసుక్రీస్తు రాకడ, ఆయన మనకు బదులుగా మరణిస్తాడనే సంగతి, భవిష్యత్తులో జరుగబోయేవి గనుక వాళ్ళకి తెలియదు. అయితే దేవునికి ఇదంతా తెలుసు కాబట్టే క్రీస్తు సిలువ కార్యపు విలువను, వాళ్ళు విశ్వాసముంచినప్పుడు, వాళ్ళ లెక్కకు జమకట్టాడు. రెండువేల సంవత్సరాల క్రితం మనకోసం చనిపోయిన రక్షకుని యందు ప్రస్తుతంలో మనం విశ్వాసముంచుతున్నాం కదా, అలాగే.

కాబట్టి యుగాలకు చెందిన ఈ సత్యాలను సరిగా వినియోగించు కోవటం ద్వారా, ప్రస్తుత దినాలలో మనం బలి అర్పణ ఎందుకు చేయమో, పాత నిబంధన ధర్మశాస్త్ర ప్రకారం పవిత్రమైన, అపవిత్రమైన ఆహారాల నియమాలు మనకు ఎందుకు వర్తించవో మనకు అవగతమవుతుంది. అయితే మితిమీరిన యుగవాదం దేవుని వాక్యంలో వున్న అధ్యాత్మిక బోధను మనకు దక్కకుండా చేసే అవకాశం ఉంది.

ముగింపు

దేవుని వాక్యాన్ని తెరచి చూడటానికి సహాయం చేసే అనేక తాళపుచెవులను మనం చూశాం: కొన్ని సాధారణమైనవి, మరికొన్ని ప్రత్యేకమైనవి. అదృష్టంకొద్ది, అన్ని వాక్యభాగాలకు అన్ని తాళాలనూ ఉపయోగించాల్సిన అవసరం లేదు!

ఈ తాళాలను ఉపయోగించేందుకు

అనుసరించలసిన తర్కబద్ధమైన మెట్లు

సాధారణంగా కొందరు క్రైస్తవులు గుంపుగా బైబిలు అధ్యయనం చేసే దృశ్యాన్ని మనం తిలకిస్తుంటాం. వాళ్ళ వద్ద రకరకాల అనువాదాలు, వ్యాఖ్యాన సహిత బైబిళ్లు ఉంటాయి. గుండ్రంగా కూర్చుంటారు, వాక్యాన్ని చదువుతారు. ఏ ఏ అనువాదాల వాక్యం సరిపోయిందో అది గట్టిగా చదువుతారు. అప్పుడు ఎవరెవరి ఆలోచనలు వారు పంచుకుంటారు. “నేను _____ విషయంలో జాగ్రత్తగా ఉండాలని ఈభాగం నాకు చెబుతోంది” అంటారు.

వాస్తవానికి బైబిలు ఖచ్చితంగా ఏం బోధిస్తుందో అర్థంచేసుకోడానికి ఇది సరియైన పద్ధతి కాదు. ఈ గుంపు ‘పరిశీలన’ అనే మొదటి మెట్టు నుంచి - అదికూడా సరిగ్గా చేయకుండానే - చివరి మెట్టయిన అన్వయానికి చేరుకుంటున్నారు. మన అనుదిన జీవితాలకు వాక్యాన్ని వర్తించుకోవాలనేది వాస్తవమే కాని, వాక్య సందర్భానికి అనుగుణంగా అర్థం చేసుకోకుండా అన్వయించుకోరాదు.

ఓ, అద్భుత, పరమాద్భుత దైవవాక్యం!

ఆ పుటలలో గుప్తమై యుంది నిజమైన జ్ఞానం.

పదేపదే వేయిమారులు పఠించినా

అవి ఎన్నటెన్నటికి పాతబడిపోవు!

ప్రతి పంక్తిలో ఉంది ఓ నిధి, ప్రతీ వాగ్దానమూ ఒక ఆణిముత్యం,
కోరుకుంటే అవుతుంది ఇదంతా వారి సొంతం;
కాలమూ లోకమూ గతించినప్పుడు మనకు తెలుసు,
దైవవాక్యం నిలిచే ఉంటుందని నిరంతరం.¹⁴

అంశ్య వివరణలు

1. విలియమ్ మెక్ డొనాల్డ్, బిలీవర్స్ బైబిల్ కామెంటరీ: ఓల్డ్ టెస్టమెంట్ (న్యూఢిల్లీ, టి.ఎన్: థామస్ నెల్సన్ పబ్లిషర్స్, 1992), ఎడిటర్ పరిచయ వాక్కులు.
2. పాత నిబంధన: 1183వ పేజీ, అనుబంధాలు, కొత్త నిబంధన: 1205 పేజీ.
3. ఇదంతా రచయిత ఓ అర్థశతాబ్దం చేసిన అధ్యయనాల ఫలితం.
4. ఫ్రెడ్రిక్ బ్రదర్స్ మేయర్, అబ్రహామ్, ఫ్రెండ్ ఆఫ్ గాడ్ (లండన్: లేక్లేండ్, 1974) పే.127.
5. ఎ. డబ్ల్యు. పింక్, గ్రీనింగ్ ఇన్ జెనిసిస్ (పికాగో: మూడీ ప్రెస్, 1922), పేజీ 343, అదా ఆర్. హేబర్షన్, ది స్టడీ ఆఫ్ ది టైప్స్. (గ్రాండ్ ర్యాపిడ్స్: క్రెగెల్ పబ్లికేషన్స్, 1974) పే.169-174.
6. లేఖన భాగాలలో సంఖ్యలకు సంబంధించిన అంశాల పట్ల ఆసక్తి గలవారు ఎఫ్.డబ్ల్యు గ్రాంట్ రాసిన అనేక సంపుటాల వ్యాఖ్యానం “ది న్యూమరికల్ బైబిల్” (లోయిజియాక్స్) చదవాలి.
7. రోమా 5:11 కింగ్జేమ్స్ అనువాదంలో మూలభాషలో విమోచన (కటాల్లాగే) అనే రాసి ఉంది.
8. ‘కాపరి’ అంటే గ్రామీణ జీవితానికి సంబంధించిన మారు వేషంలో ఉన్న సొలోమోనే అని కొందరి భావం.

142 అనందకరమైన బైబిలు అధ్యయనం

9. యెహెజ్కేలు 1:10, ప్రకటన 4:7 చూడండి.
10. ఎరుపురంగు అద్దకం పొడి 'కొకినియన్' అనే పురుగు నుండి లభ్యమౌతుంది. కీర్తన 22:6లో ప్రస్తావించిన పురుగు ఇదే అయ్యుంటుంది.
11. ఎఫ్.ఎఫ్. మార్ష్, "పుల్లీ ఫర్మిష్ట్" పేజీ 67.
12. 'ఇంటర్లీనియర్ బైబిళ్ళు ప్రాచీనకాలపు గ్రీకు వాక్య భాగాలనైనా (కింగ్ జేమ్స్ అనువాదం, న్యూ కింగ్ జేమ్స్ అనువాదం) లేక ఆధునిక 'విమర్శనాత్మక బైబిళ్లు'గా ప్రచారంలో ఉన్న (ఆర్.ఎస్.వి, ఎన్.ఆర్.ఎస్.వి. ఎన్.ఎ.ఎస్.బి, ఎన్ఐవి) బైబిళ్లని ఆధారంగా చేసుకొని తయారుచేయబడినవి.
13. "దేవుని ఇశ్రాయేలునకు సహితం" అని తర్జుమా చేయడం ద్వారా న్యూ ఇంటర్నేషనల్ వర్షన్ (ఎన్ఐవి) దేవుని ప్రణాళికలో ఇశ్రాయేలు స్థానాన్ని సంఘం ఆక్రమించిందనే అభిప్రాయం వైపు మొగ్గుచూపుతున్నట్లు అనిపిస్తుంది.
14. "ద వండర్ఫుల్ వర్డ్ ఆఫ్ గాడ్" అనే ఈ పాటలో మొదటి వచనాన్ని జాన్ న్యూటన్ రాశాడు.